

శ్రీమద్విష్ణు పరివర్తన



శ్రీరాధమహాదేవ శాస్త్రి

శ్రీరాధమహాదేవ శాస్త్రి
మద్రాసు

ఆంధ్ర వాఙ్మయ పరిచయము

కోరాడ మహాదేవ శాస్త్రి

స ర స్వ తీ ప్ర చు రణ ము

60 సింగరాచారి పేథి, మద్రాసు - 5

1985

ANDHRA VANGMAYA PARICHAYAMU

(An Introduction to Telugu Literature
With best samples of Telugu Poetry)

By KORADA MAHADEVA SASTRI

© 1985, Author.

Cover design:
Sri BAPU

Price: Rs. 12

Published by
Saraswati Praehuranama,
60, Singarachari Street,
Triplicane,
Madras - 600 005.

Printed by:
VEDAM VENKATARAYA SASTRY & BROS.
3 Mallikeswarar Koil South Lane,
Lingi Chetty Street,
MADRAS - 600 001

మ న వి

ఈ ప్రసిద్ధ పద్య సంకలనం తెలుగు భాషా వాఙ్మయాల
సంగ్రహ పరిచయం, ఇది చిన్న తరగతుల బాలబాలికలకోసం
ఉద్దేశించింది.

పిల్లలకు పద్యం భావయుక్తంగానూ, శ్రావ్యంగానూ చదవడం
చిన్నతనంలోనే అలవాటు చేయాలి. మంచి పద్యాలు కంఠస్థమై
మననమైతే భాషమీద అధికారం, సాహిత్యంలో అభిరుచి ఏర్పడతాయి.
బాల్యంలోనే మంచి అభిరుచులు ఏర్పడినవారు పెద్దవాళ్ళయిన తరవాత
గంగవెలుగులెత్తించే వ్యామోహాలకు లోనుకాకుండా ఉంటారు. రసానందం
వారి కొక ఉదాత్తమైన జీవన వైఖరినీ, అపూర్వమైన మానసిక సంస్కా-
రాన్నీ కలుగజేస్తుంది. ఇట్టి ప్రయోజనాన్ని సాధించే దృష్టితోచేసిన ఒక
ప్రయత్నం ఇది.

దీనిని ప్రోత్సహించిన మాన్యమిత్రులు సుప్రసిద్ధ చారిత్రక
వాఙ్మయ విమర్శకులు శ్రీ వేదం వేంకటరాయశాస్త్రిగారికి, ముఖచిత్రానికి
రూపకల్పన చేసిన కళాతపస్వి శ్రీ బాపు గారికి కృతజ్ఞతలు. ముద్రణలో
సహకరించినవారందరికీ నా ధన్యవాదాలు.

ఈ పుస్తకం ఉద్దేశాన్ని సఫలం చేయవలసిందిగా ఉపాధ్యాయు-
లకూ, విద్యార్థులకూ నా మనవి!

మద్రాసు }
10.7.1985.

కోరాడ మహాదేవశాస్త్రి

*

తల్లీ! నిన్ను దలంచి పుస్తకము చేతం బూనితిన్, నీవు నా
యల్లంబందున నిల్చి జృంభణముగా నుత్తుల్ సుశబ్దంబు శో
భిల్లం బల్కుము నాకు వాక్కునను సంప్రీతిన్ జగన్మోహిని!
పుల్ల జ్ఞాపీ! సరస్వతీ! భగవతీ! పూర్ణేందు బింబాననా!

*

యా కుందేందు తుమారహార భవళా, యా శుభ్రవస్త్రావృతా
యా వీణా వర దండ మండిత కరా, యా శ్వేత పద్మాసనా
యా బ్రహ్మచ్యుత శంకర ప్రభృతిభి ర్దేవై సదా పూజితా
సా మాం పాతు సరస్వతీ భగవతీ ని శ్శేషజాడ్యాపహా.

(మల్లెపువ్వులాగ, చుగ్రుకులాగ, మంచులాగ తెల్లనిదీ, తెల్లని వస్త్రాలు
ధరించి ఉండేదీ, చేతిలో ఎప్పుడూ వీణతో కనిపించేదీ, తెల్లని పద్మంమీద
ఆసీనురాలై ఉండేదీ, బ్రహ్మ, విష్ణువు, శివుడు మొదలైన దేవతల మ్రొక్కులు
నిత్యం అందుకుంటూ ఉండేదీ, సర్వకలుషాలనూ హరించేదీ అయిన భగవతీ
సరస్వతీ నన్ను సదా కాపాడుగాక!).

*

ఆంధ్రవాఙ్మయ పరిచయము

1. ఆంధ్రభాషావాఙ్మయములు - ప్రారంభదశ

ఇప్పటికి సుమారు మూడువేల సంవత్సరములకు పూర్వం ఉత్తర హిందూ
దేశంనుండి ఆర్యసంతతివారైన ఆంధ్రులు దక్షిణాపధానికి వలసవచ్చి దేశీయులైన
తెలుగువారితో కలిసిపోగా, ఆంధ్ర - తెలుగుజాతి ఏర్పడింది. జాతినామములనుబట్టి
దేశభాషలకును ఆంధ్రము, తెలుగు అనే పేర్లు కలిగాయి.

మౌర్యసామ్రాజ్య పతనానంతరం ఆంధ్రశాతవాహనులు నాలుగున్నర
శతాబ్దాలు (క్రీ. పూ. 225 - క్రీ. శ. 225) దక్షిణాపధాన్ని పాలించారు.

వైనుంచినప్పటినుం ఆంధ్రుల మాతృభాష ప్రాకృతం. దేశీయులభాష తెలుగు.
ఆంధ్రులు తెలుగుదేశం వచ్చినతర్వాత కొంతకాలానికి ప్రాకృతం తెలుగుభాషలో
లీనమయిపోయింది.

క్రీ. పూ. 3 శతాబ్దంనుంచి క్రీ. శ. 3 శతాబ్దంవరకు మనకు లభించిన శాసనాలు
ప్రాకృతంలోను, 4 వ శతాబ్దిలో ప్రాకృత సంస్కృతంలోను, 5 - 6 శతాబ్దులలో
సంస్కృతంలోను వున్నాయి. 7 వ శతాబ్దినుంచి తెలుగు శాసనాలు కనబడుతున్నాయి.
7 - 10 శతాబ్దులలో మనకు లభించిన తెలుగుభాష అంతా శాసనస్థము. అప్పటి
గ్రంథాలేవీ దొరకలేదు.

లభించిన మొదటికావ్యం నన్నయ ఆంధ్రమహాభారతం (11 శతా.) కనుక
నన్నయను ఆదికవి అనీ, ఆంధ్రమహాభారతాన్ని ఆదికావ్యమనీ వ్యవహరిస్తారు.

తెలుగు, తమిళం, కన్నడం, మలయాళం, ఇంకా మరికొన్ని భాషలు ద్రావిడ
భాషాకుటుంబానికి చెందినవి. అంటే ఈ భాషలన్నీ ఒక మూలభాషనుండి ఏర్పడినవని
అర్థం. క్రీస్తుపూర్వం 3000 సంవత్సరాల ప్రాంతంలో ఈ ప్రాచీన ద్రావిడభాష
ద్రావిడభాషా జనులచేత వ్యవహరింపబడి ఉంటుందనీ, వీరి ఆదిమనివాసం మధ్యధరా

సముద్ర ప్రాంతమనీ, అక్కడినుండి వీరు ఇరాక్, ఇరాన్, ఆఫ్ఘనిస్తాన్ దేశముల మీదుగా హిందూదేశానికి వలసవచ్చారని, తెలుగుభాష క్రీస్తుపూర్వం 6 వ శతాబ్దానికి తమిళ శిల్పకళలతో విడిపోయి స్వతంత్రభాషగా రూపొందినదని భాషావేత్తల అభిప్రాయం. మన ప్రాచీనులు తలచినట్లు తెలుగు సంస్కృతజన్యం కాదు.

క్రీస్తుశకారంభ కాలంనుండి ప్రాకృత సంస్కృత శాసనాల్లో లభించిన తెలుగు పదాలనుబట్టి అప్పటి తెలుగుభాషా స్వరూపాన్ని భాషాశాస్త్రజ్ఞులు ఊహించ గలుగు తున్నారు.

ఇట్లు తెలుగుభాషకు సుమారు రెండువేల సంవత్సరాల చరిత్ర, తెలుగు వాఙ్మయానికి వెయ్యి సంవత్సరాల చరిత్ర ఉన్నట్లు తెలుస్తున్నది.

2. ఆంధ్రవాఙ్మయచరిత్ర - యుగలక్షణములు

ప్రాజ్ఞన్నయయుగము

(క్రీస్తుశకారంభ కాలంనుండి 1000 వరకు)

తెలుగుభాష వాక్యరూపంలో 7 వ శతాబ్దంనుంచి కనబడుతున్నది. పద్య శాసనాల్లోను కొన్ని గద్యశాసనాల్లోను ప్రయోగింపబడిన కావ్యశైలి నాటి సాహిత్య రచనా వ్యాసంగానికి నిదర్శనం.

శాసనాల్లో నన్నయ శిష్టకవితాభాషను పోలినభాష కానవచ్చినా అప్పటి వండిత కవులవ్వారా ఆభాషలో ఉత్తమగ్రంథాలేవీ బయలుదేరిన ట్లగపడదు. దేశికు లా కాలంలో పాడిన పాటలు జనుల ముఖస్థమై ఉండినవి. ఈ దేశికవిశాఖవాహం అప్పటినుండి మూలమూలబడి, ఎట్లో ముందుకు నెట్టుకుంటూ, మధ్యకాలంలో అంతరిస్తూ, చిరం బైటపడుతూ ఆధునిక యుగంవరకు వచ్చింది. దీని స్వరూప చ్చాయలు ఇప్పటి తుమ్మెదపదాలు, కుచ్చెలకథ, బొబ్బిలిపాట, శ్రీలపాటలు మొదలైన వాటిలో చూడవచ్చు.

కవిత్రియయుగము (1000 - 1350)

నన్నయ ఆంధ్రకావ్యపథమును తీర్చిదిద్దినాడు. ఈ యుగంలో కవులు భారత రామాయణ పురాణాలను అనువదించారు. అనువాదములైనా ఇవి రసవంతములైన

స్వతంత్రకావ్యాలు, మతవార్మికగ్రంథాలు తెనిగించడంలో ధర్మోపదేశం వారి ప్రధానాశయం.

తిక్కనకు ముందూ వెనుకూ వున్న కవిత్వపులు - మల్లికార్జునసండిత పాల్కూరికి సోమనలు - దేశమార్గము నాదరించి స్వతంత్రకావ్యాలు రచించారు. శైవమతప్రచారం వారి ప్రధానోద్దేశం. 'సకలావయవంబులం బరిపూర్ణంబైన' ప్రౌఢప్రబంధము - నన్నిచోడుని కుమారసంభవము ఈ యుగం లోనిది.

1200 నాటికి కవులు మహాకావ్యరచన మాని చిన్నచిన్న కావ్యాలు చేపట్టారు. కేతన మంచనల కథాకావ్యము లిట్టివి. మంచన శ్రీయారాధాసూ చరిత్ర తెలుగులో వెలసిన మొదటి లౌకిక కావ్యం.

శ్రీనాథయుగము (1350 - 1500)

కవిత్రియ యుగానంతరం వెలసిన మహాకావ్యం భాగవతం (1450) ఒక్కటే. తక్కినవన్నీ లఘుకావ్యాలు. వాఙ్మయ స్థానాలు పెరిగాయి; కవులు అధికమయినారు.

ఈకాలపు రచనలు వెనుకటియుగంలోవలె అనువాదాలేకాని కవులలో తమ వర్ణనాచాతుర్యమును కవితాశక్తిని ప్రదర్శించాలనే అభిలాష పెరిగింది. అనసరమైన చోట్ల కథాంశములను మార్చి శృంగారరసానికి ప్రాధాన్యం కల్పించారు. శ్రీనాథుడు ఈ యుగానికి ప్రతినిధి. అతని శృంగారనైషధం ఈ యుగలక్షణం ప్రస్ఫుటంగా కనబడే రచన. ఇది శ్రీహర్షుని నైషధానికి స్వతంత్రాస్వతంత్రానువాదం.

పిల్లలమఱి పినరీరభద్రుడు శ్రీనాథుణ్ణి ఒకమెట్టు దాటి శృంగారశాకుంతలంలో ప్రబంధ ప్రక్రియకు మార్గం చూపాడు.

కృష్ణదేవరాయలయుగము (1500 - 1600)

వెనుకటియుగంలోని స్వతంత్రాస్వతంత్ర కావ్యానువాదం స్వతంత్రరచనమైన ప్రబంధానికి దారితీసింది.

కావ్య సామాన్యమైన ప్రబంధము క్రమంగా కొన్ని రచనా సంప్రదాయములతో కూడినదై రాయలయుగంలో ఒక ప్రత్యేక కావ్య ప్రక్రియగా పరిణమించింది. పురాణ కథ లేక కల్పితకథతో కూడిన ఇతివృత్తము, స్వకపోల కల్పనలు, నవ్వైక్యము, శృంగారరస ప్రాధాన్యము, అష్టాదశ వర్ణనలు, అలంకారిక రచన, ఆంధ్రదేశీయత

ముద్ర, నమకాలిన జీవిత ప్రతిఫలనము — ఇవి 'ప్రబంధము' యొక్క ప్రధాన లక్షణాలు.

కృష్ణరాయలు ఈ యుగానికి ప్రతినిధి. పెద్దన మనుచరిత్ర సర్వాంగ సుందరమైన ప్రథమ ప్రబంధము. ఈ ప్రక్రియలో పరాకాష్ఠ నందినది రామరాజభూషణుని మనుచరిత్ర.

నాయక రాజుల యుగము (1600 - 1800)

తమిళదేశంలో తంజావూరు, మధుర, మొదలైన సంస్థానాల్లో నాయకరాజులు విజయనగర సాహిత్య సంప్రదాయాలను కొనసాగించారు. రాజులు స్వయంగా కవులై తమ ఆస్థానాల్లో కవిపండితులను కళలను పోషించారు.

పరభాషాప్రాంతంలో నివసించేజనుల అవసరాలకు, ప్రభువుల చిత్తవృత్తికి అనుగుణంగా దక్షిణాంధ్రవాఙ్మయం కొన్ని విశిష్ట లక్షణాలను సంతరించుకొన్నది. ఉత్తరాంధ్ర ప్రబంధములవలె వర్ణనాప్రధానములకాక కథాప్రధానములైన కావ్యములు, గేయకవితకు పద్యకవితలో సమానమైన గౌరవము, దేశీయ ప్రదర్శనానుకూలమయిన యక్షగాన రచన, మోహశృంగారకావ్య రచనలు, భారత భాగవత రామాయణాదులకు వచనానువాదములు, కావ్యభాషా సారశ్యము, వ్యావహారికభాషా ప్రయోగము మొదలైనవి ఆ లక్షణాలు.

ఆంధ్రభాష సహజ మాధుర్యమంతా దక్షిణాంధ్రవాఙ్మయంలో కనిపిస్తుంది.

తంజావూరు కవులు పద్యకావ్యాలూ యక్షగానాలూ రచించారు. మధుర రాజ్యంలో కవులు శృంగార ప్రబంధాలూ వచన రచనలూ చేశారు.

ఈ యుగంలో ఉత్తరాంధ్రదేశమున క్షీణయుగ లక్షణములు పొడసూపినవి.

సంధియుగము (1800 - 1900)

సామ్రాజ్యాలు గతించి చిల్లర ప్రభువులు రాజులయ్యారు. కవులూ విస్తృతములైనారు. పాండిత్య ప్రకటనమే గుణంగా పరిగణింపబడి, పిల్లవసుచరిత్రలు నిరీక్ష్మ నిర్వచనాది రచనలు బయలుదేరాయి. వర్ణనలు గతానుగతికాలు పురవర్ణనలో సాధారణ అకాశాన్ని అంటుతున్నాయని ఒక కవి వర్ణిస్తే అకాశాన్ని దూసుకొని పోతున్నాయని మరొక కవి వర్ణిస్తాడు.

మరొకపైపు ఈ శతాబ్దిలో పాశ్చాత్య ప్రభావం అధికమవుతూవచ్చి విద్యార్థి కులలో భావసంఘర్షణం కలిగింది. సంఘమత సంస్కరణోద్యమాలు, ముద్రణా యంత్రము, పత్రికారచనము, విద్యావ్యాప్తి మొదలైన కారణములవలన ప్రజలలో ఒక నూతన చైతన్యం బయలుదేరింది. బ్రాహ్మ, తదితర పాశ్చాత్య పండితులు ఆంధ్రభాషావాఙ్మయాభివృద్ధికి విశేషమైన కృషిచేశారు.

ఇండో యూరోపియన్ భాషావ్యయనంవలన తెలియవచ్చిన భాషాశాస్త్ర సూత్రములను మన దేశభాషలకు అన్వయింపజేసి కాలెక్టర్ మొదలైన పండితులు నూతన భాషాసిద్ధాంతాలను నెలకొల్పారు. తెలుగు సంస్కృత అన్యం కాదని నిరూపింపబడింది.

ఈ యుగంలో ముఖ్యంగా గమనింపవలసినది — వచన రచనకు ప్రాధాన్యము, శైలిలో సారశ్యము ఏర్పడటం.

ఆధునిక యుగము (1900 -)

పాశ్చాత్యుల సంస్కరణమువలన, ఆంగ్లవాఙ్మయపఠనమువలన బయలుదేరిన నూతన ఆదర్శాలు వాఙ్మయంలో నూతన ఆదర్శాలకు కారణమయాయి. క్రొత్తక్రొత్త వాఙ్మయ ప్రక్రియలు వ్యాప్తిలోనికి వచ్చాయి. వ్యావహారికభాష ప్రజాదరం పొందింది.

'ప్రాచీన కవిత్వమునకు భరతవాక్యము, ఆధునిక కవిత్వమునకు నాంది' పలికినవారు తిరుపతి వేంకటకవులు.

2. శృంగారరసనిర్వహణ

1. కవిత్వయుగంలో — శృంగారరసం ఉపాత్రంగా పోషింపబడింది.
2. శ్రీనాథయుగంలో — శృంగార రసోదాత్తత తగ్గింది.
3. కృష్ణరాయలయుగంలో — శృంగారం విచ్ఛలవిడిగా వర్ణింపబడింది. అయినా ఇది వివాహానికి విరుద్ధమయిన శృంగారం కాదు.
4. నాయకరాజులయుగంలో — మోహశృంగారకావ్యాల్లో నీతిబాహ్యమైన పరకీయ శృంగారము, కామలీల విశృంఖలంగా వర్ణింపబడింది.
5. సంధియుగంలో — శృంగార వర్ణనలో వెనుకటి ధోరణి మారింది.

6. ఆధునికయుగంలో — ప్రజల అభిరుచులు మారడంలో దాని కనుగుణంగా కవులు 'అమలిన శృంగారము' ను చిత్రించడం మొదలుపెట్టారు.

3. కవిత్వయయుగము

ఆంధ్రమహాభారతము

నన్నయ (1050) రాజరాజనరేంద్రుని ప్రోత్సాహంతో ఆదిసభాపర్వము, అరణ్యపర్వంలో కొంతభాగము రచించినతర్వాత ఏ కారణంచేతనో ఆ రచన మధ్యలో ఆగిపోయింది.

తిక్కన (1250) విరాటపర్వం మొదలుకొని స్వర్గారోహణపర్వం వరకు - 15 పర్వాలు తుదిముట్ట రచించాడు. తాను హరిహరనాథునికి అంకితంగా చేప్పడంచేత కాబోలు నరాంకితమైన అరణ్యపర్వ భాగాన్ని తెలిగించలేదు.

ఎర్రన (1350) అరణ్యపర్వశేషాన్ని నన్నయపేర పూరించి భారతానికి అనుబంధ గ్రంథమైన హరివంశమును కూడా తెలిగించాడు.

ఇట్లు భారతరచన పూర్తికావడానికి రెండున్నర శతాబ్దాలు పట్టింది. లక్ష శ్లోకములకు పైబడిఉన్న సంస్కృత భారతం తెలుగులో సగానికి సంగ్రహింపబడింది. నన్నయ భారతభాగం - గద్య పద్య సంఖ్య 10,030, ఎర్రన భారత భాగం 3,822 తిక్కన భారత భాగం 33,000. మొత్తం 47,502.

కవిత్వ భారతం సర్వజనులకు స్తుతిపాత్ర మయింది. భారతమును లక్ష్యంగా చేసుకొని లాక్షణికులు కావ్యభాషకు లక్షణం చెప్పారు.

ఆంధ్రరామాయణాలు

13 వ శతాబ్దంలో రెండు విభుల రామాయణాలు వచ్చాయి. 1. రంగనాథ రామాయణం - ద్వీపద. గోన బుద్ధారెడ్డి కర్త. అతని కొడుకులు ఉత్తర రామాయణం రచించారు. ప్రజాసామాన్యానికి అందుబాటులో ఉండాలని ద్వీపద ఛందస్సులో సులభమైన శైలిలో రచింపబడింది. 2. భాస్కర రామాయణం - చంపుపు. హళకర్కి భాస్కరుడు, అతని శిష్యులు ముగ్గురు కలిపి చేసిన సమిష్టి రచన ఇది. శీఘ్రకాలంలో ముగించాలనే ఉద్దేశంతో ఇట్లు పలువురు పూనుకున్నట్లు తోస్తుంది. తక్కినవి

సంగ్రహ రామాయణాలు. వీటిలో మొదటిది తిక్కన విరచననోత్తర రామాయణం. మధ్యయుగంలోని రామాయణాలు: అన్నమయ్య (15 శతా), అయ్యలరాజు రామ భద్రుడు (16 శతా), మొల్ల (16 శతా), కాకల్య మల్లికార్జునభట్టు (17 శతా), కంకంటి పాపరాజు (17 శతా. ఉత్తరరామాయణం) మొదలగువారి కృతులు. మొల్ల రామాయణం దేశంలో బహుళ ప్రచారం గాంచింది. 18 వ శతాబ్దంనుంచి రామాయణాలు తామరతంపరగా వచ్చాయి. 'రామవేశ్యరు ఛారిత్ర మెంద రెన్నివిధముల్ కీర్తించినన్ గ్రాలవే!' ఆధునికయుగంలో రామాయణాలు: గోపీనాథకవి, వావిలి కొలను సుబ్బారావు, జనమంచి శేషాద్రిశర్మ, శ్రీపాద కృష్ణమూర్తిశాస్త్రి, విశ్వనాథ సత్యనారాయణ (రామాయణ కల్పవృక్షం) మొదలైనవారివి.

ఆంధ్రమహాభాగవతము

చాళుక్యుగంలో భారతము, కాళితీయయుగంలో రామాయణము, వెలమల పోషణలో భాగవతము తెలుగులోనికి వచ్చాయి.

భాగవతం పోతనచేతిలో పడటం అతని పూర్వజన్మ సుకృతమేకాదు, ఆంధ్రుల భాగ్యవిశేషం కూడాను. ఏమంటే భాగవత రచనకు భక్తిపోతనకు గల అధికారము మరొకరికి లేదు.

భాగవతంవలె సర్వజనానురంజకమైన కావ్యం తెలుగువాఙ్మయంలో మరొకటి లేదు.

దేశకాల వైపరీత్యంవలన భాగవతంలో కొంతభాగం ఉత్పన్నముకాగా దానిని తరువాతి కవులు కొందరు పూరించారు. షష్ట ఏకాదశ ద్వాదశ స్కంధాలు అన్య కవికృతములు.

కారణం ఏమైనా భారత రామాయణ భాగవత మహాకావ్యాలు తెలుగులో బహుకర్తృకతకు పాల్పడడం విచిత్రమైన సన్నివేశం. ఈ మూడూ తెలుగువారికి పవిత్రమైన పారాయణ గ్రంథాలు.

శుకమహాముని కావగ్రస్తుడైన పరీక్షిన్నహారాజుకు ఏడుదినములలో భాగవతం వినిపించి ముక్తికలగజ్జాడు. దీనినిబట్టి భాగవత సప్తాహం జరపడం మనవారిలో ఒక సంప్రదాయంగా ఏర్పడింది. సంస్కృత భాగవతాన్ని సప్తాహములలో సంపూర్ణంగా పారాయణ చేయడం పుణ్యకార్యంగా మనవారు భావిస్తారు. ఇట్లే

భారతంలో విరాటపర్వము రామాయణంలో సుందరకాండ పాదములు చేయడం శుభప్రదమని హిందువుల విశ్వాసం.

భారతంలో 18 పర్వాలు, రామాయణ 6 + 1 కాండలు, భాగవతం 12 స్కంధాలు వున్నాయి.

కథాకావ్యం

ఇది మతపౌరాణిక సంబంధంలేనిది, నీతిబోధకము. దీనిలో సాధారణంగా అద్భుత కల్పనలు అలౌకిక సన్నివేశాలు వుంటాయి. కొన్ని కథాకావ్యాలు:

దశకుమారచరిత్ర - 13 శతా. కేతన, పదిమంది రాజకుమారుల సాహస చర్యలు, ప్రేమవృత్తాంతములు ఇందు వర్ణితములు. దండి గద్య రచన కిది కావ్యానువాదము.

తేయూరబాహుచరిత్ర - 13 శతా. మంచన. నీతిబోధకములైన కథ లిందు గలవు. రాజశేఖర కవియొక్క విద్దసాలభంజిక నాటిక కిది కావ్యానువాదము.

విక్రమార్కచరిత్ర - 15 శతా. జక్కన. విక్రమార్కుని సాహస కార్యాలు వర్ణింప బడ్డాయి.

సింహాసనద్వాత్రింశిక - 16 శతా. కొరవి గోపరాజు. భోజునికి విక్రమార్కుని సింహాసనంమీది సాలభంజికలు చెప్పిన 32 కథల సంపుటి.

పంచతంత్రము - 15 శతా. దూబగుంట నారాయణకవి, తరువాత భైరవాజు వెంకట నాథుడు దీనిని అనువదించారు. ఇందులో పశుపక్ష్యాదులు పాత్రలు. ఈ కథలు జగత్ ప్రసిద్ధమైనవి.

శుకనస్తతి - 18 శతా. పాలకావేరి కదిరీపతి, శ్రీ పురుషుల చిత్తవృత్తులను తెలిపే కథ లివి.

హంసవింశతి - 19 శతా. అయ్యలరాజు నారాయణకవి. హంసచెప్పిన 20 కథలు, శుకనస్తతి కథలవంటివి.

పురాణం

కవిత్రయ యుగంలో పురాణానువాదం ప్రారంభమయింది. మారన మార్కం దేయ పురాణం ఈ అనువాదశాఖలో మొదటి గ్రంథం.

పురాణం ఐతిహ్యంద్వారా వేదధర్మాలను బోధిస్తుంది. ఇందులో నృసింహకృమము, పూర్వరాజుల వంశచరిత్ర, అవతార కథలు, క్షేత్రమాహాత్య కథలు మొదలైనవి వుంటాయి. తెలుగులో క్షేత్రమాహాత్య గ్రంథాలకు పురాణకథలే ఆదారం.

పురాణాల్లో భాగవతం ప్రధానమైనది. ఇది భక్తిరసపు ముద్ద. ఇతర పురాణాల వలె భాగవతం ఛాందసభోజిలో లేక రసవంతములైన కథలతో ఒప్పి ఉన్నది. హరివంశపురాణం కూడా అవతార కథలనే చెబుతుంది కాని భాగవతంలోని భక్తిభావన ఇందులో లేదు.

ఎర్రన హరివంశ రచనను మించవలెననే ఉద్దేశంతో నాచన సోమన ఉత్తర భాగంలోని రసవంతమైన కథలను గ్రహించి 'నవీనగుణ'ములతో ఉత్తర హరివంశం రచించాడు. పురాణేతివృత్తమును ప్రబంధీకరించేపద్ధతి ఇతనిలో ప్రారంభమయింది.

పురాణం ధర్మాన్ని బోధిస్తుంది. చెడపురుగులు పుట్ట పెట్టినట్లుగా మానవుడు మెల్ల మెల్లగా ధర్మాన్ని సంగ్రహించాలి. మనిషి మరణించిన తర్వాత భార్యా పుత్రాదు లెవ్వరూ తనవెంటరారు, ధర్మం ఒక్కటే తన్ను అనుసరిస్తుంది. కనుక ప్రతిఒక్కరూ ధర్మం ఆచరించాలి.

ధర్మమనేది సంస్కార రూపంలో జీవుణ్ణి అంటిపెట్టుకొని వుంటుంది. సంస్కార తారతమ్యములను బట్టి మరుజన్మలో ఉదాత్త మానవజన్మ కాని క్రిమి కీటకాది జన్మకాని కలుగుతుంది. పూర్వజన్మ సుకృతంవల్ల ఇప్పటి శరీరం లభించి నట్లే ఈ జన్మలో చేసిన కర్మవలన భవిజన్మ లభిస్తుంది. జీవితంలో ఏదీ నిర్లక్ష్యం కండా జరగదు. ఇదే కర్మవిధాంతం.

పురాణానువాదాలు - కొన్ని :

మార్కండేయపురాణం - 13 శతా. మారన.

పద్మపురాణోత్తరఖండం - 11 శతా. మదికి సింగన.

హరివంశం, నృసింహపురాణం - 14 శతా. ఎర్రన.

ఉత్తరహరివంశం - 14 శతా. నాచన సోమన.

విష్ణుపురాణం - 14 శతా. వెన్నెలకంటి సూరన.

వరాహపురాణం - 15 శతా. నంది మల్లయ, ఘంట సింగయ.

భాగవతం - 15 శతా. పోతన.

వరాహపురాణం, ఉత్తర నృసింహపురాణం - 15 శతా. హరిభట్టు.

మారన తిక్కన శిష్యుడు. నాచనసోముడు తిక్కన పరోక్ష శిష్యుడు. ఇతడు కొన్నిచోట్ల కవిత్వంలో కవిత్వమును కూడా మించినాడని 'అలికంబున నక్షిపి డాచిన నర్వజ్ఞు' డని స్తుతింపబడ్డాడు. నన్నిచోడ నాచనసోమనలు ప్రబంధ వర్ణనలకు మార్గదర్శకులు.

పద్యపురాణోత్తరఖండంలో మాఘమాహాత్యమును గురించిన కథలు అనేకం వున్నాయి.

వరాహపురాణం తుళువ నరసనాయకునికి అంకితము. ఇతని కుమారుడే కృష్ణదేవరాయలు. జంట కవులలో నొకడైన ఘంట సింగయ మేనల్లుడు నంది తిమ్మన. కనుక అతనికి చిన్నతనంలో చంద్రగిరి నివాసము, కృష్ణరాయలతో సాన్నిహిత్యమును సంభవమే.

అముక్తమాల్యదలోని ఖండిత్య కేవల సంచారం విష్ణుపురాణంలోనిది.

బసవపురాణం - బసవేశ్వరుని పురాణ పురుషునిగా భావించి పాల్కురికి సోమన బసవపురాణం చెప్పాడు.

శివకవులు

శంకరుని అద్వైతమతమును ఖండించి రామానుజాచార్యులు (11 శతా.) వైష్ణవమతాన్ని, శివుడే పరదైవముని బసవేశ్వరుడు (12 శతా.) వీరశైవమతాన్ని ప్రవర్తింప జేశారు. వీ రిద్దరు వర్ణభేదాలను నిరసించి భక్తి ప్రాధాన్యాన్ని బోధించారు. తెలుగువారికి మొదటినుండి అద్వైతమే బాగా జంటబట్టింది. అయినా మతప్రచారకుల వలన రాజావరం వలన కొంతవరకు ఈ మతాలు ఆంధ్రదేశంలో వ్యాపించాయి.

వీరశైవ మతవ్యాప్తికి తమ రచనలద్వారా తోడ్పడి గురుభూజనందిన మహా వీయులు పండితత్రయ మనబడినవారు : శ్రీవతి పండితుడు, శివలెంక మంచన, మల్లి కార్జున పండితారాధ్యుడు. పండితారాధ్యుడు శివతత్త్వసారమనే శైవమత ప్రతిపాదక గ్రంథకర్త. పాల్కురికి సోమన కాకతీయ ప్రతాపరుద్రుని (1298.1328) సమకాలికుడు.

ఇతడు భక్తుల కథలను, వీరశైవ మతగురువుల చరిత్రలను ఇతివృత్తంగా గ్రహించి నన్నయాయలవలె సంస్కృత భూయిష్టమైన భాషలోగాక ప్రజావ్యవహారానికి సన్నిహితమైన జానుతెలుగులో ద్వీపవ చందస్సులో బసవపురాణ పండితారాధ్య చరిత్రలను, ఇంకా అనేకమైన మతగ్రంథాలను, స్తుతికావ్యాలను రచించాడు.

సోమన రచనలలో—అక్షరాంకగద్య, బసవోదాహరణము, వృషాధినశతకము భగవదారాధనా పరములైన స్తుతికావ్యాలు. పద్యపాదంలో మొదటి అక్షరాలను అకారాదిక్రమమున కూర్చటం అక్షరాంక గద్య. నవవిధ విభక్తులు పరసగా వచ్చేటట్లు కూర్చటం ఉదాహరణ. మకుటనియమంతో వంద పద్యములు చెప్పటం శతకం.

చంపుపు - ద్వీపకర్త

చంపూ కావ్యంలో చిన్నవృత్తాలు వాడతారు. ద్వీపకర్త ఏకవృత్త రచన.

పద్యకావ్యంకంటే ద్వీపకర్త పాడుకోడానికి అనుకూలంగా వుంటుంది. సోమన శ్రీనాథుల రచనల వలన ద్వీపకర్త శిష్టవాఙ్మయంలో స్థానం లభించింది. కాని ద్వీపకర్త అన్నా పదకవిత అన్నా పండితులకు చిన్నచూపే.

ఉదాహరణ కావ్యం

ఉదాహరణ : ఇది మన వాఙ్మయానికి ప్రత్యేకమైన రచనా ప్రక్రియ. లఘుకృతి. ప్రాచీనకాలంలో పది పన్నెండుకంటే ఎక్కువ లేవు. వీటిలో ప్రధానమైనవి :

బసవోదాహరణం - 13 - 14 శతా. పాల్కురికి సోమన.

త్రిపురాంతకోదాహరణం - 14 శతా. రావిపాటి తిప్పన్న.

వేంకటేశోదాహరణం - 15 శతా. లాళ్లపాక పెదతిరుమలాచార్యులు.

కృష్ణోదాహరణం - 17 శతా. అప్పకవి.

శతకం

శతకం దైవస్తుతి పరమైన కావ్యం. శృంగార వేదాంత నీతి హాస్య విషయక శతకాలూ వున్నాయి. శతకానికి తెలుగులో మకుటం ప్రధానం. శతకంలో 100, 108 లేక 116 పద్యాలు వుంటాయి, కాని సఃఖ్యానియమం అంత ప్రధానంకాదు. సంస్కృతంలో శతకం వంద శ్లోకాలకు మించి వుండవు. మకుటంలేదు.

శతక వాఙ్మయం తెలుగులో బాగా అభివృద్ధి చెందింది.

ప్రసిద్ధమైన శతకాలు కొన్ని :

నర్వేశ్వరశతకం - 13 శతా. యథావాక్కుల అన్నయయ్య.

వృషాధిపశతకం - 13 - 14 శతా. పాల్కురికి సోమన.

సుమతీశతకం - 13 - 14 శతా. బద్దెన.

(ఓంటిమిట్ట) రఘువీరశతకం - 15 శతా. అయ్యలరాజు తిప్పన.

కాళహస్తీశ్వరశతకం - 16 శతా. ధూర్జటి.

భాస్కరశతకం - 16 శతా. మారన వెంకయ్య.

దాశరథీశతకం - 17 శతా. కంచెర్ల గోపన్న.

కవిచౌడవృశతకం - 17 శతా. కుందవరపు చౌడప్ప.

గువ్వలచెన్నశతకం - 17 శతా. గువ్వల చెన్నడు.

రామలింగేశ్వరశతకం - 18 శతా. అడిదం సూరకవి.

పింహాద్రి నారసింహశతకం - 18 శతా. గోగులపాటి కూర్మనాథుడు.

ఆంధ్రనాయకశతకం - 18 శతా. కాసుల పురుషోత్తమకవి.

కృష్ణశతకం - 18 శతా. నృసింహకవి.

వేమనపద్యాలు - 17 శతా. ఇవి కొన్ని వేలదాకా వున్నాయి.

4. శ్రీనాథయుగము

ఈ యుగంలో వెలువడిన ప్రసిద్ధ కావ్యాలు :

శృంగారనైషధం

హరవిలాసం

భీమఖండం

కాళిఖండం

శివరాత్రిమాహాత్మ్యం

పల్నాటివీరచరిత్ర

క్రీడాభిరామం

శ్రీనాథుడు

శివలీలావిలాసం - విశ్వంక కొమ్మన

నాచికేతోపాఖ్యానం - ఓగ్గుపల్లి దుగ్గన

ప్రబోధవంద్రోదయం - నంది మల్లయ, ఘంట సింగయ

శృంగారశాకుంతలం, జైమినిభారతం - పిల్లలమర్రి పినపీఠభద్రుడు

నవనాథచరిత్ర (ద్విపద), హరిశ్చంద్ర (ద్విపద) - గౌరన

శ్రీనాథుని రచనలలో శృంగారనైషధం ప్రసిద్ధమైనది. ఇది నలదశయంతల ప్రేమ - వివాహకథ. శ్రీహర్షుని నైషధానికి అనువాదం. గంథాంతంలో శ్రీనాథుని తన ఆంధ్రీకరణ పద్ధతిని ఇట్లు సూచించాడు. “అశేషమసీషి హృదయంగమంబుగా శబ్దంబనుసరించియు, అభిప్రాయంబు గురించియు, భావం బుపలక్షించియు, రసంబు పోషించియు, ఆలంకారంబు భూషించియు, ఔచిత్యం బొదరించియు, అనౌచిత్యంబు పరిహరించియు, మాతృకానుసారంబున చెప్పబడిన” అని.

హరవిలాసము. శివసంబంధమైన కథలు ఒక దారముతో ముడివేయబడిన పూలదండవలె కూర్చబడినవి : సిరియాలనికథ, గౌరీకల్యాణము, దారుకావనవిహారము, హాలాహలభక్షణము, కిరాతార్జునీయము అను కథ లిందు గలవు.

భీమేశ్వరపురాణము - ద్రాక్షరామ భీమేశ్వరుని లీలలు వర్ణితములు. ఇందులో గోదావరీమండలమును కవి తనివితీర వర్ణించాడు. కాళిఖండంకూడా శ్రీత్రమాహాత్మ్య గ్రంథమే.

క్రీడాభిరామం - ఇది వీధినాటకం. ఇద్దరు యువకులు ఓరుగల్లు పట్టణపు వీధులలో తిరుగుతూ తాము చూసిన శృంగార దృశ్యాలు వర్ణిస్తారు. కాకతీయులనాటి ప్రజాజీవితం ఇందులో స్పష్టంగా ప్రతిఫలిస్తోంది. ఇది హేళన కావ్యం.

పల్నాటి వీరచరిత్ర - ఇది వీరగాథ. ఇతివృత్తం ప్రజావాఙ్మయంలోనిది. ఈ గ్రంథం తేట తెనుగులో ద్వీపవదలో వ్రాయబడింది. గానమునకు గల ప్రాధాన్యమును బట్టి ఇది పదకవిత్య మనిపించుకుంటుంది.

నాచికేతోపాఖ్యానం - నచికేతుని గురించిన ఉపనిషత్ కథ. శాంతరస ప్రధాన మైనది. కర్మాచరణము కంటే ఆత్మవిద్య గొప్పదని ఇందులో విరూపింపబడింది.

ప్రబోధవంద్రోదయం - కృష్ణమిత్రుని సంస్కృత నాటకానికి కావ్యానువాదం. మానవునిలోని ఉత్తమ ప్రకృతులకు దుష్ప్రకృతులకు కలిగే సంగ్రామము, ఉష్ణ

ప్రకృతులు ఓడిపోతే ప్రబోధచంద్రుడు ఉదయించి జ్ఞానోదయమవడము ఇందు వర్ణింపబడింది.

శృంగారశాకుంతలం - ఇందులో కవి మూలభారతకథను, కాళిదాసనాటక క్రమమును గ్రహించి, తాను కొన్ని మార్పులుచేసి శృంగారరసప్రధానంగా రచించాడు. ఇది అనువాదం కాకపోతే 'ప్రబంధ' మనదగిన రచన. జైమినిభారతం భారతాశ్వ మేధవర్వకథ. న్యాసభారతంలో లేనికథలు - చంద్రహాసునికథ, చండికథ, ప్రమీల కథ మొదలైనవి దీనిలో వున్నాయి. కావ్యం ఆద్యంతము కృష్ణమహిమ వర్ణింపబడింది.

అన్నమాచార్యులు: సాకున నరసింగరాయలకు పిల్లలమరి పినవీరభద్రునకు నమకాలికుడు. శతకోపయతి శిష్యుడు సంకీర్తనాచార్యుడు. శ్రీవేంకటేశ్వరునిపై వేలకొంది సంకీర్తనములను గానంచేసిన పరమభక్తుడు.

నవనాథచరిత్ర - నాథ సంప్రదాయానికి చెందిన తొమ్మిండుగురు శివయోగుల చరిత్ర. వీరిలో చారంగి (> సారంగ > సారంగధరుడు) ఒకడు. సారంగధర కథ అసలు మహాభారత దేశానికి సంబంధించినది. తెలుగుకవులు దీనిని తెలుగుదేశానికి అవతరింపజేశారు. సారంగధర హరిశ్చంద్రకథలు తెలుగువారికి మిక్కిలి ప్రీతి పాత్రములు.

వేదాంతగ్రంథాలు

వాసిష్ఠరామాయణము - 14 శతా. మడికి పింగన

పరతత్త్వరసాయనము - 15 శతా. ఈశ్వర ఫణిభట్టు

సీతారామాంజనేయ సంవాదము - 18 శతా. పరశురామవంతుల లింగమూర్తి.

సంకలనగ్రంథాలు

మడికి పింగన కూర్చిన నకలనీతినమ్మతమనే గ్రంథము విశిష్టమైన రచన. ప్రాచీన ప్రబంధాలనుండి పద్యరత్నములు ఇందులో సేకరింపబడ్డాయి.

ప్రబంధరత్నావళి, ప్రబంధమణిభూషణము - 18 శతా.

అధునికయుగంలో ఇట్టి సంకలన గ్రంథాలు అనేకం వచ్చాయి. వీటిలో వేటూరి ప్రభాకరశాస్త్రిగారి చాటుపద్య మణిమంజరి ముఖ్యమైనది.

౧. కృష్ణరాయలయుగము

ఈ యుగంలో రచింపబడిన ప్రసిద్ధ కావ్యాలు:

రాజశేఖరచరిత్ర - మాదయ్యగారి మల్లన

అముక్తమాల్యద - కృష్ణదేవరాయలు

మనుచరిత్ర - అల్లసాని పెద్దన

పారిజాతాపహరణం - నంది తిమ్మన

కాళహస్తిమాహాత్మ్యం - భూర్జటి

రామాభ్యుదయం - అయ్యలరాజు రామభద్రుడు

కళాపూర్ణోదయం, ప్రభావతీప్రద్యుమ్నం - పింగళి సూరన

చనుచరిత్ర - రామరాజభూషణుడు

పాండురంగమాహాత్మ్యం - తెనాలి రామకృష్ణుడు

రాధామాధవం - చింతలపూడి ఎల్లన్న

కవికర్ణరసాయనం - నంకుసాల నృసింహకవి

అష్టమహిషికళ్యాణం - తాళ్లపాక చిన్నన్న (ద్విపద)

తెలంగాణాలో - గోలకొండ ప్రభువుల ఆశ్రయంలో:

నిరంకుశోపాఖ్యానం - కందుకూరి రుద్రకవి


తపతీనంపరణోపాఖ్యానం - అద్దంకి గంగాధరకవి

వైజయంతీవిలాసం - సారంగు తమ్మయ

విప్రనారాయణచరిత్ర - చదలువాడ మల్లన.

కృష్ణ దేవరాయలు

చరిత్రకారుల పరిశోధనవలన తెలియవచ్చిన రాయల జీవిత విశేషాలు: జననం 1465 ప్రాంతం. రాజ్యాభిషేకం 1503 (కృష్ణాష్టమి, ఆగస్టు 7), విరూపాక్ష 1520.



కృష్ణరాయల దేవేయ: చిన్నాదేవి (కల్లిదండ్రులెనరో తెలియదు), తిరుమల దేవి (శ్రీరంగపట్నం రాజు కూతురు), తుక్తాదేవి (< టక్క - < లక్ష్మి, ఉక్క - గజపతి రాజు కూతురు), అన్నపూర్ణాదేవి (వివరాలు తెలియదు). 1515 లో తన కూతురు తిరుమలాంబను ఆర్యేటి రామరాయలకిచ్చి వివాహం చేశారు. 1518 లో రాయలకు తిరుమలాంబవలన కుమారుడు జనించాడు కాని ఆ సంతానం దక్కలేదు.

రాయలకు కళాభిమానము, కవిత్వపోషణము వారసత్వంగా వచ్చిన గుణాలు. తండ్రి నరనాయకుడు కవివంశిత పోషకుడు. రాయలబాల్యం చంద్రగిరిలో గడిచింది. తాను రాజు అవుతానని అతడు అనుకొని వుండదు. అన్న వీరనరసింహరాయల ఆకస్మిక మరణంవలన తను పరిస్థితుల ప్రభావంవలన రాజు అయ్యాడు. కనుక రాజ్యాధికారం వహించే వరకు విశ్రాంతిగా కావ్యశాస్త్ర వ్యాసంగంలోను పెద్దల గోష్ఠిలోను, రావకార్యాలలోను పాల్గొంటూ కాలం గడిపాడు. తిమ్మరుసు ఇతని గురువు. పెద్దన తిమ్మనలు చంద్రగిరిలో బాల్యమిత్రులై వుండడానికి అవకాశం వుంది. వీరు ఇందుమించు సమవయస్కులు. 1509 లో రాజ్యానికి వచ్చేసరికి తాను సకల విషయములలోను పరిపూర్ణ సామర్థ్యం సంపాదించాడు. పదినవత్సరాల్లో (1510 - 1520) శత్రురాజులపై విజయములు సాధించి సాహిత్యరంగంలోను తన ఆధిపత్యం నిరూపించి సాహితీ సమరాంగణ సార్వభౌము డయ్యాడు.

రాయల భువనవిజయ సభామంటపంలో సాహిత్య గోష్ఠులు జరిగేవి. ఇతని ఆస్థానంలో అష్టదిగ్గజములనే ఎనమండుగురు కవిశ్రేష్ఠులు యుండేవారు: అల్లసాని పెద్దన, నంది తిమ్మన, అయ్యలరాజు రామభద్రుడు, ధూర్జటి, మాదయ్యగారి మల్లన, తెనాలి రామకృష్ణుడు, పింగళి మూరన, రామరాజభూషణుడు. వీరుగాక సంస్కృత తమిళ కన్నడ కవివండితులుకూడా వుండేవారు. రాయలు జైత్రయాత్రకు వెళ్లేటప్పుడు

పెద్దన, తిమ్మన, మాదయ్యగారి మల్లన మొదలైన కవులను తనతో తీసుకొని వెళ్ళేవాడట. యుద్ధవిరామసమయంలో సాహిత్యగోష్ఠి జరిగేది.

రాయలు 1524 లో కుమారుని రాజుచేసి తాను మంత్రిగా రాజ్యపాలనం ప్రారంభించాడు. కాని రాజ్యాభిషేకోత్సవాలు ఇంకా జరుగుతూవుండగానే దైవవశన జాలరాజు వ్యాధిగ్రస్తుడై మరణించాడు. తిమ్మరుసు విషప్రయోగంచేసి చంపించాడన్న చెప్పుడుమాటలు విని రాయల లాతవిని చెరబెట్టి కండ్లు పీకించినట్లు కథలు ప్రచారంలో వున్నాయి. దీని నిజానిజము లేమైనా రాయలకు చివరిరోజుల్లో అశాంతి యేర్పడిందన్నది వాస్తవం. (వేదం వేంకటరాయశాస్త్రి (మనుమడు) ఆముక్తమాల్యద సంకీర్ణిని వ్యాఖ్య - ద్వితీయముద్రణ - ఉపోద్ఘాతం).

మీది గ్రంథాలను గూర్చిన వివరాలు

ఆముక్తమాల్యద = (తాను) కొప్పున ధరించి తీసిన పూదండను దేవునికి సమర్పించిన కన్య - గోదాదేవి (= ఆండాళ్) శ్రీరంగేశుని వివాహమైన కథ.

మనుచరిత్ర - స్వార్థోచిత మనుసంభవ కథ. ఇందులో మొదటి మూడాళ్ళాసాలలో వరుదిని ప్రవరాఖ్యము అతి రమణీయమైన ఘట్టం.

పారిజాతావహరణం - శ్రీకృష్ణుడు పారిజాతవృక్షాన్ని స్వర్గలోకంనుండి తెచ్చి సత్యభామయింట నిలుపుట ఇందలి కథావస్తువు.

ఆముక్తమాల్యద - మనుచరిత్ర - పారిజాతావహరణము. ఇందుమించు సమ కాలంలో రచింపబడినట్లు తోస్తుంది.

రాజశేఖరచరిత్ర - రాజశేఖర కాంతిమతుల వివాహము ఇతివృత్తం. కథ చిన్నది. ప్రబంధ వర్ణనలతో గ్రంథం పెరిగింది.

కాళహస్తిమాహాత్యము - క్షేత్రమాహాత్య కథలు.

రామాభ్యుదయం - ప్రబంధరూపం దాల్చిన రామాయణ కథ.

కళాపూర్ణోదయం - పి. ఆర్. రెడ్డిగారి ప్రశంస లందుకొన్న కావ్యము. విశ్వరూపముదాల్చిన అదినంపతుల శృంగారము ఇందలి ఇతివృత్తము. ఇందులో నాయకయైన కలభాపిణి వేళ్య. కల్పిత కథ. ప్రపంచ వాఙ్మయంలోనే ఉత్తమోత్తమములైన కావ్యములలో ఒకటిగా నెన్నదగినదని ప్రశంసించబడింది.

ప్రభావతీ ప్రద్యుమ్నం. శ్రీకృష్ణుని కొడుకు ప్రద్యుమ్నుడు రాక్షసరాజు కూతురు ప్రభావతినీ వివాహమాడిన కథ. ఈ కావ్యంలో కుచిముఖి (ఆడహంపి) పంటి ప్రజ్ఞామూర్తి ఆంధ్రవాఙ్మయంలో మరెక్కడను లేదు. ఇది కథలో నాయికా నాయకుల మధ్య దౌత్యం నడుపుతుంది.

వసుచరిత్ర - శుక్తిమతీ కోలాహలాల తనయుడు వసురాజు గిరికను వివాహమాడిన కథ. భారతంలో ఉపరివరపసువు కథ దీనికి మూలం. దీని నమనరించి 'విల్లి వసుచరిత్రలు' బయలుదేరింది.

పాండురంగమాహాత్యం - బాలకృష్ణుడు పాండురంగదై వెలిసిన పుండరీకక్షేత్రంయొక్క ప్రభావాన్ని చెప్పే కథలతో కూడినది. వీటిలో నిగమకర్మ కథ ప్రసిద్ధమైనది.

కవికర్ణరసాయనం - సూర్యహాళజుడైన మాంధాత్యవక్రవర్తి వృత్తాంతం.

వైజయంతీవిలాసము } వైష్ణవభక్తుడైన విప్రనారాయణుని దేవదేవి అనే
విప్రనారాయణచరిత్ర } వేశ్యలోబడచుకొన్న కథ. వైజయంతీవిలాసంలో
మోహశృంగార వృత్తినికీ బీజం నాటబడింది.

తెనాలి రామకృష్ణుడు వికటకవి అని ప్రతీతి. ఇతనిని గూర్చిన కథలు తెలుగు దేశంలోనేకాక దక్షిణదేశం అంతటా ప్రచారంలో వున్నాయి.

పంచ కావ్యాలు

శృంగారనైషధము, మనుచరిత్ర, అముక్తమాల్యద, వసుచరిత్ర, పాండురంగమాహాత్యము - ఇవి తెలుగులో పంచకావ్యాలు. వెనుకటిరోజుల్లో సాహిత్యజ్ఞానం అలవరచుకోడానికి పంచకావ్యాలు చదివేవారు.

శ్లేష కావ్యం - అచ్చు తెనుగు కావ్యం

పూర్వకవులు తమ రచనలలో అక్కడక్కడ శ్లేషవాక్యాలు, అచ్చ తెనుగు వ్యాస వాదదం చూసి 16 వ శతాబ్దంనుంచి కవులు ప్రత్యేకం శ్లేషకావ్యాలు, అచ్చ తెనుగు కావ్యాలు వ్రాయడం మొదలుపెట్టారు. వీటిలో శివు ప్రాథమే కాని రచనవున్న లేదు.

ద్వ్యర్థికావ్యాలు :

రాఘవసాండవీయం - పింగళి సూరన.

హరిశ్చంద్రనలోపాఖ్యానం - రామరాజభూషణుడు.

నైషధపారిజాతీయం - కృష్ణాధ్వరి.

త్ర్యర్థికావ్యము :

యాధవ రాఘవ సాండవీయం - నెల్లూరు వీరరాఘవకవి.

అచ్చ తెనుగుకావ్యాలు :

యయాతిచరిత్ర - పొన్నగంటి తెలగన.

అచ్చతెనుగురామాయణం

వీలాసుందరీపరిణయం

} కూచిమంచి తిమ్మకవి.

కావ్యప్రబంధముల తారతమ్య పరిశీలన

1. ఆంధ్రీకరణము : స్వతంత్రరచన.

2. నమగంగా పురాణేతివృత్తం కథావస్తువు :
పురాణకథ లేక కల్పితకథ కథావస్తువు.

3. దీప్రకృతిగలవారు నాయికానాయకులు :
మధుర ప్రకృతిగలవారు నాయికానాయకులు.

4. శాంతవీరరసములకు ప్రాధాన్యం :
శృంగారరసమునకు ప్రాధాన్యం.

5. ఉపమ, రూపకము, స్వభావోక్తి అలంకారముల వాడుక అధికము :
వీటితోపాటు ఉత్పేక్ష, అతిశయోక్తుల వాడుక అధికము.

6. కథాప్రధానములు : వర్ణనా ప్రధానములు.

7. సులభ సామాన్యమైన శైలి : పాండిత్య ప్రకర్షకై ప్రౌఢమైన శైలి.

8. ధర్మప్రతిపాదనము కవుల ఆదర్శం :
అనందదాయకత్వము కవుల ఆదర్శం.

[ఖండవిల్లి లక్ష్మీరంజనం. ఆంధ్ర సాహిత్య చరిత్ర సంగ్రహము]

పూర్వకపుట ప్రబంధధోరణి

ప్రబంధం హఠాత్తుగా రాయలయ్యగంలో బయలుదేరలేదు. అంతకుపూర్వం నుంచి పరిణామం చెందుతూవచ్చింది.

తిక్కన ప్రబంధమందలి బంధము, నాచనసోముని నవీనగుణ ప్రదర్శనము ఎర్రన సూక్తి వైచిత్రీ, జక్కన మంచనాదుల అనువాదములలో ఆంధ్రతాముద్ర, శ్రీనాథుడు హరివిలాసములో చూపిన మాలాకారికనము, శ్రీనాథ పినపీఠనల రచనలలో శృంగారరస ప్రాధాన్యము మొదలైనవి పూర్వకపుట రచనలలో ప్రబంధ లక్షణాలూ,

6. నాయక రాజులయుగము

ఈ యుగంలో వెలువడిన ప్రసిద్ధ కావ్యాలు

తంజావూరు రాజ్యమున వెలసినవి :

రామాయణం, వాల్మీకిచరిత్ర - రఘునాథనాయకుడు.

విజయవిలాసం, సారంగధరచరిత్ర - చేమకూర వేంకటకవి.

మోహశృంగారకావ్యాలు :

రాజగోపాలవిలాసం - చెంగల్య కాళకవి.

మన్నారుడానవిలాసం, ఉషాపరిణయం - రంగాజమ్మ.

మధుర రాజ్యమున వెలసినవి :

సత్యభామాసాంత్వనం - లింగనమఘి కామేశ్వరకవి.

రాధికాసాంత్వనం - ముద్దువళణి.

అహల్యాసంక్రదనం - నముఖం వేంకటకృష్ణప్పనాయకుడు.

కారాళాంకవిజయం - శేషం వేంకటపతి.

చెంజి :

కువలయాశ్వచరిత్ర - ననరం చిననారాయణరాజు.

పుదుక్కోట :

పార్వతీపరిణయం - రఘునాథ తొండమాన్.

ఉత్తరాంధ్రంలో :

బహుళాశ్వచరిత్ర - దామెర్ల వెంగళూపాలుడు.

కుక్కిణీపరిణయం, రాజశేఖరవిలాసం - కూచిమంచి తిమ్మకవి.

వేమనయోగి - ప్రజాకవి. దేశకాలములు విశ్వయంగా తెలియపుకాని ఇతడు 17 శతాబ్దము, కడపప్రాంతమునకు చెందినవాడు కావచ్చును. అటవెలదిలో, తేట మాటలలో సంఘరుదాచారాలు, మాధనమృతాలను విమర్శించి జీవితపరమార్థాన్ని ప్రజలకు బోధించాడు.

వచన కావ్యాలు

ప్రబంధయుగంవరకు కావ్యం అంటే పద్యకావ్యం అనే అర్థం. వచన రచన ఒక ప్రజ్ఞకాదవి అప్పటివారు భావించేవారు. 16, 17 శతాబ్దంనుంచి వచన గ్రంథాలు బయలుదేరాయి. మధుర రాజుల ఆశ్రయంలో వచన రచన బాగా అభివృద్ధి చెందింది. ఇది - జనసామాన్యానికి అందుబాటులో వుండేటట్లు వాడుకభాషలో వ్రాయబడినవి కొన్ని, విద్యావంతులకోసం గ్రాంథికభాషలో వ్రాయబడినవి కొన్ని.

వ్యవహారికభాషారచనలు :

మామహాత్మ్యం, శ్రీరంగమాహాత్మ్యం - విజయరంగ నొక్కనాథుడు.

గ్రాంథికభాషారచనలు :

విష్ణుపురాణం - తుపాకుల అనంతభూపాలుడు.

దేమహాహాత్మ్యం - లింగనమఘి కామేశ్వరకవి.

జైమిసీభారతం, సారంగధరచరిత్ర - నముఖం వేంకటకృష్ణప్పనాయకుడు.

హాలాన్యమాహాత్మ్యం - రామభద్రకవి.

ఇవిగాక భారత భాగవత రామాయణములకు పెక్కు వచనానువాదాలు వెలువడ్డాయి. కొందరు రచయితలు ఆంధ్రీకరణములను మూలంగా తీసికొని అనువదించారు. కొందరు సంస్కృత మూలములను అనువదించారు.

యక్షగానాలు

యక్షగానే జాతివారు కులవృత్తిగా గ్రహించి చేసిన గానము, వా రాడిన ప్రదర్శనము యక్షగానంగా ప్రసిద్ధికెక్కింది. మొదట నృత్యగీతప్రధానమై క్రమంగా ఇది సంభాషణాత్మకమైన రూపకమయింది.

యక్షగానం దేశీయమైన రూపక రచన. మార్గభూపకమున కున్నట్లు దీనికి విద్విష్టమైన లక్షణం లేదు. ఇందులో అనేకవిధాలైన నేయ రచనలు చేర్చాయి.

రాయలకాలంలో యక్షగాన ప్రదర్శనలపై అభిరుచి పెరగడంవలన కొందరు భాగవత మేళాలుగా ఏర్పడి సంచారం చేస్తూ ప్రదర్శన లిచ్చేవారు. మనకు లభించిన మొదటి యక్షగానం రాయలకాలంనాటి రుద్రకవి రచించిన సుగ్రీకవిజయం.

తంజావూరు నాయకరాజులు యక్షగానములను ప్రోత్సహించారు. రఘునాథ నాయకుని రుక్మిణీకృష్ణ వివాహయక్షగానం అలభ్యము. విజయరాఘవనాయకుని యక్ష గానాలు 20 దాకా వున్నాయి. రాజగోపాలవిలాస నాటకము, ఉషాపరిణయ నాటకము, రఘునాథాభ్యుదయ నాటకము, మోహినీవిలాస నాటకము, పూతనాహరణ నాటకము, మొదలైనవి.

ఇతరకవుల రచనలు :

మన్నారుదాసవిలాసనాటకం - రంగాజమ్మ.

తంజావూరాన్నదాసమహానాటకం
విజయరాఘవకల్యాణం

} కోనేటి దీక్షితుడు.

విజయరాఘవుని కుమారుడు మన్నారుదేవుడు హేమాద్దినాయకా స్వయం వరము వ్రాశాడు.

మధురలోని కవుల రచనలు అలభ్యములు.

మహారాష్ట్ర రాజులు స్వయంగా యక్షగాన కర్తలై ఆస్థానకవులచే అనేక యక్షగానములను రచింపజేశారు.

యక్షగానంలోని దేశీయ రచనాంశం లిప్పటికీ పామరజనప్రియ పాడుకునే పాటల్లో విలసిల్లున్నాయి.

7. సంధియుగము

ఈ యుగంలోని కొన్ని ప్రసిద్ధ కావ్యాలు :

హంసవింశతి - ఆయ్యలరాజు నారాయణకవి.

కుకనప్రతి - పాలకావేరి కదిరిపతి. ఈ రెండూ కథాకావ్యాలు. ఇవి నాటి పాంఠిక పరిస్థితులను చక్కగా ప్రదర్శిస్తున్నాయి.

సీతారామాంజనేయసంవాదం - పరశురామపంతుల లింగమూర్తి. వేదాంత గ్రంథం.

వేదాంతరసాయనం - మంగళగిరి ఆనందకవి. శ్రీస్తు డీవిక కథ.

రంగరాయచరిత్ర - దిట్టకవి నారాయణకవి. ఇది బొబ్బిలియుద్ధమును (1757) వర్ణించే పీఠరసప్రధానమైన కావ్యం.

రామాయణం - వావిలికొలను సుబ్బారావు. ఇతడు ఒంటిమిట్ట కోదండ రామస్వామి భక్తుడు.

సీజరువర్ణిత - నావలాల వాసుదేవశాస్త్రి. ఆంగ్లమునుండి అనువాదము.

భారత భాగవత రామాయణములు - శ్రీపాద కృష్ణమూర్తిశాస్త్రి. యథామాతృ కామవాదాలు.

నానారాజసందర్శనం - తిరుపతి వేంకటకవులు.

కొన్ని ప్రసిద్ధ శతకాలు :

సూర్యశతకం - ఝంఝూమారుతము వేంకటసుబ్బకవి.

భక్తచింతామణిశతకం - వడ్డాది సుబ్బారాయుడు.

కొన్ని ప్రసిద్ధ యక్షగానాలు :

నాకాచరిత్రం - త్యాగరాజు.

ధర్మపురి రామాయణం - శేషాచలకవి.

కొందరు వాగ్గేయకారులు :

త్యాగరాజు - తన కీర్తనలకు రాగం నిర్ణయించటంలో శ్రద్ధవహించారు.

శ్యామశాస్త్రి - త్యాగరాజువలెనే అనేక కీర్తనలు రచించారు.

పోతులూరి పీఠబ్రహ్మం - తత్వాలు (వేదాంతపదములవంటివి).

కొన్ని ప్రసిద్ధ నాటకాలు :

మంజరీమధుకరీయం - కోరాడ రామచంద్రశాస్త్రి. ఇది తెలుగులో మొదటి వ్యతంత్ర నాటకం.

ప్రతాపరుద్రీయము, బొబ్బిలియుద్ధము - వేదం వేంకటరాయశాస్త్రి.

విషాదసారంగధర, చిత్రనళీయము - ధర్మవరం రామకృష్ణమాచార్యులు.

గయోపాఖ్యానం - చిలకమర్తి లక్ష్మీనరసింహం.

పాండవోద్యోగవిజయాలు - తిరుపతి వేంకటకవులు.

కన్యాకుల్కం - గురజాడ అప్పారావు.

వచన రచన :

మొదట్లో పేవాంత, మత, శాస్త్రగ్రంథములు వాడుకభాషలో వ్రాయబడేవి. దిన్నయసూరి కాలంనుంచి కళాశాలల్లో గ్రాంధిక రచనలు పాఠ్యగ్రంథములుగా ఉపయుక్తం కావడంతో గ్రాంధిక రచనకు ప్రాధాన్యము, వ్యాప్తి ప్రాప్తించింది.

ఈ యుగంలో కందుకూరి వీరేశలింగము పాశ్చాత్య పండితులు ఆద్రభాషా వాఙ్మయములకు చేసిన సేవ అమూల్యమైనది.

8. ఆంధ్ర కావ్యరచనాసంప్రదాయాలు

1. శ్రీకారంతో కావ్యాన్ని ప్రారంభించటం - శ్రీ = లక్ష్మి, మంగళదేవత. శ్రీ - విశేషణరూపంనుండి ఏర్పడినవే శ్రేయస్ శ్రేయస్సు, శ్రేష్ఠ శ్రేష్ఠము శబ్దాలు. మూడుపేల సంవత్సరములనుండి భాషలో అత్యధికమైన వాడుకగల శబ్దం ఇది.

2. ఇష్టదేవతాస్తుతి - నన్నయ భారతరచన సంస్కృతంలో త్రిమూర్తిస్తుతితో ప్రారంభ మవుతుంది. తిక్కన తన భారతంలో తెనుగుపద్యంతో హరిహరనాథుని స్తుతించాడు. సామాన్యంగా ఇష్టదేవతతోపాటు గణేశ సరస్వతీస్తుతి కావ్యాదిని వుంటుంది. నాదనసోమనతో కృత్యాది పద్యంలో శృంగారం ప్రవేశించింది.

3. పూర్వకవిస్తుతి - తెలుగు వాఙ్మయం ప్రాయీకంగా అనువాద వాఙ్మయం కనుక సంస్కృత కవులను స్మరించటం అవశ్యావరణీయ మయింది. తెలుగు కవులలో నన్నయను తిక్కన, నన్నయ తిక్కనలను ఎర్రన, కవిక్రయమును అనంతర కవులు స్తుతించారు.

భిన్నమతాభివేక్షముచేత పాల్కురికి సోమనాథాది శివకవులు భవికవులను స్మరించలేదు; వారిని వీరూ స్మరించలేదు.

4. కవితాశయములు - కొందరు కవులు స్వీయకవితా ధర్మములను చెప్పుకొన్నారు. నన్నయ తన రచనలో ప్రసన్న కథా కలితార్థయుక్తి, అక్షర రమ్యత అనువానిని ప్రత్యేకంగా పేర్కొన్నాడు. కొందరు సాహిత్య ధర్మములను సాధారణంగా చెప్పి తమ కవితలో ఇవి ఉన్నాయని ధ్వనింపజేశారు. ఉదా - పాల్కురికి సోమన : అల్పాక్షరముల ననల్పార్థరచన కావించుటయకాదె కవివివేకంబు, అని.

5. కుకవి నిరసనము - కావ్యావతారికలో ఇది కూడా ఒక సంప్రదాయంగా ఏర్పడింది. నన్నిచోడుడు కుమారసంభవంలో 'చెరకు విడిచిన రసమున తెరగిరాక పిప్పి కరిగెడు సిగలపెల్లువోరె' అని కుకవులను ఈగలతో బోలుస్తాడు.

6. సప్తసంతానప్రతిష్ఠ - పుత్రుడు, దేవాలయము, తటాకము, నిధి, వనము, అగ్రహారము, కృతి - ఇవి సప్తసంతానములు. వీటిని ప్రతిష్ఠించటంవలన యశస్సు, యశస్సువలన స్వర్గలోకవివాసము కలుగుతుందని మనవారి విశ్వాసం. వీటిలో కాలవశమున భిలముగాకుండునది కృతి ఒక్కటే గనుక సప్తసంతానాల్లో కృతియే ఉత్తమసంతానంగా భావించబడింది.

అంకితమిచ్చుట - సర్వలక్షణ లక్షితమైన కావ్యమును కుమార్తెగా భావించి కృతిపతికి అంకితమివ్వటమనేది తెలుగు వాఙ్మయంలో ఒక విశిష్టమైన సంప్రదాయం. ఇది తిక్కనకాలంనుంచి కనబడుతున్నది. నన్నయ రాజరాజుకు భారతం వినిపించెనేకాని అంకితమివ్వలేదు. తిక్కన నిర్వచనోత్తర రామాయణాన్ని తన ప్రభువైన మనుమసిద్ధికి అంకితమిచ్చాడు.

కవికి కృతి కుమార్తె. కాగా కృతిభర్త అల్లు డవుతాడు. ఆనాడు సంఘంలో కృతిపతిత్వం గౌరవహేతువు. కృతిప్రదానం కన్యాదానంవలె ఒక ఉత్సవంగా జరిగేది. రాజులు, వారి ననుసరించి ప్రభుత్వోద్యోగులు 'మన్నామాంకితంబుగా కృతిసెప్పు' మని కవిని అర్థించేవారు. నామాంకితమనే మాట వ్యవహారంలో 'అంకిత'మై అంకితముచేయటమనే పలుకుబడి ఏర్పడింది. కొందరు కవులు ప్రభువునకు గాక గురువునకో ఇష్టదైవమునకో అంకితం చేశారు.

కేవలము ధనార్జనపరులైన కవులూ కొందరున్నారు. వారిని నిరసిస్తూ చెప్పిన పద్యాలు 'బాలరసాలసాల....' వంటివి.

7. షష్ట్యంతములు - వివాహంలో ఉభయకులప్రశంస ఉన్నట్లు కావ్యావతారికలో కృతిపతి కృతికర్తృ ప్రశంసార్థం వుంటుంది. కృతిపతి గుణములను షష్ట్యంత విశేషణములతో కందపద్యాల్లో వర్ణించటం తెలుగు వాఙ్మయంలో ఒక ప్రత్యేకమైన ఆచారంగా ఏర్పడింది.

8. అశ్వాసాంతపద్యాలు - అశ్వాసాంతంలో వృత్తము, తరువాత కందము, అటుతరువాత ఒక విశేషవృత్తము (మాలిని, స్వాగతము మొదలైనవి) వాడతారు.

ఆశ్వాసాద్యంతాల్లో కృతిపతి సంబోధన వుంటుంది.

ఆశ్వాసాంతగద్య - ఆశ్వాసం సమాప్తమైనట్లు చెప్పే ఆశ్వాసాంతగద్యలో సంగ్రహంగా కథావిషయము కవినామము చెప్పబడుతుంది. సాహిత్యవిషయం కూడా ఉండవచ్చును. ఆశ్వాసాంతగద్యలో కాలక్రమమున స్తోత్రార్థం పెరిగింది. ఈ స్తోత్రార్థకు నాచన సోమన అడ్యడు. నన్నయ తిక్కన సోమనల ఆశ్వాసాంత గద్యాలను పోల్చిచూడండి :

నన్నయ - సకల సుకవిజనవిమత నన్నయభట్టు (ఆంధ్రమహాభారతం).

తిక్కన - శ్రీమదుభయకవిమిత్ర కొమ్మనామాక్యపుత్ర బుధారాధనవిరాజి తిక్కన సోమయాజి (ఆంధ్రమహాభారతం).

నాచన సోమన - శ్రీమత్ సకలభాషాభూషణ సాహిత్యరసపోషణసంవిధాన చక్రవర్తి సంపూర్ణకీర్తి నవీనగుణరవాద నాచన సోమనాథుడు (ఉత్తరహరివంశం).

కృష్ణదేవరాయలు ఆముక్తమాల్యదలో ఆశ్వాసాంతమున ఇతర కవులవలె గద్యమును చెప్పక పద్యం చెప్పి తన రాచరీతిని ప్రకటించుకొన్నవాడై నాడు.

9. తెలుగువాక్యకరణం - కావ్యభాష

నన్నయ ఆంధ్రశబ్ద చింతామణి వ్రాయటంచేత శబ్దశాసనబిరుదం కలిగిందని పూర్వపండితుల అభిప్రాయం. నన్నయకు శబ్దశాసన బిరుదం ప్రాథకవిత్వరచనచేత వచ్చిందిగాని వ్యాకరణరచనచేత రాలేదు. ఆంధ్రశబ్దచింతామణి మధ్యయుగంలో రచింపబడి వుంటుంది. దీనికి పూరకగ్రంథం అధర్వణవారికావళి. ఈ రెండింటిపై వ్యాఖ్యానం అహోబిల పండితీయం. సూత్రము, కారిక, వ్యాఖ్య - మూడూ సంస్కృతంలో వున్నాయి. నాడు సంస్కృత రచన గౌరవహేతువు.

లక్షణం తెలుగుపద్యంలో చెప్పడం దేశీయసంప్రదాయం. ఈ సంప్రదాయానికి చెందిన రచనలు : కేకన ఆంధ్రభాషాభూషణం (18 వ శతా.), పెద్దన కావ్యాలంకార చూడామణి (1404). గణపరపు వెంకటకవి - సర్వలక్షణ శిరోమణి (17 వ శతా.) మొదలైనవి. పెద్దన వ్యాకరణ భృందోలంకారాలు మూడూ చెప్పాడు. మార్గనాటకం మనకు రేచికసుక ఇతడు నాటకలక్షణం చెప్పలేదు.

16 వ శతాబ్దంలో రామరాజభూషణుడు కావ్యాలంకారసంగ్రహ మనే కావ్య శాస్త్ర గ్రంథమును రచించాడు. దీనిలోను నాటక ప్రకరణం లేదు.

కావ్యశాస్త్రమునకు అలంకారశాస్త్ర మని పేరు.

కావ్యభాష

నన్నయ తనకాలంలో ఉన్న శిష్టభాషలో భారతం రచించాడు. నన్నయ ప్రయోగమును తిక్కన ఎర్రనలు ఈ కవిత్రియమును అనంతర కవులు అనుసరించారు. భారత భాషను ప్రయత్నపూర్వకంగా అభ్యసించి భారతరచనా సంప్రదాయాలను పాటించడం వలన కావ్యభాష అన్నది ఒకటి ఏర్పడింది. ఈభాష వ్యావహారికభాషకు దూరంగానే వుంటూవచ్చింది. నన్నయనుండి చిన్నయవరకు భాష ఒక్కవిధంగానే వున్నదన్న మాటకు అర్థం ఇది. వ్యావహారికభాష మారినంత వేగంగా కావ్యభాష మారదు కనుక కాలక్రమాన వీటికి అంతరం పెరిగింది.

అయితే మార్గకవులు పూర్వభాషను ఎంతజాగ్రత్తగా అభ్యసించినా వ్యవహారిక బలంవలన సమకాలపు వాడుకరూపాలు కొద్దోగాప్పో కావ్యభాషలో ప్రవేశించకపోలేదు మార్గసంప్రదాయానికి భిన్నమైన రచనలలో - అన్నమాచార్యుల రచనలవంటివాటిలో - వ్యావహారికరూపాలు భాషాబంధంగా వాడబడ్డాయి. క్రమంగా 16 వ శతాబ్దంనుంచి భాషాసాంకర్యం ఎక్కువయింది. అలాక్షణికప్రయోగాలు, అపశబ్దాలూ, శబ్దముల సాధుత్వాసాధుత్వములనుగూర్చిన చర్చలూ, అభిప్రాయభేదాలూ - ఇవన్నీ ఎక్కడై నా జీవద్వాపా వాఙ్మయానికి తప్పనట్లే తెలుగుకీ తప్పలేదు.

భాష ఇంతగా మారినప్పుడు ఆధునికభాషే కావ్యరచనోపయోగి కాదగుననే అభిప్రాయం విద్యాధికులలో ఏర్పడి, ఈ శతాబ్ది ప్రారంభంలో ఒక ఉద్యమరూపం దాల్చింది. తత్ఫలితంగా నేడు కవులు, రచయితలు ఆధునికభాషనే వాడుతున్నారు. విద్యాలయాల్లోను పఠనపాఠనాల్లో ఆధునికభాష అంగీకరింపబడింది.

10. ఆంధ్రవాఙ్మయము - కొన్ని వివరాలు

చారిత్రక కావ్యాలు

సిద్ధేశ్వరచరిత్ర - 16 శతా. కాసె సర్వప్ప

కాకతీయరాజవంశచరిత్ర.

కృష్ణరాయవిజయము - 16 శతా. కుమారధూర్జటి

కృష్ణదేవరాయచరిత్ర.

రామరాజీయము - 17 శతా. అందుగుల వెంకయ్య

ఆర్యటిరాజుల వంశచరిత్ర.

రంగరాయచరిత్ర - 18 శతా. దిట్టకవి నారాయణకవి

1757 లో జరిగిన తొబ్బిలియుద్ధ వృత్తాంతము.

తొండమాన్ వంశావళి - 19 శతా. సుదురుపాటి వెంకనార్యుడు

తొండమాన్ రాజుల చరిత్ర.

వెలుగోటివారి వంశావళి - 18 శతా. వెలమదొరలమీది చాటువులు.

శాస్త్రగ్రంథాలు

సంస్కృత గ్రంథాలను తెలుగు కవులు పద్యకావ్యముగానే అనువదించారు.

గణితశాస్త్రము - 11 శతా. పాపులూరి మల్లన.

ధర్మశాస్త్రము - 13 శతా. (విజ్ఞానేశ్వరీయం) కేతన.

హయశాస్త్రము - 15 శతా. మనుమంచిభట్టు.

కళాశాస్త్రము - 16 శతా. (కొక్కోకము) కూచిరాజు ఎర్రన.

19 వ శతాబ్దంలో తత్వశాస్త్రగ్రంథాలు వచనంలో - వాడుకభాషలో వచ్చాయి.

నిఘంటువులు

ప్రాచీన తెలుగు నిఘంటువులు సంస్కృతంలో అమరసింహాని నామలింగాను శాసనం పద్ధతిలో రచింపబడ్డాయి. అవి పదజాలాన్ని కొన్ని వర్గాలుగా ఏర్పరచి వాటికి సమాన పదాలు పేర్కొన్నవి.

వేంకటేశాంధ్రము - 16 వతా. గణపవరపు వేంకటకవి.

ఆంధ్రభాషాంశము - 16 శతా. సుదురుపాటి వేంకనార్యుడు.

ఆంధ్రనామసంగ్రహము - పైడిపాటి లక్ష్మణకవి.

ఆంధ్రనామశేషము - 18 శతా. అడిదము సూరకవి.

సాంబినిఘంటువు - 18 శతా. కస్తూరిరంగకవి.

19 వ శతాబ్దంలో ఆంగ్లపద్ధతిని అకాదమిక్రమంలో నిఘంటువులు కూర్చి బడినవి. వీటిలో బహుజనపల్లి సీతారామచార్యులవారి ఆంధ్రశబ్దరత్నాకరం మొదటి ప్రామాణిక రచన.

నష్టగ్రంథాలు

కావ్యవతారికలను బట్టి, లక్షణ గ్రంథములు మరియు సంకలన గ్రంథములను బట్టి తెలుగులో ఎన్నో కావ్యాలు నష్టమై పోయినట్లు తెలుస్తూంది.

మనదేశపు ఉష్ణవాతావరణంలో తాటాకు గ్రంథాలు ఎక్కువకాలం ఉండవు. మహమ్మదీయ దండయాత్రలలో, అప్పటి అరాచక పరిస్థితులలో అనేక గ్రంథాలు, గ్రంథాలయాలు నశించిపోయాయి. ప్రాచీనులకు పురాణాలపైవున్న భక్తిశ్రద్ధలు కావ్యములమీద లేకపోవడంచేత కావ్యాలకు ప్రతులు అంతగా బయలుదేరలేదు. నష్టవాఙ్మయంలో కావ్యాలు ఎక్కువ.

సభాభవనముల పేర్లు

వీరభద్రారెడ్డి సభాభవనం - త్రైలోక్యవిజయం.

కృష్ణరాయల సభాభవనం - ధువనవిజయం.

రఘునాథరాయల సభాభవనం - ఇందిరామందిరం.

రాజకవులు

నన్నిచోడుడు - 12 శతా. పాకనాటి ప్రభువు.

బద్దెన (భద్రభూపాలుడు) - 14 శతా.

కృష్ణదేవరాయలు - 16 శతా. విజయనగర చక్రవర్తి.

రఘునాథరాయలు - 17 శతా. తంజావూరు నాయకరాజు.

విజయరాఘవనాయకుడు - 17 శతా. ,,

విజయరంగ చొక్కనాథుడు - 17 శతా. మధుర నాయకరాజు.

ఇంకా తంజావూరు మహారాష్ట్రరాజులు మైసూరురాజులు తెలుగుకావ్యములను రచించినవారున్నారు.

కవయిత్రులు

తాళ్లపాక తిమ్మక్క - 15 శతా. సుభద్రాకల్యాణం.
 మొల్ల - 16 శతా. రామాయణం.
 రంగాజమ్మ - 17 శతా. మన్నారుదానవిలాసనాటకం.
 ముద్దుపళణి - 18 శతా. రాధికాసాంతవనం.
 తరిగొండ వేంకమాంబ - 19 శతా. వేంకటాచలమహాత్మ్యం.

కవుల బిరుదాలు

నన్నయ - వాగమూలకారుడు.
 నన్నిచోడుడు - కవిరాజశిఖామణి.
 తిక్కన - కవిబ్రహ్మ, ఉభయకవిమిత్రుడు.
 శేతన - అభినవదండి.
 ఎర్రన - ప్రబంధపరమేశ్వరుడు.
 నాచనసోమన - నవీనగుణనాథుడు, సాహిత్యరససౌషణసంవిధానచక్రవర్తి.
 శ్రీనాథుడు - కవిసార్వభౌముడు.
 అన్నమాచార్యులు - పదకవితాపితామహుడు.
 అల్లసానిపెద్దన - ఆంధ్రకవితాపితామహుడు.
 భటుమూర్తి - రామరాజభూషణుడు. (ఈ బిరుదునామం క్రమంగా వ్యవహార
 నామ మయింది), సంగీతకళారహస్యనిధి, శ్లేషకవిచక్రవర్తి.

కవుల విశిష్ట కవితాలక్షణాలు

నన్నయ - ప్రసన్నకథాకలితార్థయక్తి, ఆక్షరరమ్యత, శైలిగాంభీర్యము.
 నన్నిచోడుడు - వస్తుకవిత్వ.
 తిక్కన - ఆర్థపుష్టి, కావ్యశిల్పనైపుణ్యము, నాటకీయత, మనస్తత్వపరిశీలనము.
 నాచనసోమన - 'నవీనగుణములు'.
 ఎర్రన - సూక్తివైచిత్రి.

శ్రీనాథుడు - ఉద్భతశయ్య, సీనపద్యముల తూగు.
 పోతన - శబ్దాలంకారవైభవము.
 కృష్ణరాయలు - భావప్రౌఢత, వర్ణనాప్రాగల్భ్యము.
 అల్లసానిపెద్దన - అల్లికజిగిదిగి.
 ముక్కుతిమ్మన - ముద్దుపయ్య.
 తెనాలిరామకృష్ణుడు - పదగుంభనము.
 పింగళిసూరన - కథాకల్పనాశక్తి.
 రామరాజభూషణుడు - శ్లేష, అలంకృతి.
 చేమకూర వేంకటకవి - ప్రతిపద్య చమత్కృతి.

కవి - అభిమానపద్యము

తిక్కన - కందము.
 తాళ్లపాక చిన్నన్న - ద్విపద.
 శ్రీనాథుడు - సీనము.
 వేమన - ఆటవెది.

కనకాభిషేక గౌరవంపొందిన కవులు

శ్రీనాథుడు - 15 శతా. విజయనగర ప్రాథమికవరాయల ఆస్థానంలో.
 రంగాజమ్మ - 17 శతా. తంజావూరు విజయరాఘవనాయకుని ఆస్థానంలో.

భాషాంతరీకరణమయిన తెలుగుకావ్యాలు

పాల్కురి సోమన దినవపురాణం - కన్నడంలోనికి.
 రామరాజభూషణుని వసుచరిత్ర - తమిళం, సంస్కృతంలోనికి.
 వేమన పద్యాలు - దేశ విదేశీయభాషలలోనికి.

ఆంధ్రులకు మెచ్చుకొలిపే కావ్యపాత్రలు

మనుచరిత్రలో - వరుధిని, ప్రవరాణ్యుడు.
 పాండురంగమాహాత్మ్యంలో - నిగమకర్మ అక్క.

ప్రభావతీప్రద్యుమ్నంలో - శుచిముఖి.

కళాపూర్ణోదయంలో - కలభాషిణి.

అధునికవాఙ్మయమున వేదం వేంకటరాయశాస్త్రిగారి ప్రతాపరుద్రీయనాటకంలో పేరిగాడు, గురజాడ అప్పారావుగారి కన్యాశుల్కంలో మధురవాణి, గిరీశం.

అనుబంధము

మీ స్వంత గ్రంథాలయంలో ముఖ్యంగా
ఉండవలసిన తెలుగుపుస్తకాలు

1. ఆంధ్రమహాభారతము.
2. ఆంధ్రమహాభాగవతము.
3. రంగనాథరామాయణము.
4. శృంగారనైషధము.
5. ఆముక్తమాల్యద.
6. మనుచరిత్ర.
7. వసుదరిత్ర.
8. కళాపూర్ణోదయము.
9. విజయవిలాసము.
10. నానాజనందరసము.
11. వేమనపద్యాలు.
12. సుమతిశతకము.
13. త్యాగరాజుకీర్తనలు.
14. తెనాలి రామలింగవి కథలు.
15. ప్రతాపరుద్రీయనాటకము.
16. కన్యాశుల్కము.

ఆంధ్రవాఙ్మయపరిచయము ప్రసిద్ధపద్యాలు

ఆంధ్రమహాభారతము నన్నయ (11 వ శతా.) కావ్యారంభంలో మంగళాశ్లోకం
త్రిమూర్తిస్తుతి

శ్రీవాణీగిరిజా శ్చిరాయ దధతో వక్షోముఖాంగేషు యే
లోకానాం స్థితి మావహ స్త్యవిహతాం ప్రీపుంసయోగోద్భవాం
తే వేదత్రయమూర్తయ త్రిపురుషా స్సంభాటితా వస్సురై
ర్భూయాసుః పురుషోత్త మాంబుజభవ శ్రీకంధరా శ్రేయసే.

ఎవరు అనాదిగా లక్ష్మీ సరస్వతి పార్వతులను వక్షస్థలమునందును ముఖము
నందును శరీరమునందును ధరించుచున్నవారై లోకములను నిరంతరాయముగ
నిర్వహించుచున్నారో అట్టి మూడు వేదములను ఆకారముగా ధరించినవారును,
దేవతలచే ఆరాధింపబడువారును అగు విష్ణువు బ్రహ్మ శివుడు అను మువ్వురు
పురుషులు మీకు శ్రేయస్సును కలిగింతురుగాక!

నన్నయకవిత్వము

సారమతిం గపింద్రులు ప్రసన్నకథాకలితార్థయుక్తి లో
నారవి మేలునా, నితరు లక్షరరమ్యత నాదరింప నా
నారుచిరార్థసూక్తినిధి నన్నయభట్టు దెనుంగునన్ మహా
భారతసంహితారచనబంధుడు డయ్యె జగద్ధితంబుగన్.

భారతము - విశ్వజినీనత

ధర్మతత్త్వజ్ఞులు ధర్మశాస్త్రంబి
యధ్యాత్మవిదులు వేదాంతమనియు

నీతివిదక్షణుల్ నీతిశాస్త్రంబని

కవివృషభులు మహాకావ్యమనియు .

లాక్షణికులు సర్వలక్షణ సంగ్రహమని

యైతిహాసికు లితిహాస మనియుఁ

బరమ పౌరాణికుల్ బహుపురాణ సముచ్చ

యంబని మహాఁ గోవియాడుచుండ

వివిధవేదతత్త్వవేది వేదవ్యాసుఁ

డాదిముని పరాశరాకృజుండు

విష్ణుసన్నిభుండు విశ్వజనీనమై

పరఁగుచుండఁ జేసె భారతంబు.

బ్రాహ్మణ శూత్రీయ స్వభావాలు

విందుమనంబు నవ్యనవనీతనమానము, పల్కు దారుణా

ఖండలకత్తతుల్యము, జగన్ముత! విప్రులయందు; నిక్క, మీ

రెండును రాజులందు విపరీతము గావున విప్రుఁడోపు, నో

పం దతిశాంతుఁ డయ్య నరపాలుఁడు కాపము గ్రమ్మఱింపఁగన్.

నాగ పతిస్తుతి

బహువనసాదపాల్ది కులపర్వతపూర్ణసరస్వరస్వతీ

సహిత మహామహీభర మజప్రసహస్రఫణాః దాల్చి, దు

స్పహతరమూర్తిన్ జలధిశాయికిఁ బాయక శయ్యయైన య

య్యహిపతి దుష్కృతాంతకుఁ డనంతుఁడు మాకు ప్రసన్నుఁ డయ్యెడున్.

యయూతి దేవయానిని నూతినుండి ఉద్ధరించుట

జలధివిలోలవీచి విలసత్కలకాంచి సమంచితావనీ

తలపహనక్షమం బయిన దక్షిణహస్తమునం దదున్నమ

ద్గళ దురు ఘర్మవారికణకమ్రకరాబ్జము వట్టి నూతిలో

వెలువడఁ గోమలిం దిగిచె విక్రతుకీర్తి యయూతి ప్రీతితోన్.

యయూతి పూరునకు బోధించిన నీతులు

ఎఱుకగలవారి చరితలు

గఱచుచు సజ్జనుల గోష్ఠిఁ గదలక ధర్మం

బెఱుఁగుచు నెఱిగినదానిని

మఱవ కనుష్ఠించునది సమంజస బుద్ధిన్.

ఇచ్చునది ధనము పాతున

కచ్చుగ నొరు వేడకుండునది సమంజస బుద్ధిన్

వచ్చిన యాశార్థుల వృథ

పుచ్చక చేయునది సర్వభూత ప్రీతిన్.

దుష్టులకు శలిగే అనర్థాలు

తగువిది తగదని యెదలో

వగవక సాధులకుఁ బేదవారల కెగుల్

మొగిఁ జేయు దుర్వినితుల

కగు ననిమిత్తాగమంబులైన భయంబుల్.

సభలలో మాటాడవలసిన రీతి

మనమునకుఁ బ్రియంబును హిత

మును బథ్యముఁ దథ్యమును నమోఘము మధురం

బును బరిమితమును నగు పలు

కొనరఁగఁ బలుకునది ధర్మయుతముగ సభలన్.

సూన్యత వాక్యము విలువ

సుతజలపూరితంబులగు నూతులు నూటిటికంటె సూన్యత

ప్రత! యొక బావి మేలు, మఱి బావులు నూటిటికంటె నొక్క న

త్కృతు వది మేలు, తత్కృతుకళతంబునకంటె సుతుండు మేలు, త

త్పుకుకళతంబుకంటె నొక సూన్యతవాక్యము మేలు సూదఁగన్.

అహితులైన చుట్టాలకు దూరంగా ఉండటం మేల

కులపాంసనలై యహితం

బులె సేయుచునుండు చుట్టములఁ బొందక యి

మ్ముల నుండువాడ పుణ్యుడు

వెలయఁగ గ్రామస్థితైక వృక్షమహోలఁ.

ధర్మరాజు వైభవం

మదమాతంగ తురంగ కాంచన లసన్మాణిక్యగాణిక్య సం

పద లోలిం గొనివచ్చి యిచ్చి ముదమెప్పుం గాంచి సేవించి ర

య్యుదయాస్తావల సేతు శీతనగ మధ్యోర్వీపతుల్ సంకతా

భృదయుఁ ధర్మజుఁ దత్పథాపితు జగత్పూర్ణ ప్రతాపోదయుఁ.

ద్రౌపదీ పరాధవం - భీముని ప్రతిజ్ఞ

కురువృద్ధుల్ గురువృద్ధబాంధవు లనేకుల్ సూచుచుండఁ మదో

ద్ధరుఁడై ద్రౌపది నిట్లు సేవిన ఖలుఁ దుక్కాననుఁ లోకభీ

కరలీలఁ వధియించి తద్విపులవక్షత్సైల రక్తైపుని

ర్షర ముర్వీపతి సూచుచుండ నని నాస్వాదింతు నుగ్రాకృతిఁ.

దారుణి రాజ్యసంపద మదంబునఁ గోమలిఁ గృష్ణఁ జూచి రం

భోరు విజోరుదేశమున నుండఁగఁ బన్నిన యిద్ధరాత్ము దు

ర్వారమదీయబాహు పరివర్తిత చండగదాభిమాత భ

గ్నోరుతరోరుఁ జేయుదు సుయోధను నుగ్రరణాంతరంబునఁ.

కారదరాత్రుల వర్ణన - నన్నయ రచనలో చివరిపద్యం

కారదరాత్రు లుజ్జ్వలంస తైర తారకహార పంక్తులఁ

జారుతరంబు లయ్యె వికసన్నవ తైరవగంధ బంధురో

దారసమీర సౌరభము దాల్చి సుదాంతు వికీర్యమాణ క

టూరపరాగ పాండు రుచిపూరము లంబరపూరితంబులై .

ఎర్రనకవిత్వము

శరత్సమయశోభ - ఎర్రన రచనలో మొదటి పద్యం

స్ఫురదరుణాంతురాగరుచిఁ బొంపిరివోయి నిరస్తనీరదా

వరణములై దళత్కమల వైభవజ్యంభణ ముల్లసిల్ల, ను

ద్ధురతరహంస సారస మధువ్రత విస్వనముల్ సెలంగఁగాఁ

గరము వెలింగె వాసరముఖంబులు కారదవేళఁ జూడఁగఁ.

భారతీస్తుతి

అంబ! నవాంబుజోజ్జ్వల కరాంబుజ! కారద చంద్రచంద్రికా

దంబర చారుమూర్తి! ప్రకటస్ఫుటభూషణ రత్నరోచిరా

చుంబిత దిగ్విభాగ! క్రుతిసూక్త వివిక్తనిజప్రభావ! భా

వాంబరవీధి విక్రతవిహారి! ననుం గృహఁ జూడు భారతీ!

తిక్కన

విరాటపర్యం - హరిహర స్తుతి

శ్రీ యన గౌరినాఁ బరఁగు చెల్వకుఁ జిత్తము వల్లవింప భ

ద్రాయితమూర్తియై హరిహరంబగు రూపము దాల్చి 'విష్ణురూ

పాయ నమశ్శివాయ' యని పల్కెడు భక్తజనంబు వైదిక

ధ్యాయిత కిచ్చ మెచ్చు పరతత్వముఁ గొల్పెద నిష్టసిద్ధికిఁ.

తిక్కన కృతి వ్యాస స్తుతి

విద్యత్సంప్రసవీయ భవ్యకవితా వేళుండు, విజ్ఞాన సం

పద్విఖ్యాతుఁడు, సంయమిప్రకర సంభావ్యానుభావుండు, గృ

ష్టదైవపాయనుఁ దర్థిలోకహితవిష్టం బాని కావించె ద

ర్వాదైవతస్థితి భారతాఖ్యమగు లేఖ్యంబైన యామ్నాయముఁ.

భారతీప్రశస్తి

వేదములకు నఖిలస్మృతి

వాదములకు బహుపురాణ వర్గంబులకుఁ

వాదైన చోటులను దా
మూదల ధర్మార్థకామ మోక్షస్థితికి.

సైరంధ్ర కీచకునితో పలికిన పరుషవాక్యములు

దుర్వారోద్యమ బాహువిక్రమ రసాస్తోత్ర ప్రకాశస్ఫుర
ధర్వాంధ ప్రతివీర నిర్మథన విద్యాపారగుల్ మత్పతుల్
గీర్వాణాకృతు లేవు నిన్ను దోర్లొక వెనంగిట్టి గం
ధర్వుల్ మానముఁ బ్రాణముం గొనుట తథ్యం బెమ్మెయిఁ గీచకా!

ధర్మరాజు గుణగరిమ

ఎవ్వనివాకిట నిభమదపంకంబు
రాజభూషణ రజోరాజి నడఁగు
నెవ్వనిచారిక మెల్లలోకములకు
నొజ్జయై వినయంబు నొలుపు గలుపు
నెవ్వనికడగంట నివ్వటిలైదు చూడ్కి-
మానితసంపద లీనుచుండు,
నెవ్వనిగుణలత లేదు వారాసుల
కడవటి కొండపైఁ గలయఁ బ్రాకు,
నతఁడు భూరిప్రతాపమహాప్రదీప
దూరవిఘటిత గర్వాంధకారవైరి
వీరకోటిరమణి ఘృణిషేషితాంఘ్రి
తలుఁడు కేవల మర్హ్యుడే ధర్మసుతుఁడు.

పార్థుని సమర స్థైర్యము

సింహం బాఁకటితో గుహంతరమునం జేడ్చుటమై నుండి మా
తంగస్ఫూర్తిత యూధధర్మన సముద్య త్కౌర్ధమైవచ్చు నో
జం గాంతారనివాస తిన్నమతి నన్యత్ సేనపై పీఠె న
జ్ఞేం గుంతిసుతమధ్యముండు సమర స్థైర్యమాభిరామాకృతికి.

వచ్చినవాఁడు ఫల్గుణుఁడు

వచ్చినవాఁడు ఫల్గుణుఁ డవశ్యము గెల్తు మనంగరాదు రా
లచ్చికినై పెనంగిన బలంబులు రెండును గెల్వనేర్చునే
పావ్యగుఁ గుందగుం దొడరు తెల్ల విధంబుల కోర్చునట్లుగా
కిచ్చఁ దలంచి యొక్కమెయి నిత్తఱి బొందగు చేతయుం దగులా.

విదురనీతి

బలవంతుఁడు పై నెత్తిన
బలహీనుఁడు, ధనము గోలువడిన యతఁడు, మ్రు
చ్చిల వేరువాఁడు, గామా
కుల చిత్తుఁడు నిద్రలేక కుండుదు రధిపా!

కోపము నుబ్బును గర్వము
నాపోవక యునికియును దురభిమానము వి
ర్యాపారత్వము నను నివి
కాపురుష గుణంబు లింద్రు కొరవనాథా!

ధనమును విద్యయు వంశం
బును దుర్మతులకు మదంబుఁ బొనరించును న
జ్ఞులై నవారి కడఁకువ
యును వినయము వివియ తెచ్చు నురీనాథా!

విను మధురాహారంబులు
గొనుటయుఁ బెక్కిండు నిద్రగూరినయెడ మే
ల్కొని యునికియుఁ గార్యాలో
చనముఁ దెరువు నడచుటయును జన దొక్కనికి.

పురుషుండు రెండు దెఱుగుల
ధర నుత్తముఁ డనఁగ బరఁగుఁ దానెయ్యెడలం
బరుసములు వలుకకునికి
దురికంబులు వారయు పనులు దొఱుగుట కతనలా.

వెలది జూదంబు పానంబు వేట పలుకు
నల్లదంబును దండంబుఁ బరునదనము
సొమ్ము విష్ణుయోజనముగ వమ్ము సేక
యనెడు న ప్రవ్యసనములఁ జనదు తగుల.

తగిన వేషంబు, తనుఁ దాన పొగడుకొనమి
నొచ్చియును గీటు వలుకమి యచ్చి వగవ
కునికి తనకెంత నడవకయున్నఁ బథము
తప్పకుండుట నడవడి కొప్పు సేయు.

చెలిమియుఁ బగమును, చెలివియుఁ
గలఁకయు, ధర్మంబుఁ బాపగతియును, బెంపుం
దులువతనంబును వచ్చును
బలుకుబడిన కాన పొనఁగఁ బలుకఁగ వలయు.

తనువున విఠిగిన యలుగుల
ననువుగ బుచ్చంగవచ్చు, నతినిష్ఠురతఁ
మనమున నాటిన మాటలు
విను మెన్ని యుపాయములను వెడలునె యధిపా!

వియతతపమును నింద్రియ విగ్రహంబు
భూరి విద్యయు శాంతికిఁ గారణములు
వాని యన్నింటికంటె మేలైన శాంతి
కారణము లోభ ముడుగుట కారవేంద్ర!

రాయబార సందర్భమున ద్రౌపది కృష్ణునితో చెప్పిన మాటలు

వరమునఁ బుట్టితిఁ, భరతవంశమున జొచ్చితి, నందు బాండు భూ
వరునకుఁ గోడలైతి, జనవంద్యులఁ బొందితి, నీతి విక్రమ
స్థిరులగు పుత్రులం బడపితిఁ, నహజన్ముల ప్రాపు గాంచితిఁ
సరసిజనాభ! యన్నిటఁ బ్రకృతి నెక్కినదాన నెంతయు.

నీవు సుభద్రకంటెఁ గడునెయ్యము గారవముం దలిర్చ నం
భావన చేయు, దిట్టిననుఁ, బంకజనాభ! యొకండు రాజసూ
యావభృథంబునందు శుచియై పెనుబొందిన పేణిపట్టి యీ
యేవురుఁ జూడఁగా నభకు నీడ్యె, గులాంగన విట్టొనర్తురే!

శ్రీకృష్ణుడు ధృతరాష్ట్రుని ఉద్బోధించుట

సారపుధర్మముఁ విమలనత్యముఁ బాపముచేత బొంకుచే
బారముఁ బొందలేక చెడఁబాటినదైన యవస్థ దక్షిణ
వ్వార లుపేక్షసేసి రది వారలచేటగుఁగాని ధర్మవి
స్తారకమయ్య నత్యశుభదాయకమయ్యను దైన ముందెడి.

దుర్యోధనుని నిశ్చయం

ఏమును వారుఁ బంచికొని యేలుట గల్గదు, పల్కకుండు మిం
కేమియు, వాడిసూదిమొన యిండుక మోపిన యంతమాత్రముఁ
భూమి యొనర్చి పాండునృపపుత్రుల కిత్తునె, యెవ్వరైన నం
గ్రామమునఁ జయంబు గొని రాజ్యముసేయుట నిశ్చయించితి.

ధర్మసారము

ఒగు లేయవి యొనరించిన
సరవర! యప్రియము దనమనంబున కగుఁ దా
నొరులకు నవి సేయకునికి
పరాయణము పరమధర్మపథముల కెల్ల.

ఎర్రన నృసింహపురాణము - పూర్వకవిస్తుతి

భాసుర భారతార్థముల భంగులు నిక్కమెఱుంగ నేరమిఁ
గానటబీసచే చదివి గాథలు ద్రవ్య తెనుంగువారికిఁ
వ్యాసముని ప్రణీత పరమార్థము తెల్లగజేసినట్టి య
జ్ఞాన కల్పులం దలఁతు నాద్యుల నన్నయ తిక్కనాద్యుల.

రాధామాధవకవి - కవిత్రియస్తుతి

భారతకావ్యహార మొక భాగము నన్నయభట్టానర్యే, ము
త్తారమణీయ కావ్యములఁ దక్కిన భాగము సోమయాజి సొం
పార నొనర్యే, రెంటిఁ గలయఁ భవానుఁడు మధ్యనాయక
శ్రీ రచియించె కారద ధరింపఁ గవిత్రియకీర్తి మింపఁగఁ.

భాస్కర రామాయణము - హుళేశ్వి భాస్కరుడు (13 శతా.)
సీ తాదేవి శోకము

అన్నా! లక్ష్మణ! విన్నుఁ బుణ్యనిధి నే నజ్ఞానినై పల్కితిఁ
న న్నా సాపము జుట్టుకొనియెఁ, నాపాలి దైవంబనై
యిన్నిచుం బరిమార్చ వేగ పఱతేవే, నన్ను రక్షింప మీ
యన్నం గ్రన్ననఁ జీరవే, యరుగవే యత్యుగ శీఘ్రంబునఁ.

పావనకార గోదావరీదేవి నీ

మెఱిగింపవమ్మ రాజేంద్రుతోడ,
నో మాల్యవంత పుణ్యోన్నత గిరినాథ

చెప్పఁగదే రాజసింహుతోడ

నో జనస్థాన మహిజములార యీ

విధ మెఱిగింపరే విభునితోడ

నో దండకాటవి నున్న తాపసులార

నాపాటు చెప్పుడి నాథుతోడ

నేను శ్రీరాముభార్య మీ రెవ్వరైన

నడ్డపడి తాఁకి విడిపింపరయ్య, కావ

రయ్య సురలార! మునులార! యక్షలార!

యభిలషిక్పకులార! పుణ్యాత్ములార!

ఆంధ్రమహాభాగవతము - పోతన (15 శతా.)

కావ్యాదిని ఇష్ట దేవతాప్రార్థన

శ్రీతైవల్యపదంబుఁ జేరుటకునై చింతించెదఁ లోకర

క్షైకారంభకు భక్తపాలనకళాసంరంభకుఁ దానవో

ద్రేక స్తంభకుఁ గేళిలోంబిలన దృష్టానసంభూతనా
నాకంజాత భవాంధకుంభకు మహానందాగనా దింభకుఁ.

భారతీస్తుతి

కారదవీరదేందు మనసార పటిర మరాళ మల్లికా
హార తుషార పేన రజతావల రాళ పటేళ కుంద మం
దార సుధావయోధి పితతామర సామరవాహినీ కుఠా
కారత నొప్పు విన్ను మదిఁ గానఁగ నెన్నడుగల్గు భారతీ!

దుర్గాస్తుతి

అమ్మలగన్నయమ్మ ముగురమ్మల మూలపుటమ్మ చాలఁబె
ద్దమ్మ సురారులమ్మ కడు పాఱడిపుచ్చిన యమ్మ దమ్మలో
నమ్మిన వేల్పుటమ్మల మనమ్మల నుండెడి యమ్మ దుర్గా మా
యమ్మ, కృపాబ్ధి యచ్చుత మహాత్మ్య కవిత్వ పటుత్వ సంపదఁ.

లక్ష్మీస్తుతి

హరికిం బట్టపుదేవి, పున్నెములఁ ప్రో, వర్ధంపుఁ బెన్నిక్క, వం
దురు తోఁబుట్టువు, భారతీగిరిసుతల్ దోనాడు పూఁబోడి, దా
మరలం దుండెడి ముద్దరాలు, జగముల్ మన్నించు నిల్లారు, భా
సురతఁ లేములు వాపు తల్లి, సిరి యచ్చుక నిత్యకల్యాణముల్.

కృతిపతిత్వనిర్ణయం

ఇమ్మనుజేశ్వరాదముల కిచ్చి పురంబులు వాహనంబులుఁ
సొమ్ములుఁ గొన్ని పుచ్చుకొని చొక్కి శరీరము వాసి కాలచే
నమ్మెట వ్రేటులం బడక నమ్మతి శ్రీహరి కిచ్చి చెప్పె నీ
బమ్మెర పోతరా జొకఁడు భాగవతంబు జగద్దితంబుగఁ.

బాలరసాలసాల నవపల్లవ కోమల కావ్యకన్యకఁ
గూళల కిచ్చి యెప్పుడుపుఁగూడు భుజించుటకంటె సక్కపుల్

హలికులై ననేమి, గహనాంతరసీమలఁ గందమూలకౌ
ద్దలికులై ననేమి నిజదారసుతోదరపోషణార్థమై.

కాటుకకంటిసీరు చనుకట్టు పయింబడ నేల యేడ్చెదో
తైటభదైత్య మర్జనుని గాదిలి కోడల! యో మదంబ! యో
హాటకగర్భరాణి! నిను నాకటికిం గొనిపోయి యల్లక
ర్ణాటకిరాటకీచకుల కమ్మ! ద్రికుద్దిగ నమ్ము భారతీ!

‘పలికించెడువాఁడు రామభద్రుండట’

పలికెడిది భాగవతమట,
పలికించెడువాఁడు రామభద్రుండట, నే
బలికిన భవహర మగునట,
పలికెద వేటొండు గాథ పలుకఁగనేలా?

చేతులార శివుని పూజించాలి

చేతులారంగ శివుని పూజింపఁదేని
నోరు నొవ్వంగ హరికిర్తి నుడువఁదేని
దయయుఁ నత్యంబు లోనుగాఁ దలపఁదేని
గలుగనేటికిఁ దల్లుల కడుపుచేటు.

భాగవతప్రశస్తి

లలితస్కందము కృష్ణమూలము శుకాలాపాభిరామమ్ము మం
జులతాశోభితముఁ సువర్ణసుమనస్సుజ్జేయముఁ సుందరో
జ్జ్వలవృత్తమ్ము మహాఫలంబు విమలవ్యాసాలవాలంబునై
వెలయుఁ భాగవతాఖ్య కల్పతరు వుర్విఁ నద్విజ్రేయమై.

వేదకల్పవృక్ష విగళితమై శుక
ముఖసుధాద్రవమున మొనపి యున్న
భాగవతపురాణఫల రసాస్వాదన
పదవి గనుఁడు రసికభావవిడులు.

శౌన కాది మహామునులు సూతుని నడిగిన ప్రశ్న

అలసులు మందబుద్ధిబలు లల్పతరాయువు లుగ్రరోగనం
కలితులు మందభాగ్యులు సుకర్మము లెవ్వియుఁ జేయఁజాలరీ
కలియుగమందు మానవులు గావున నెయ్యది నర్వసౌఖ్యమై
యలవడు నేమిటం బొడము నాత్మకు కాంతి మునీంద్ర జెప్పవే.

భీష్మకృతి కృష్ణస్తుతి

త్రిజగన్మోహన నీలకాంతిఁ దనువుద్ధీపింపఁ, బ్రాథాతనీ
రజబంధు ప్రభమైన చేలముపయిఁ రంజిల్ల, నీలాలక
ప్రజనంయుక్త మభారవింద మతీసేవ్యంబై విజృంభింప మా
విజయుం జేరెడు వన్నెకాఁడు మది నావేించు నెల్లప్పుడుఁ.

హయరింభాముఖ ధూళిధూనర వరిన్యస్తాల కోపేతమై
రయజాత శ్రమతోయబిందుయతమై రాజిల్ల నెమ్మొముతో
జయముం బాధున కిచ్చు వేడ్క నని నాశస్త్రాహతిం జాల నొ
చ్చియుఁ బోరించు మహానుభావు మదిబోఁ జింతింతు నశ్రాంతముఁ.

కుప్పించి యెగపిన కుండలంబుల కాంతి

గగనభాగంబెల్లఁ గప్పికొనఁగ
ఉరికిన నోర్వక యుదరంబులో నున్న
జగముల ప్రేగున జగతి గదలఁ
జత్రంబు చేపట్టి చనుదెంచు రయమునఁ
బై నున్న పచ్చని పటము జాట
నమ్మితి నాలావు నగుబాటు సేయకు
మన్నింపు మని క్రీడి మరలఁ దిగునఁ

గరికి లంఘించు పింహంబు కరణి మెఱపి

‘నేడు భీష్మునిఁ జంపుదు నిన్నుఁ గాకు
విడువు మర్జున’ యనుచు మద్విశిఖవృష్టిఁ
దెరలి చనుదెంచు దేవుండు దిక్కు నాకు.

ఒక సూర్యుండు సమస్త జీవులకుఁ దానొక్కొక్కఁడై తోడు పో
లిక నేదేవుఁడు సర్వకాలము మహాలీలా నిజోత్పన్న జ
న్యకదంబంబుల హృత్పలోరుహములన్ నానావిధానూన రూ
పకుఁడై యొప్పుచునుండు నట్టి హరి నేఁ బ్రార్థింతు శుద్ధుండవై.

విష్ణుభక్తి కుదిరినవాడు ఇంకేదీ కోరడు

మందార మకరంద మాధుర్యమునఁ దేలు
మధుసంబు వోవునే మదనములకు
నిర్మల మందాకినీ వీచికలఁ దూగు
రాయంబ చనునే తరంగిణులకు
లలితరసాలవల్లవ ఖాదియై చొక్కు
కోయిల సేరునే కుటజములకుఁ
బూర్జేందు చంద్రికాస్ఫురిత చకోరక
మరుగునే సాంద్రపీహారములకు

అంబుజోదర దివ్యపాదారవింద
చింతనామృతపావ విశేషమత్త
చిత్త మేరితి వితరంబుఁ జేరనేర్పు
వినుతగుణశీల! మాటలు వేయునేల?

సంపూర్ణమైన శరణాగతియే కర్తవ్యము

కమలాక్ష నర్పించు కరములు కరములు
శ్రీనాథు వర్జించు జిహ్వ జిహ్వ
సురరక్షకునిఁ జూచు చూడ్కులు చూడ్కులు
శేషకాయకి మ్రొక్కు శిరము శిరము
విష్ణు నాకర్ణించు పీనులు పీనులు
మధువైరిఁ దవిలిన మనము మనము
భగవంతు వలగొను పదములు పదములు
పురుషోత్తముని మీది బుద్ధి బుద్ధి

దేవదేవుని చింతించు దినము దినము
చక్రహస్తునిఁ బ్రకటించు చదువు చదువు
కుంభినీధవుఁ జెప్పెడి గురుఁడు గురుఁడు
తండ్రి హరిఁజేరు మనియెడి తండ్రి తండ్రి.

వచించినము లేనివాడు పశువుతో నమానము

కంఠాక్షిసరుఁ గాని కాయంబు కాయమే
వననగుంధిక చర్మభ్రష్టిగాక
వైకుంఠఁ బొగడని వక్త్రంబు వక్త్రమే
ధమధమ ధ్వనితోడి ధక్కగాక
హరిపూజనములేని హస్తంబు హస్తమే
తరుణానిర్మిత దర్శిగాక
కమలేశుఁ జూడని కన్నులు కన్నులే
తనుకుడ్యజాల రంధ్రములు గాక

చక్రిచింతలేని జన్మంబు జన్మమే
తరళనలిల బుద్బుదంబు గాక
విష్ణుభక్తిలేని విబుధుండు విబుధుడే
పాదయుగముతోడి పశువుగాక.

ఇంద్రియములు మనస్సును జయించినవానికి శత్రువులేడు

లోకములన్నియుఁ గడియలోన జయించినవాఁడ వింద్రియా
నీకముఁ జిత్తముఁ గెలువనేరవు విన్ను విబద్ధుఁజేయు నీ
భీకరశత్రు లార్జునఁ బ్రభిన్నులఁ జేపినఁ బ్రాణికోటిలో
వీకు విరోధిలేఁదొకఁడు నేర్పున జూడుము దానవేశ్వరా!

భగవంతుడు అంతటా ఉన్నాడు

ఇందు గలఁ దందు లేఁడవి
నందేహము వలదు చక్రి సర్వోపగతుం

దెందెందు వెదకి చూచిన

నందందే గలఁడు దానవాగ్రణి! వింటే!

గ జేంద్రమోక్షము - గ జేంద్రుని మొర

లా వొక్కింతయులేదు, దైర్యము విలోలబయ్యెఁ, బ్రాణంబులు
తావులే దప్పెను, మూర్ఖవచ్చెఁ, దనువుఁ దప్పెఁ శ్రమం బయ్యెడిఁ
నీవేతప్ప నితఃపరం బెఱుఁగ, మన్నింపందగుఁ దీనునిఁ
రావే యీశ్వర! కావవే పరద! నందరిండు భద్రాత్మకా.

ఎవ్వనిచే జనించు జగ మెవ్వని లోపల నుండు లీనమై
యెవ్వనియందు డిందుఁ బరమేశ్వరుఁ డెవ్వఁడు మూలకారణం
బెవ్వఁ డనాదిమధ్యలయుఁ డెవ్వఁడు సర్వము దానయైనవా
డెవ్వఁడు వాని నాత్మభవు నీశ్వరు నే శరణంబు వేడెదఁ.

అలవై కుంతపురంబులో శ్రీకూరి

అల వై కుంతపురంబులో నగరిలో నామూఁసాధంబు దా
పల మందార వనాంతరామృతనరః ప్రాంతేందుకాంతోపహా
త్పల పర్యంక రమావినోది యగు నాపన్నప్రపన్నుండు వి
వ్వాల నాగేంద్రము 'పాహి పాహి' యనఁ గుమ్యాలించి సంరంభియై.

భక్తరక్షణలో భగవంతుని సంరంభము

సిరికిం జెప్పఁడు శంఖచక్రయుగముం జేదోయి సందింపఁ దే
పరివారంబును జీరఁ డభగవతిం బన్నింపఁ దాకర్ణికాం
తరథమ్మిల్లముఁ జక్కనొత్తఁడు వివాదప్రోద్ధత శ్రీకుచో
పరి చేలాంచలమైన పీడఁడు గజప్రాణావనోత్పాహియై.

తనవెంటఁ పిరి, లచ్చివెంట నవరోధవ్రాతముఁ, దాని వె
న్నను బక్షింద్రుఁడు, వాని పొంతను ధనుఃకౌమోదకీ శంఖచ
క్రవికాయంబును, నారదుండు, ధ్వజనీకాంతుండు రా నచ్చి రొ
య్యన వై కుంతపురంబునం గలుగువా రాదాల గోపాలముఁ.

వామనావతారకథ

అశాపాశము తాఁ గడుఁ నిడుపు, లే దంతంబు రాజేంద్ర! వా
రాశిప్రావృత మేదినివలయు సామ్రాజ్యంబు చేకూడియుఁ
గాసిం బొందిరిగాక వై న్యగయ భూకాంతాదులు స్మరకా
మాశఁ బాయఁగ నేర్పిరే? మును నిజాకాంతంబులం జూచిరే?

అసత్యదోషమురాని సందర్భములు

వారిజాక్షిలందు వైవాహికములందు
బ్రాణనిత్రమాన భంగమందు
జకితగోకులాగ్ర జన్మరక్షణమందు
బొంకవచ్చు నఘము బొంద దధిప.

బలిచక్రవర్తి తాను ఆడినమాట తప్పననుట

కారేరాజులు, రాజ్యముల్ గలుగవే, గర్వోన్నతిం బొందరే;
వారే? సిరి మూలగట్టుకొని పోవంజాలిరే? భూమిపైఁ
జేరై నం గలదే? శిష్యముఖులుం బ్రీతిఁ యశఃకాములై
యారే కోర్కులు; వారలఁ మరచిరే యిక్కాలముఁ భారవా!

అదిఁ శ్రీనతి కొప్పుపైఁ దనువుపై నంసోత్తరీయంబుపైఁ
బాదాబ్జంబులపైఁ గపిలతటిపైఁ బాలిండ్లపై నూత్న మ
ర్యాదం జెందు కరంబు క్రిందగుట, మీదై నా కరం బుంట మేల్
గాదే, రాజ్యము గీజ్యముఁ సతతమే కాయంబు నాపాయమే?

వామనమూర్తి బ్రహ్మాండమునంతయు ఆక్రమించుట

ఇంతింతై వఱు డింతయై, మరియు దానింతై నభోపీధిపై
నంతై, తోయదమండలాగ్రమున కల్లంతై, ప్రభారాశిపై
నంతై, చంద్రుని కంతయై, ద్రువునిపై నంతై, మహారాశిపై
నంతై, సత్యవదోన్నతుండగుదు బ్రహ్మాండంత సంవర్ధియై.

రవిబింబం బువమింపఁ బాత్రమగు ఛత్రంబై, శిరోరత్నమై
శ్రవణాలంకృతియై, గళాభరణమై, సౌవర్ణకేయూరమై
ఛచిమత్కంకణమై, కటిస్తలి నుదంబద్ధంబయై, నూపుర
ప్రవరంబై, పదపీఠమై వటుడు దా బ్రహ్మాండమున్ నిండుచోక.

రుక్మిణీకల్యాణం - రుక్మిణి శ్రీకృష్ణునికి పంపిన సందేశం

ఏ నీ గుణములు కర్ణేంద్రియములు సోఁక
దేహతాపములు తీటిపోవు,
నే నీ కుభాకార మీషింపఁ గన్తుల
కభిలార్థలాభము గలుగుచుండు,
నే నీ చరణసేవ లేప్రాప్తుఁ జేసిన
భువనోన్నతత్వంబుఁ బొందఁగలుగు,
నే నీ లవన్నాచు మే ప్రాప్తు భక్తితో
దడవిన బంధరంతతులు వాయు,

నట్టి నీయందు నాచిత్త మనవరతము
నచ్చియున్నది నీయాన నానరేడు
కరుణఁ జూడుము కంసాది! బలవిదారి
శ్రీయుతాకార! మానినీ చిత్తచోర!

ధన్యుఁ లోకమనోభిరాముఁ గులవిద్యాభూషతారుణ్య సౌ
జన్య శ్రీబలవాన కౌర్యకరుణా సంకోభితుఁ నిన్ను నే
కన్యలో గోరరు? కోరదే మున్ను రమాకాంతాలలాచుంబు రా
జన్యానేకపసింహ! నావలననే జన్మించెనే మోహముల్.

శ్రీకృష్ణుని బాల్యలీలలు - యశోద బాలకృష్ణుని ముఖమున
బ్రహ్మాండమును చూచి వెరగుచుట

కలయో, వైష్ణవమాయయో, యితరసంకల్పార్థయో, సత్యమో,
తలవఁ నేరకయున్నవాననో, యశోదాదేవి! గానో, పర

స్థలమో, బాలకుఁ డెంత యీతని ముఖస్థంబై యజాండంబు ప్ర
జ్వలమైయుండుట కేమిహేతువా, మహాకృర్యంబు చింతింపఁగఁ.

కనుమరుగైన కృష్ణుని గోపికలు కాళిందీవనాంతరములలో వెదకుట

నల్లనివాడు, పద్మనయనంబులవాడు, కృపారసంబు పైఁ
జల్లెడివాడు, మోళిపరిసర్పితపింధమువాడు, నవ్వురా
తల్లెడి మోమువాఁ యొకఁడు చెల్వల మానధనంబుఁ దెచ్చె నో
మల్లియలార! మీబొదలమాటున లేడుగదమ్మ, చెప్పరే.

అంగజనైనఁ జూడ హృదయంగముఁడై కరగించువాడు శ్రీ
రంగదురంబువాడు మధురంబగు వేణురవంబువాడు మ
మృంగజ పువ్వుఁదూపులకు నగ్గముసేసి లవంగబంగనా
రంగములార! మీకడకు రాఁడుగదా? కృప నన్నుఁ జూడరే.

చాణూరుడు మల్లియుద్ధ సందర్భమున శ్రీకృష్ణునితో అన్నమాటలు

మహిమతో నుండంగ మధురాపురముగాని
బొలుపారు వైకుంఠపురము గాదు,
గర్వంబుతో నుండఁ గంసునిసభగాని
సంసారరహితుల సభయు గాదు,
ప్రకటించి వినఁగ నాబాహునాదముగాని
వారదు వీణాస్వనంబు గాదు,
చదురులాడఁగ మల్లజనవిగ్రహముగాని
రమతోడి ప్రణయవిగ్రహముగాదు,

వెలసి తిరుగంగ వేదాంతవీధి గాదు

మొఱిగిపో మునిమనముల మూలగాదు

సాగినడువంగ భక్తులజాడ గాదు

కొరి! నామ్రాల నీ వెందుజనియె దింక.

ఏభావంతో హరిని ధ్యానించినా సద్గతిని పొందవచ్చును

కామోత్కంఠత గోపికల్, భయమునం గంసుండు, వైరిక్రియా
సామగ్రిః శిశుపాలముఖ్యస్వపతుల్, సంబంధులై వృష్టులు
ప్రేమః మీరలు, భక్తి మేము విదె చక్రిం గంటి మెట్టైన ను
ద్దామ ధ్యానగరిష్ఠుడైన హరిః జెందన్వచ్చు ధాత్రిశ్వరా!

శృంగారనైషధం - శ్రీనాథుడు (14 - 15 శతా.)

శ్రీనాథుని వైదుష్యము

బ్రాహ్మీదత్తవరప్రసాదుడ వురుప్రజ్ఞావిశేషోదయా
జిహ్వస్వాంతుడ పీశ్వరార్చన కళాశీలుండ వభ్యర్థిత
బ్రహ్మాండాది మహాపురాణవయ తాత్పర్యార్థ విద్వారిత
బ్రహ్మజ్ఞాన కళావిధానమపు, నీ భాగ్యంబు సామాన్యమే.

'నైషధమ్ విద్యదాషధమ్'

పనివడి నారీకేవలపాకమునం జవియైన భట్టహ
ర్షుని కవిశానుగుంభములు సోమరిపోతులు కొంద అయ్య లౌ
పని కొనియాడనేర, రది యట్టిద, లేజవరాలు చెక్కు గీ
టిన వసవల్పు బాలకుడు డెందమునం గంగంగ నేర్చునే.

శ్రీనాథుని అనువాద విధానము

మృదురీతిం బ్రతివాసరంబు గమికర్మీభూత నానాదీ
నద కాంతారపురీలోచ్చయుడనై నై కాద్యుత శ్రీజిత
త్రిదివంబైన విదర్బదేశమున నారీరత్నముం గాంచితిఁ
నదనత్సంశయ గోచరోదరి శరత్సంపూర్ణ చంద్రాననఁ.

కమలేందీవరషండమండిత లసత్కాసార సేవారతిఁ
గమికర్మీకృత నైకవీ వృతుడనై కంటిఁ విదర్బంబునఁ
రమణిం బల్లవపాణిఁ బద్మనయనఁ రాకేందుబింబాననఁ.
సమపీన స్తని న స్తినా స్తి విచిత్సాహేతు శాతోదరిఁ.

భీమేశ్వర పురాణము - కుకవిదూషణ

బోధ మల్పంబు గర్వ మభ్యున్నతంబు
శాంతి నివృత్తరంబు మచ్చరము ఘనము
కూపమండూకములఁబోలె గొంచె పెఱిఁగి
పండితమ్మన్మలైన నై తండికులకు.

నికటముననుండి శ్రుతిపుట విఘ్నరముగ
నడరి కాకులు తాము విఘ్నరచినప్పు
డుదది రాయంచ యూరకయుంట లెన్న
నైవరాతున్న నెందేని జనుట యొప్పు.

కాశీఖండము - శ్రీనాథుని రచనలు

చిన్నారిపొన్నారి చిఱుతకూకటినాడు
రచించితి మరు త్రరాట్పరిత్ర,
నూనూగుమీసాల నూత్నయౌవనమున
శాలివాహన సప్తకతి నొడివితి,
సంతరించితి నిండుజవ్వనంబునయఁడు
హర్షనై షధకావ్య మాండ్రభాషఁ,
బ్రౌఢనిర్భరవయః పరిపాకమునఁ గొని
యాడితి భీమనాయకుని మహిమఁ,

బ్రాయమింతకు మిగులఁ గైవ్రాలకుండఁ
గాళికాఖండమను మహాగ్రంథ మేను
దెనుఁగుఁజేసెదఁ గర్ణాటదేశకటక
పద్మవనహేళి శ్రీనాథభట్టసుకవి.

కవిసార్వభౌముడు

ఈ క్షోణి వినుఁబోలు సత్కవులు వేరీ నేటికాలంబునఁ
దాక్షరామ చతుర్వభీమవర గంధర్వాస్పరోభామినీ

వజ్రజిహ్వయ గంధసారమునైన ద్వైరాజ్యభారము న
ద్యక్షించుం గవిసార్వభౌమ! భవదీయ ప్రౌఢసాహిత్యముల్.

ఏడుపు పద్యం

కొనరి వసంతకాలమునఁ గోయిన క్రోల్చినభంగి నేడైన
బిసరుహనేత్ర కొండచటిఁ బెద్దయెలుంగున వెక్కి-వెక్కి వె
క్కనమగు మన్యువేగమునఁ గాటుకకన్నుల నీరు పోనలై
యుపిరికకాయ లంతలు పయోధరము ల్దిగువాలునట్లుగా.

శ్రీనాథుని చాటుపద్యాలు

పల్నాటి నీటివిద్దడి - శివునితో పరిహాసం

పిరిగలవానికి చెల్లును
తరుణుల పదియారువేల తగపెండ్లాడఁ
తిరిపెమున కిద్ద రాంద్రా?
పరమేశ! గంగవిడుపు, సార్వతి చాలు.

బంగమస్త్రీపై చెప్పిన పద్యం

తొలకరిమించుతిగతి తోప దుకాణముమీద నున్న యా
యలికులవేణితో తమలపాకుల బేరము లాడబోయి నే
వలచుటకేమి? శంకరునివంటి మహాత్ముడె లింగరూపుడై
కలికిమిటారి గుబ్బవనుగట్టుల సందుల నాట్యమాడగఁ.

శ్రీనాథుడు సాంపరాయని కుమారుడైన తెలుగురాయని
కస్తూరి యాచించుట

అక్షయ్యంబగు సాంపరాయని తెలుంగాధీశ! కస్తూరికా
లిజ్జదానము సేయరా సుకవిరాడ్ బృందారక శ్రేణికా
దాజెరామ చతుర్ముఖమవర గంధర్వాప్సరోభామిని
వజ్రజిహ్వయ కుంభికుంభములపై వాసించుఁ దద్వాసనల్.

శ్రీనాథరామం

జనని సంస్కృతంబు నకలభాషలకును
దేశభాషలందుఁ దెనుగులెన్న
జగతిఁ దల్లికంచె సౌభాగ్యసంపద
మెప్పుటాడువీడ్ద మేలుగాదె.

సింగభూపాలుని ఆస్థానమునకు పోవునప్పుడు చేసిన శారదాస్తుతి

దీనారటంకాల దీర్ఘమాడించితి
దక్షిణాధీశ ముత్యాలకాల,
పలుకుతోడై తాండ్రభాషా మహాకావ్య
నైషధగంథ సందర్శమునకు,
పగులగొట్టించి తుదృఢ వివాదప్రాధి
గౌడడిండిమభట్టు కంచుధక్క,
చంద్రభూష క్రియాశక్తి రాయలయొద్ద
పాదుకొల్పితి సార్వభౌమ బిరుద,

మెటుల మెప్పించెదో నన్ను వింకమీద
రావుసింగ మహీపాలు ధీవిళాలు
నిండుకొలుపున నెలకొనియుండి నీవు
సకలనద్గుణ వికురంబి! శారదాంబ!

‘కర్ణాటక్షీతిపాలమూక్తిక సభాగారాంతరాకల్పిత స్వర్ణస్నాన
జగత్ప్రసిద్ధ కవిరాట్’ శ్రీనాథునికి వార్ధకదశలో కలిగిన కష్టాలు

కవిరాజకంఠంబు కౌగలించెనుగదా
పురవీధి నెరురెండ బొగడదండ,
సార్వభౌముని భుజాస్తంభ మెక్కెనుగదా
నగరిపాకిటనుండు నల్లగుండు

అంధ్రనైషధకర్త యంఘ్రి యుగ్మంబునఁ
దగిలియుండెనుగదా విగళయుగము,
వీరభద్రారెడ్డి వివాంసుముంజేత
వియ్యమందెనుగదా వెదురుగొడియ,

కృష్ణవేణమ్మ గొనిపోయె నింతఘోషము
బిలబిలాఘ్ని తినిపోయె తిలలుపెనలు
బొడ్డుపల్లెను గొడ్డెలి మోసపోతి
నెల్లుచెల్లింతు టంకంబు లేడునూర్లు.

అవసానదశలో చెప్పిన పద్యం
చివరిపంక్తులలో కవి ఆత్మచర్యము ఎట్టిరో తెలుస్తుంది

కాళివిశ్వేశ్వరుఁ గలసి వీరారెడ్డి
రత్నాంబరంబు లే రాముఁ డిప్పు,
తైలానగిరిఁబండె మైవారువినుఁ దేగె
దినవెప్ప మేరాజు దీర్చగలఁడు,
రంభఁ గూడె తెనుంగురాయరాహుత్తుండు
కస్తూరి కేరాజు ప్రస్తుతింతు,
స్వర్గస్థుఁడయ్యె విసృన్నమంత్ర మరి హేమ
పాత్రాన్న మెవ్వని పంక్తి గలదు,

బాస్కరుఁడు మున్నె దేవునిపాలి కరిగె
కలియుగంబున నిక నుండ కష్టమనుచు
దివిజకవివరుగుండియల్ దిగ్గరనగ
నరుగుచున్నాడు శ్రీనాథు డమరపురికి.

ఆముక్తమాల్యద - కృష్ణ దేవరాయలు (16 శతా.)

కావ్యాదిని శ్రీమేక శ్రీశ్వరస్తుతి

శ్రీకమనీయహారమణిఁ జెన్నుగఁ దానును, గొస్తుభంబునం
దా కమలాపహావీయు నుదారతఁ దోపఁ, బరస్పరాత్మలం

దాకలితంబులైన తమ యాకృతు లచ్చతఁ బైకిఁ దోచి, య
స్తోతనండుఁ దోచెనన, శోభిలు వేంకటభర్తఁ గొల్పెదఁ.

కావ్యేతివృత్తము

ఎన్నిను గూర్తు నన్న, విను, మే మునుదాల్చిన మాల్యమిచ్చు న
పిన్నది రంగమందయిన పెండిలిపెప్పుము, మున్ను గొంటి నే
వ న్ననదండ యొక మగవాఁ డిడ, నేను దెలుంగురాయఁడ,
నన్నడరాయ! యక్కొడువ గప్పు ప్రియాపరిభోక్త భాక్కతఁ.

‘దేశభాషలందుఁ దెలుగులెస్స’

తెలుఁ గదేల యన్న దేశంబు దెలుఁ, గేను
దెలుఁగు వల్లభుండఁ, దెలుఁగొ కండ,
యెల్ల నృపులు గొలువ నెఱుంగవే బాసాడి,
దేశభాషలందుఁ దెలుగు లెస్స.

విష్ణుచిత్తుని యింట నిరంతరాన్నదానము

అనిష్ఠానిధిగేహాపీను నడురేయాలించిన న్మోయు నెం
తే నాగేంద్రశయాను పుణ్యకథలుం దివ్యప్రబంధానునం
ధానధ్యానము ‘నాప్రకాశహంతు నాన్యుష్టతా నాన్యపూ
పో నాస్మోదన సౌష్ఠవంచ కృపయా భోక్తవ్య’ మ న్మాటలుఁ.

నివృత్తిమార్గము

ఎక్కడి రాజ్యవైభవము లెక్కడి భోగము లేటి సంత్రమం,
బక్కట! బుద్ధుడప్రతిమమైన శరీరము నమ్మి మోక్షపుం
జిక్కి గణింపకుంటి, యుగసంధుల నిల్చియుఁ గలుచేతి బల్
త్రొక్కుల నమ్మను ప్రభృతులుఁ దుద రూపఱకుండ నేర్పిరే.

మనుచరిత్రము - అల్లసాని పెద్దన (16 శతా.)

హిమాలయ పర్వత వర్ణన

అటఁ జని కొంచె భూమిసురుఁ డంబరమంచి శిరస్సరజ్జురీ
పటల ముహుర్ముహు ధృతధభంగ తరంగ వృదంగ విస్వన
స్ఫుట నటనామకూల పరిపుల్ల కలాపకలాపి జాలముఁ
కటక చరత్కరేణు కరకంపితసాలము శీతశైలముఁ.

ప్రవరుడు వరూధినిని చూచుట

అతఁ డావాతపరంపరా పరిమళ వ్యాపారలీలఁ జన
న్విత మిచ్చోటని చేరఁబోయి కనియెఁ విద్యుల్లతావిగ్రహఁ
శతవ్రతేక్షణఁ జంచరీక చికురఁ, జంద్రాన్యఁ జక్రస్తనిఁ
నకనాభిఁ, నవలా, నొకానొక మరున్నారీ శిరోరత్నముఁ.

ప్రవరుడు వరూధినిని పలుకరించుట

ఎవ్వతె నీవు భీకహరివేక్షణ! యెంటి జరించె దోటలే
కివ్వనభూమి, భూసురుఁడ, నేఁ బ్రవరాఖ్యుఁడఁ ద్రోవ తప్పితిఁ
గ్రొవ్వున నిన్నుగాగ్రమమునకుం జనునెంచి, పురంబుఁ జేర నిం
కెవ్వదిఁ గాంతుఁ, దెల్పఁగదవే తెరువెద్ది, కుభంబు నీ కగుఁ.

వరూధిని సమాధానము

ఇంతలు కన్నులుండఁ దెరు వెవ్వరి వేఁడెడు భూసురేంద్ర! యే
కాంతమునందునున్న జవరాండ్ర నెపంబిడి పల్కరించులా
గింతియకాక, నీ వెఱుంగవే మునువచ్చిన త్రోవచొప్పు? నీ
కింత భయంబులే కడుగ నెల్లిదమైతిమి మాటలేటికిఁ.

వరూధిని వలపు

ఎన్నిభవంబులఁ గలుగు నిజశరాసన సాయకవృథా
భిన్నత వాడి వత్తలయి కేలఁ గపోలము లూఁది చూపులఁ

విన్నదనంబు దోచ గనువేడులునఁ బయిగాలి సోకినఁ
వెన్నవలెఁ గరంగు నలివేలులఁ గొఁగిటఁజేర్చు భాగ్యముల్.

ప్రవరుని తిరస్కారము

ప్రాంచద్భూషణ బాహుమూలరుచితోఁ బాలిండ్లు పొంగారఁజై
యంచుల్ మోవఁగఁ గొగలించి యధరం బాసింప హా! శ్రీహరీ!
యంచుఁ బ్రాహ్మణుఁ దోరమోమిడి తదీయాంసద్వయం బంటి పొ
మ్మంచుఁ ద్రోవెఁ, గలంచునే నతులమాయల్ ధీరచి త్తంబులఁ.

ఏడుపుపద్యం

పాటన కింతులోర్తురె కృపారహితాత్మక! నీవు త్రోవ ని
చ్చోట భవన్నభాంకురము సోకె గనుంగొను మంచుఁ జూపి య
ప్పొటలగంధి వేదన నెపంబిడి యేద్యెఁ గలన్వనంబుతో
మీటిన విచ్చు గుబ్బదనుమిట్టల నశ్రులు చిందువందగఁ.

సూర్యాస్తమయ వర్ణన

తరుణి ననన్యకాంత నతిదారుణ పుష్పశరీముఖ వృథా
భరవివశాంగి నంగభవుబారికి నగ్గముసేసి కూరుఁడై
యరిగె మహాసురాధముఁ డహంకృతితో నని రోషభీషణ
స్ఫురణ వహించెనో యన నభోమణి దాల్చెఁ గషాయదీధితిఁ.

'మగవారి కృత్యముల్'

సునుఁజికురాకు మేయుతటి నోరికెలంకులఁ దేటి గుట్టినఁ
వనతరుణాఖలం గువకువద్వనిఁ బాటు పికాంగనం బికం
బనునయమొప్ప మాన్పుగతి నాత్మముఖంబు ముఖంబు జేర్చి చుం
బన మొనరించె, నందునుడిమాయలుగా మగవారి కృత్యముల్.

పెద్దన చాటుపద్యాలు

రాయలు ఒకప్పుడు కృతి చెప్పమని వేడగా

పెద్దన చెప్పిన చాటువు

నిరుపహతిస్థలంబు, రమణీప్రియదూతిక తెచ్చియిచ్చు క
పురవిదె, మాతృ కింపయిన భోజన, ముయ్యలమంచ, మొప్పు త
పురయు రసజ్ఞ లూహ తెలియంగల లేఖక పాతకోత్తముల్
దొరికినగాక, యూరక కృతుల్ రచియింపు మటన్న శక్యమే.

సమస్యపూరణము

‘కలనాటి ధనము లక్కఱ
గలనాటికి దాచఁ గమలగర్భుని వశమా?’
నెలనడిమినాటి వెన్నెల
యలవడునే గాదెఁబోయ నమవసనిపికిఁ.

కృష్ణరాయల నిర్వాణమునకు దుఃఖితుడై చెప్పిన పద్యము

ఎదురైనచో దనమదకరింద్రము నిల్చి
కేలాత యొసగి యెక్కిందుకొనియె
మనుచరిత్రం బందుకొనువేళ
బురమేగ బల్లకి తనకేల బట్టియెత్తె
గోకట గ్రామాద్యనేకాగ్ర హారంబు
లడిగిన సీమలయందు నిచ్చె
విరుదైన కవిగండెపెందెరమున కీవ తగుదని
శానె పాదమున దొడగె

‘ఆంధ్రకవితాపితామహ, అల్లసాని
పెద్దన కపింద్ర’ యని నన్ను పిల్చునట్టి
కృష్ణరాయలతో దివికేగలేక
శ్రుతికియున్నాఁడ జీవచ్ఛవంబ నగుచు.

పారిజాతాపహరణము - నందితిమ్మన (16 శతా.)

శ్రీకృష్ణుడు సత్యభామను అనునయించుట

పాటలగంధి చిత్తమునఁ బాటిలు కోపభరంబుఁ దీర్చినె
ప్పాటను బాటుగామి, మృదువల్లవకోమల తత్పదవ్యయా
పాటలకాంతి మౌళిమణిపంక్తికి వన్నియవెట్ల నా జగ
న్నాటకసూత్రధారి యదునందనుఁ డర్కిలి మ్రొక్కె మ్రొక్కినఁ.

జలజాతాననవానవాది సురపూజాభాజనంబై తన
ర్చు లతాంతాయుధు కన్నతండ్రి శిర మచ్చో వామపాదంబునఁ
దొలగం ద్రోచె లతాంగి, యట్లయగు నాదుల్ నేరము లేయఁ బే
రలుకం జెందినయట్టి కాంత బుచితవ్యాపారముల్ నేర్తురే.

వీడుపుపద్యం

ఈసునఁబుట్టి దెందమున హెచ్చిన శోకదవానలంబుచే
గాపిలి యేడ్చెఁ బ్రాణవిభుక బైదుటఁ లలితాంగి పంకజ
శ్రీసఖమైన మోమువయఁ జేలచెఱంగిడి బాలవల్లవ
గ్రానకషాయకంఠ కలకంఠ వదూకల కాకలీధ్వనిఁ.

శ్రీకాళహస్తీశ్వర శతకము - ధూర్జటి (16 శతా.)

అత్మనివేదనము

కాయల్గాచె వదూనభాగములచేఁ గాయంబు, వక్షోజముఁ
రాయఁ న్రాపడె తొమ్ము, మన్మథవిహారశ్రేణి విభ్రాంతిచేఁ
త్రాయం బాయెను, బట్టఁగట్టెఁ దల, చెప్పఁ రోత, సంసార మే
జేయంజాల విరక్తుఁ జేయఁగదవే శ్రీకాళహస్తీశ్వరా!

రాజుల్ మత్తులు, వారి సేవ సరకప్రాయంబు, వా రిచ్చు నం
భోజాక్షీ చతురంతయాన తురగీ భూషాసు లాత్మవ్యథా
వీజంబుల్, తదపేక్ష చాలు, బరితృప్తిం బొందితిఁ, జ్ఞానల
క్ష్మీ జాగ్రత్పరిణామ మిమ్ము నయతో శ్రీకాళహస్తీశ్వరా!

ఏ వేదంబు పఠించె లూత, భుజగం బే శాత్రుముల్ చూచె, తా
నే విద్యాభ్యసనం బొనర్చె కరి, చెం చే మంత్ర మూహించె, బో
ధవిర్భావనిదానముల్ చదువు లయ్యా కావు, మీపాద నం
సేవాసక్తియెకాక జంతుతతికి, శ్రీకాళహస్తీశ్వరా!

పరిశీలించితి మంత్రతంత్రములు, చెప్ప నివ్వంటి సాంఖ్యాది యో
గరహస్యంబుల్, బహువేదశాస్త్రములు వక్కాణించితి శంకవో
దరయఁ గుమ్మడికాయలోని నవగింజంతైన నమ్మించి సు
స్థిరవిజ్ఞానము త్రోవఁ జెప్పగదవే శ్రీకాళహస్తీశ్వరా!

తెనాలిరామకృష్ణుని చాటువులు

దగ్గర చేరినా అవ్వలి మొగమైయున్న భోగినితో అన్న మాటలు

వరదంబాధరముల్ బయోధరముల్ వక్రాలకంబుల్ మనో
హర లోలాక్షులు జూప కవ్వలి మొగంబైనంత నేమాయె నీ
గురుభాస్వజ్ఞునంబు గ్రొమ్మడియు మాకుం జాలవే గంగ క
ద్దరి మే లిద్దరి కీడునుం గలదె? ఉద్యద్రాజు బింబాననా!

కృష్ణరాయలు ఇచ్చిన సమస్య పూరించుట

‘స్తుతమతియైన యాంధ్రకవి ధూర్జటి వల్కుల కేల గల్గెనో
యతులిత మాధురీమహిమ?’ హా! తెలిసెఁ భువనైకమోహనో
ద్ధత సుకుమార వారవనితాజనతా ఘనతాపహారి నం
తత మధురాధరోదిత సుధారసధారయ గ్రోలుటంజమీ.

ఒక భట్టుకవి ఇచ్చిన సమస్యను పూరించిన విధము

గంజాయి త్రాగి తురకల
సంజాతుల గూడి కల్లు చవిగొన్నావా?
లంజలకొడకా యెక్కడ
‘కుంజర యూహంబు దోమకుత్తుక జొచ్చె’.

అదే కృష్ణరాయలు తానిచ్చినట్లు భావించి
పూరించమని అడుగగా చెప్పినవిధము

రంజనచెడి పాండవు లరి
భంజనులై విరటుగొల్వఁ బాల్చి రకటా
సంజయ! యేమని చెప్పును
‘కుంజరయూహంబు దోమకుత్తుక జొచ్చె’.

వసుచరిత్ర - రామరాజభూషణుడు (16 శతా.)

అంధ్రవాఙ్మయప్రపంచము

మహి ము న్నాగనుశాసనుండు సృజియింపం గుండలీంద్రుండు త
న్నహనీయస్థితి మూలమై విలువ శ్రీనాథుండు ప్రోవ న్మహా
మహాలై సోముండు భాస్కరుండు వెలయింపఁ సొంపువాటిండు నీ
బహుళాంధ్రోక్తిమయ ప్రపంచమునఁ దత్సాగల్య మూహించెదఁ.

పద్యచమత్కృతి

వైవరవిహార ధీరలగు సారసలోచన బున్నచోటికి
భోరున లాతివారు చొరఁబూనినచో రసభంగ మంచు నేఁ
జేరక పువ్వుఁ దీవియల చెంతనే నిల్చి లతాంగి రూపు క
న్నారఁగఁ జూచి వచ్చితి నవాంబురుహాంబక వీకు దెల్పఁగఁ.

గిరిక నాసికావర్ణనము

నానాసూన వితానవాసనల నానందించు సారంగ మే
లా నన్నొల్ల దటంచు గంధఫలి బల్కాకం దవంబంది యో
షానాసాకృతిఁ జూచి నర్వసుమన స్పృహభ్య సంచనమై
పూనెం బ్రేక్షణ మాలికా మధుకరీ పుంజంబు నిర్వంకలఁ.

వీడుపుపద్యం

అ జాబిల్లి వెయింగు వెల్లికల దాయకలేక రాకానికా
రాజశ్రీ సఖమైన మోమునఁ బటాగ్రం బొత్తి యెల్లెత్తియా

రాజీవానన యేద్యైః గిన్నరవధూరాజత్కరాంభోజకాం
భోజీమేళ విసంచికారవ సుధాపూరంబు తోరంబుగఁ.

కవికర్తృరసాయనము - సంకుసాల నృసింహకవి (16 శతా.)

కవి కవితాసామర్థ్యము

యతి విటుడు గాకపోవుటె ట్లన్నదీయ
కావ్యశృంగార వర్ణనాకర్ణనమున
విటుడు యతి గాక పోరాడు వెన మదీయ
కావ్య వైరాగ్య వర్ణనాకర్ణనమున.

కృష్ణరాయల కూతురు మోహనాంగి ఈ పద్యమును
నృసింహకవినుండి ధనమునిచ్చి కొనినట్లు ఐతిహ్యము

ఒత్తుకొనివచ్చు కటికుచోద్యుత్తి జూచి
తరుణి తనుమధ్య మెవటికో తలగిపోయె
నుండెనేనియుఁ గనఁబడకున్నె యహహ!
యద్ధతులమధ్య బేదల కుండఁ దరమె?

కళాపూర్ణోదయము - పింగళి సూరన (16 శతా.)

కలభాషిణి, చెలిక తైల ఉయ్యాలాటలు

తమిఁ బూదీగెల తూఁగుటుయ్యెలలఁ బంతాలాడుచుఁ దూగు నా
కొమరుం బ్రాయపు గబ్బిగుబ్బెతల యంఘ్రుల్ చక్కఁగాఁ జాగి మిం
టి మొగంబై చనుదెంచుతీవిఁ గనుఁగొంటే దివ్యమౌసీంద్ర! నా
కమ్మగినేత్రలమీదఁ గయ్యమునకుం గాల్దాచులా గొప్పెడిఁ.

విజయవిలాసము - చేమకూర వేంకటకవి (17 శతా.)

సుభద్ర యశావన ప్రాదుర్భావము

అతివ కుపంబులుఁ మెఱుగుటారును వేనలియుఁ ధరాదిపో
న్నతియు నహినభూతికలనంబు ఘనాభ్యుదయంబు నిప్పుడొ

దీతిమవి మాటిమాటికి నిక్కెడు నీలెడు విట్టవీగెడుఁ
క్షితి నటుగాఢె యొక్కరికి న్నడుమంత్రపు గల్మి కల్గినఁ.

సుభద్ర కటాక్షముల అందము

చిత్తజుఁడల్లి తూపుమొనచేపినఁ జేయగవిమ్ము, పైధ్వజం
బెత్తిన నెత్తనిమ్ము, వచియించెదఁ గల్గినమాట గట్టిగా
నత్తరణాయకేశజ కటాక్ష విలాసరస ప్రవాహముల్
కుత్తుకబంటి తామరలకుఁ దలమున్నులు గండుమీలకుఁ.

చంద్రోపాలంభనము

శివుఁ డీటు రమ్మటంచు దయచేసినచోఁ దలకెక్కి, తుగ్రవై
భవమునఁ జూచుచో నడుగుబట్టితి, వేమనవచ్చు వీగుణం
బవునవు, నందినఁ పిగయు, నందకయున్నను గాఢుఁ బట్టుకుం
దువు హరిజాంక! వేలకొలదులద వీనడకల్ తలంపఁగఁ.

పంచతంత్రము - బై చరాజు వేంకటకవి (17 శతా.)

కవిత్వ మిట్లుండవలెను

మనతరమూర్జరీ కుచయుగక్రియ గూఢముగాక ద్రావిడీ
స్తనగతిఁ దేటగాక యరచాటగు నాంధ్రవధూటి చొక్కపుం
జనుఁగవఁ జొలి గూఢమును జాబుదనంబును గాక యుండఁజె
ప్పిన యదిపో కవిత్వ మనిపించు, నగిం చటుగాక యుండినఁ.

సుమతిశతకము - బద్దెన (18 శతా?)

శ్రీరాముని దయచేతను
నారూఢిగ నకలజనులు నౌతాయనగా
ధాళమైననీతులు
శోరూరగ చవులుబట్టి నుడివెద సుమతీ.

అప్పిచ్చువాడు వైద్యుడు
నెప్పుడు నెడతెగక పారు నేరును ద్విజుడు
చొప్పడిన యూర నుండుము
చొప్పడకున్నట్టి యూరు సొరకుము సుమతీ.

ఆకొన్నకూడె యమృతము
తా కొంకక నిచ్చువాడె దాక ధరిత్రి
సోకోర్పువాడె మనుజుడు
తేకునగలవాడె వంశతిలకుడు సుమతీ.

ఉపకారికి నుపకారము
వివరీకము కాదు పేయ వివరింపంగా
నవకారికి నుపకారము
నెవమెన్నక సేయువాడె నేర్పరి సుమతీ.

ఎప్పటి కెయ్యది ప్రస్తుత
మప్పటి కా మాటలాడి అన్యుల మనముల్
నొప్పింపక తానొవ్వక
తప్పింతుక తిరుగువాడు ధన్యుడు సుమతీ.

ఎప్పుడు సంపదగలిగిన
నప్పుడు బంధువులు వత్తు రది యెట్లన్నా
తెప్పలుగ జెరువునిండిన
కప్పులు పదిపేలు జేరు గదరా సుమతీ.

కనకపు సింహాసనమున
కునకముఁ గూర్చుండఁజెట్టి కుభంగమునా
కొనరగఁ బట్టముగట్టిన
వెనుకటిగుణ మేల మామ వినురా సుమతీ.

కమలములు పీటబాసిన
గమలాపుని రళ్ళి సోకి కమలిన భంగి
దమతమ నెలవులు దప్పిన
దమమిత్రులె శత్రులౌట తథ్యము సుమతీ.

కులకాంతతోడ నెప్పుడు
గలహింపకు వట్టితప్ప మటియింపకుమీ
కలకంఠకంతి కప్పి
రొలికిన పిరి యింట మండ నొల్లదు సుమతీ.

కూరిమిగల దినములలో
నేరము లెన్నడును గలుగనేరవు మరి యా
కూరిమి విరసం బైనను
నేరములే తోచుచుండు విక్రమము సుమతీ.

తనకోపమె తనశత్రువు
తనశాంతమె తనకురక్ష దయ చుట్టంబొ
తనసంతోషమె స్వర్గము
తనదుఃఖమె నరకమండ్రు తథ్యము సుమతీ.

పతికడకు తన్నుగూర్చిన
సతికడకును పేల్చుకడకు సద్గురుకడకు
సుతుకడకు రిత్రచేతుల
మతిమంతులు చనరు పీతిమార్గము సుమ్మి.

వివదగు నెవ్వరు చెప్పిన
వివివంశనే వేగపడక వివరింపఁదగు
గవి కల్లవిజముఁ దెలిసిన
మనుజుడెవో నీతివరుడు మహిలో మమతీ.

వేమనపద్యాలు (17 శతా.)

అనగననగరాగ మతిశయిల్లునుండు
తినగతినగ వేము తియ్యనుండు
సాధనమున పనులు నమకూరు ధరలోన
విశ్వరాభిరామ విసురవేమ.

చిత్తకుద్ధికలిగి చేసిన పుణ్యంబు
కొంచమైన నదియు కొడువకాదు
చిత్తనంబు మట్టి వృక్షంబునకు నెంత, విశ్వ.

ఆత్మకుద్ధిలేని యాచార మదియేల
భాండకుద్ధిలేని పాకమేల
చిత్తకుద్ధిలేని శివపూజ యేలరా, విశ్వ.

వేషభాషలెరిగి కాపాయవస్త్రాలు
కట్టగానె ముక్తి కలుగబోదు
తలలు బోడులైన తలపులు బోడులా, విశ్వ.

ఉప్పుకప్పురంబు నొక్కపోలిక నుండు
చూడచూడ రుచుల జాడ వేరు
పురుషులందు పుణ్యపురుషులు వేరయా, విశ్వ.

మేడిపండుజూడ మేలిమై యుండును
పొట్టవిచ్చిచూడ పురుగు లుండు
పిరికివాని మదిని బింక మీలాగురా, విశ్వ.

పసులవన్నె వేరు పాలెల్ల నొక్కటి
పుష్పజాతి వేరు పూజ యొకటి
దర్శనంబు లారు, దైవంబు నొక్కటి, విశ్వ.

గంగగోపుపాలు గంటెడైనను చాలు
కడవెడైననేమి ఖరముపాలు
భక్తిగలుగుకూడు పట్టెడైననుచాలు, విశ్వ.

కులములోన నొకడు గుణవంతు డుండెనా
కులము వెలయు వానిగుణముచేత
వెలయు వనములోన మలయజ మున్నట్లు, విశ్వ.

తల్లిదండ్రులమీద దయలేని పుత్రుండు
పుట్టనేమి? వాడు గిట్టనేమి?
పుట్టలోనిచెదలు పుట్టవా గిట్టవా? విశ్వ.

ఎంత చదువు చదివి ఎన్నియో విన్నను
హీను డవగుణంబు మానలేడు
బొగ్గు పాలగడ్డగ బోవునా నైల్యంబు, విశ్వ.

ఎవ్వరి గుణములు ఏమన్న మానవు
చక్కచేయరాదు కుక్కతోక
గడుసురాలు మగని గంప బెట్టమ్మరా, విశ్వ.

తప్పు లెన్నువారు తందోప తండమ్మ
లర్విజనుల కెల్ల నుండు దప్పు
తప్పులెన్నువారు తమతప్పు లెరుగరు, విశ్వ.

తామపింపి చేయదగదెట్టి కార్యంబు
వేగిరింప నదియు విషమ మగును
వచ్చికాయ దెచ్చి పడవేయ ఫలమొనె, విశ్వ.

అనువుగానిచోట నధికుల మనరాదు
కొంచముండు తెల్ల కొడువకాదు
కొండ యద్దమందు కొంచమై యుండదా, విశ్వ.

నీళ్లలోన మొనలి నిగిడి యేనుగు బట్టు
బయట కుక్కచేత భంగపడును
స్థానబలిమికాని తనబలిమి కాదయా, విశ్వ.

చెప్పలోని రాయి చెవిలోని జోరీగ
కంటిలోని నలుసు కాలిముల్లు
ఇంటిలోని పోరు ఇంతింత గాదయా, విశ్వ.

ఇనుము విరిగెనేని ఇనుమారు ముమ్మారు
కాచి యతకవచ్చు క్రమముగాను
మనసు విరిగెనేని మరి చేర్చరాదయా, విశ్వ.

ఇహమునందు సుఖము ఇంపారకుండిన
పరమునందు నెట్లు పడయవచ్చు
మొదటలేని చేప తుడ నెట్లు కల్గరా, విశ్వ.

అలిమాటలు విని అన్నదమ్ముల రోపి
వేరె పోవువాడు వెరివాడు
కుక్కతోకబటి గోదాన రీదునా, విశ్వ.

చాకి కోక బిదికి చీకాకు పడజేసి
మైలదీసి లెప్ప మడిచినట్లు
బుద్ధిజెప్పవాడు గ్రుద్దితే నేమయా, విశ్వ.

పాలసాగరమున వన్యశించిన స్వామి
గొల్లయింద్ల పాలు గోరనేల
ఎదుటివారిసొమ్ము ఎల్లవారికిప్రీతి, విశ్వ.

కనకమ్మగము తువిని కడ్డులే దనక
తరుణి విడిచిపోయె దాళరథియ
తెరివిలేదివాడు దేవు డెట్లాయెరా, విశ్వ.

భక్తి యున్నచోట పరమేశ్వరుం డుండు
భక్తి లేనిచోట పాప ముండు
భక్తి కలుగువాడు పరమాత్ముడే నయా, విశ్వ.

నీతిశాస్త్రముక్తావళి - బద్దెన (13 శతా.)

అజ్ఞాతకవి అనువాదం

ధనమును బ్రాతశ్చాయయు
పనితాజన యౌవనంబు వండిన యన్నం
బును, గడుమూర్ఖప్నేహం
బును, విల నివి యల్పకాల భోగ్యము లరయఁ.

భాస్కర శతకము - మారన వెంకన (17 శతా.)

క్రూరమనస్కులౌ పతుల గొల్చి వపించిన మంచివారికిఁ
వారిగుణంబె పట్టి చెడువర్తన వాటిలు, మాధురీజలో
ధారలు గొతమిముఖ మహానడు లంబుది కూడినంతనే
జ్వరము చెందవే మొదలికట్టడ లన్నియు దప్పి భాస్కరా ?

భర్తృహరి సుభాషితములు - ఏనుగు లక్ష్మణకవి
(17 శతా.) అనువాదము

అకాశంబుననుండి శంభుని శిరం, బందుండి శీతాద్రి, సు
శ్లోకంబైన హిమాద్రినుండి భువి, భూలోకంబునందుండి య

స్తోత్రాంబోధిఁ, బయోధినుండి పవనాంధోలోకముం జేరె గం
గాకూలంకష, పెక్కుభంగులు వివేకభ్రష్ట సంపాతముల్.

నీరము తప్తలోహమున నిల్చి యనామకమై నశించు, నా
నీరమే ముత్యమట్లు నశిపీదళ సంస్థితమై తనర్పు, నా
నీరమే శుక్తిలోఁబడి మణిత్యముగాంచు నమంచితప్రభం,
బౌరుషవృత్తు లిట్లధము మధ్యము నుత్తముఁ గొల్పువారికిఁ.

తమకార్యంబుఁ బరిత్యజించియుఁ బరార్థప్రాపకుల్ నజ్జనుల్,
దమకార్యంబు ఘటించుదుఁ బరహితార్థవ్యాసృతుల్ మధ్యముల్,
దమకై యన్యహితార్థపూతుకజనుల్ దైత్యుల్, వృథాన్యార్థభం
గము గావించెడువార లెవ్వరొ యెఱుంగఁ శక్యమే యేరికిఁ?

నీతిప్రాధవిహారులైన నిపుణుల్ నిందింపనీ మెచ్చనీ,
భ్యాశించెందిన సంపదల్ నిలువనీ గాఢంబుగా సాగనీ,
ఘాతం బప్పుడ పొందనీ నియతిమైగానీ యుగాంతంబునఁ,
నీతిశ్లాఘ్యపదంబు దప్పరుగదా నిత్యంబు ధీరోత్తముల్.

ఆంధ్రనాయక శతకము - కాసుల పురుషోత్తమకవి (18 శతా.)

అలు నిర్వాహకురాలు భూదేవియై
యఖిల భారకుఁడను నాఖ్య దెచ్చె
విష్టనంపన్నురా లిందిర భార్యయై
కామితార్థుఁ డన్న ఘనత దెచ్చె
కమల గర్భుఁడు సృష్టికర్త తనూజుడై
బహు కుటుంబకుఁ డన్న బలిమి దెచ్చె
గలువ విధ్వంసియౌ గంగకుమారియై
పతితపావనుఁ డన్నప్రతిభ దెచ్చె

నాంధ్రవిద్వలు దెచ్చు ప్రఖ్యాతి గాని
మొదటినుండియు నీవు దామోదరుఁడవే

చిత్రచిత్రప్రభావ! దాక్షిణ్యభావ!
హతవిమతజీవ! శ్రీకాకుళాండదేవ!

సింహాద్రి నారసింహశతకము - గోగులపాటి కూర్మనాథకవి (18 శతా.)
తురకలదండు సింహాచలంబిదికి రానున్న సమయమున చెప్పినది

పాతీయవచ్చిన బామిని ప్రాణంబు
లపహరించి చెలంగినట్లు కాదు,
యాగోత్సవంబున కతిమోదమునఁ బిల్వ
నపుడు మానును ద్రుంచినట్లు గాదు,
చేతగా కొక నరుచేతఁ జుట్టంబుల
నందరఁ జంపించినట్లు గాదు,
కుంగ కల్పించి యుత్తుంగవంశద్రోహ
మాచరించి చెలంగినట్లు గాదు,

పరబలం బిది, నీప్రజ్ఞ పనికిరాదు
లెమ్మికను మీనమేషముల్ లెక్కయిడక
చొరవఁ దురకలఁ గొట్టఁగాఁ జుక్కలెదురె
వైరిహరరంహ! సింహాద్రి నారసింహ!

రామలింగేశ శతకము - అడిదము సూరకవి (18 శతా.)
నాటి అధికారుల దౌష్ట్యము

మాన్యంబు లీయ నమర్థుఁ డొక్కడు లేడు
మాన్యముల్ చెరువ సామంతులందఁ,
రెండిన యూళ్ల గోదెరిగింప దెవ్వడు
పండిన యూళ్లెన్న ప్రాధులందఁ,
రితడు పేదయటంచు ఎరిగింప దెవ్వడు
కలవారి సరియెంచగలరు చాల,
తనయాలి చీకటిక పెన్నదెవ్వడు
పెరకాంత రం కెన్న పెద్ద లందఁ,

రిట్టి దుష్టుల కధికార మిచ్చినట్టి
రాజు ననవలెగాక, దుర్నయల ననగ
నేమిపని యున్నయది సత్క-పీండ్రులకును
రామలింగేశ! రామచంద్ర పురనివాస!

దాశరథీ శతకము - భద్రాచల రామదాసు (17 శతా.)

చిక్కనిపాలపై మిసిమిజెందిన మీగడ పంచదారతో
మెక్కినభంగి నీ విమలమేచక రూపసుధారనంబు నా
మక్కువ వశైరంబున సమాహితదాన్య మనేటి దోయిటా
దక్కె నటంచు జత్తెదను, దాశరథీ కరుణాపయోనిధి!

భండనభీముఁ డార్జునబాంధవుఁ డుజ్జ్వలబాణతూణి
దండ కళాప్రదండ భుజతాండనకీర్తికి రామమూర్తికి
రెండవ సాటిదైన మిక లే దనుచుఁ గడకట్టి భేరికా
దాండ దదాండ దాండ వినదంబు లజాండము నిండ మత్తవే
దండము నెక్కి చాటెదను, దాశరథీ కరుణాపయోనిధి!

చాటుపద్యాలు

వేములవాడ భీమకవి (11 శతా?)

బిర్రుహగర్భ వ్రాతయును విష్ణుని వక్రము వజ్ర వక్రము
దెసలను రాముబాణము యుధిష్ఠిరుకోపము మౌని శాపము
మనకపు పాముకాటును గుమారుని శక్తియు గాఢదండము
బతువతి కంటిమండయును పండితవాక్యము రిత్తనోవునే.

రణతిక్కనపై చెప్పినది

ఏమి తపంబు సేసి పరమేశ్వరు నేమిట పూజ సేసిరో
రాముని తల్లియుఁ బరశురాముని తల్లియు భీముతల్లియు
కామునికన్నతల్లియును గంజవలాక్షననుగుదల్లియు
శ్రీమహిమప్రతాపుడగు పిద్దయతిక్కన గన్నతల్లియు.

జక్కనకవి

వాసనలేనిపువ్వు, బుధవర్గములేనిపురంబు, నిత్యవి
శ్వాసములేనిభార్య, గుణవంతుడుకాని తుమారుడుకా, నద
భ్యాసములేనివిద్య, పరిహాసప్రసంగములేని వాక్యముకా
గ్రాసములేనికొల్లు కొరగావివి పెమ్మయిసింగధీమణి!

రంగాజమ్మ (17 శతా.) తంజావూరు విజయరాఘవనాయకుని
ప్రియురాలు. ఆస్థాన కవయిత్రి. తన్ను నిష్ఠురములాడిన పట్ట
మహిషికి చెప్పిన పద్యము

ఏవనికల్ మముం దలప నేమిపనో? తమ రాడువారుగా
రో? వలపించు నేర్పెరుగరో? తమ కౌగిటిలోన నుండగా
రావదియేమిరా, విజయరాఘవ! యం చిలుమారి బిల్మిచే
దీవరక తెనై యిటుల తీసుకవచ్చితివా తలోదరీ!

జేత్రయ్య (17 శతా.) రఘునాథభూపాలుని ఆస్థానంలో
చెప్పినది

తము దామె వత్తు రద్దలు
క్రమమెరిగిన దాతకడకు, రమ్మన్నారా
కమలంబు లున్నచోటికి
భ్రమరంబుల? ఆచ్యకేంద్ర రఘునాథస్వపా!

అడిదము సూరకవి (18 శతా.) తన ప్రభువును నుతిస్తూ
పెద్దాపుర సంస్థానంలో చెప్పినది

రాజు కళంకమూర్తి, రతిరాజు శరీరవిహీను, డంబికా
రాజు దిగంబరుండు, మృగరాజు గుహంతరసీమవర్తి, వి
ద్రాణితపూసపా ద్వీజయరామస్వపాలుఁడు రాజుగాక యీ
రాజులు రాజులే పెమతరాజులుగాని ధరాతలంబునకా.

సూరకవి కవితలో రాజానుగూర్చిన ఏకవచన ప్రయోగమును
దివాను ఆశీపించినపుడు చెప్పినది

చిన్నప్పుడు, రతికేశిక
సున్నప్పుడు, కవితలోన యుద్ధములోన
వన్నెనుమీ 'రా' కొట్టుట
చెన్నగు నో పూనపాటి పీతరామా!

చిలకమర్తి లక్ష్మీనరసింహం (19 - 20 శతా.)

భరతబండంబు చక్కని పాడియావు
హిందువులు లేగదూడలై యేడ్చుచుండ
తెల్లవారను గడసరి గొల్లవారు
పిడుకచున్నారు మూతులు బిగియబెట్టి.

ఒక ప్రసిద్ధ చాటువు

కాకేమి తన్నుతిచ్చెనె? కోకిల ధన
మేమి తన్నుగోకొమ్మనెనే? లోకము
పగయగు బరుననివాకున, జుట్ట
మగు మధురవాక్యము కలిమి.

తిరుపతి వేంకటకవులు (19 - 20 శతా.)

ఆంధ్రకవితా సామ్రాజ్యాన్ని ఏకచ్ఛత్రంగా పాలించారు

ఏనుగు నెక్కినాము, ధరణీంద్రులు మ్రొక్కగ నిక్కినాము, స
న్మానము లందినాము, బహుమానములకా గ్రహించినార, మె
వ్వావిని లెక్కపెట్టక నవరణ దిగ్విజయం బొనర్చి ప్ర
జ్ఞానిధు లందు బేరుగొవినారము, నీవంనకా సరస్వతీ!

వీరు చేసిన సవాలు

దోనమటం చెరింగియును దుండడుకొప్పగ బెంచినార మీ
మీసము రెండుబాసలకు మేమె కపింద్రులమందు దెల్పగా
రోసము కల్గినకా గవివరుల్ మముగెల్వారు గెల్చిరేని యీ
మీసము తీసి మీపదనమీపములం దలలంచి మ్రొక్కమే.

వీరి కవితాప్రాధవము

శతమంట కవనమ్ము నల్పుసంగతి యన్న
గరతలామల కమ్ముగాదె మాకు
అష్టావదాన కష్టావలంబన మన్న
నంబికొండయ దండనంబు మాకు
ఆశుధారా కవిత్వాడంబరం బన్న
నల్లెరుపై బండినడక మాకు
నక్కావ్యనిర్మాణ చాకచక్యం బన్న
షడ్రసోపేత భోజనము మాకు

వ్యర్థమగు వాదము లొనర్చునట్టివారి
దంబ మణగించు టాపోశనంబు మాకు
దానరాధేయః కవినముదాయితాయా!
పండితవిధేయ! రామభూపాలరాయ!

వేంకటగిరి ఆస్థానంలో చెప్పినది. రాజుతో తమకు సామ్యం

పరదేశ సంపాదన రతిమీకు నరేంద్ర!
పరదేశ సంపాదన రతి మాకు
అనదు త్రమ పదాభిలాష మీకు నరేంద్ర!
అనదు త్రమ పదాభిలాష మాకు

నకలనుత్యక్తోకనక్తి మీకు నరేంద్ర!
 నకలనుత్యక్తోకనక్తి మాకు
 మనుమార్గవర్తనం బనువు మీకు నరేంద్ర!
 మనుమార్గవర్తనం బనువు మాకు

మీకు రాజపదము మాకును కవిరాజ
 పదము కల దికెందు కొడువలేదు
 కాన సామ్యమిచ్చి మానించు టొప్పదే
 ముద్దుకృష్ణయాచ భూవరేణ్య!

పాండవోద్యోగము - శ్రీకృష్ణుడు నిదురమత్తు అభినయిస్తూ
 అర్జునాభిముఖంగా లేచి కొగలించుకొని ప్రీతితో

ఎక్కడనుండి రాకయితి? కెల్లరుక సుఖలేకదా? యశో
 భాక్కులు నీదునన్నలను భవ్యమనస్కులు నీదుతమ్ములుక
 జక్కగ నున్నవారె? భుజకాలి వృకోదరుఁ డగ్రజాజ్ఞకుక
 దక్కగ నిల్చి శాంతుగతిఁ దాను జరించునె తెల్పు మర్దునా.

ప్రక్కకుదిరిగి దుర్యోధనునిగాంచి శారవముతో

బావా! యెప్పుడు వచ్చితివు? సుఖలే భ్రాత య్బతు య్బట్టముల్?
 నీవల్లభ్యముపట్టు కర్ణుఁడను మన్నీలుక సుఖోపేతులే?
 మీవంశోన్నతిఁ గోరు భీష్ముఁడును మీమేల్గోరు ద్రోణాది భూ
 దేవుల్ సేమముమై నెసంగుదురె? నీతేజంబు హెచ్చించుచుక.

శ్రీకృష్ణుడు అర్జునునితో

అలము సేయనే నని యథార్థము బల్కితిఁజమ్మి, యిట్టి గో
 పాలుని నన్నుఁ గోరితివి, భండనపండితు లగ్నితేజులు
 త్తాల ధనుర్ధరుల్ బహుశత ప్రమితుల్ యదుసింహు లందఱిక
 బాలుగఁ గైకొనెక గురున్మపాలుఁడు బాలుఁడవైతి నక్కటా!

అర్జునుని సమాధానము

ఉన్నది పుష్టి మానవుల కో యడఘాషణ! యాలజాతికి
 దిన్నది పుష్టి, నీ వరుగుదెంచి రథంబున నున్నఁజాలు, నే
 సున్నముఁ జేసెదక రిపులఁ జూపఱు లద్భుతమంద, సర్వలో
 కోన్నత! నాకుఁ బేరొనఁగు మూరక చూచుచునుండు మచ్యుతా!

కృష్ణ రాయ శారము - కృష్ణుడు దుర్యోధనునితో

చెల్లియొ చెల్లికో తమకుఁ జేపిన యెగ్గులు పైచి రందఱుక
 దొల్లిగతించె, నేడు నను దూతగఁ బంపిరి సంధిసేయ, నీ
 పిల్లలు పాపలుం ప్రజలు పెంపువహింపఁగఁ బొందు సేసెదో
 యెల్లి రణంబు గూర్చెదవా? యేర్పడఁ జెప్పము కౌరవేశ్వరా!

అలుగుటయే యెఱుంగని మహామహితాత్ముఁ డజాతశత్రుఁడే
 యలిగినవాడు సాగరము లన్నియు నేకము గాకపోవు, క
 ర్ణులు పదివేపురైన ననినొత్తురు చత్తురు రాజరాజ! నా
 పలుకులు విశ్వసింపుము, వివన్నుల లోకులఁ గావు మెల్లరక.

జండాపై కపిరాజు, ముందు పితవాజి శ్రేణియుం గూర్చి వే
 దండంబుంగొని తోలు న్యందనము మీద న్నారి సారించుచుం
 గాండీవమ్ము ధరించి ఫల్గుణుఁడు మూకం జెందుచున్నప్పు డొ
 క్కండు స్నీమిఱ నాలకింపఁడు కురుజ్ఞేనాథ సంధింపగక.

రామాయణ కల్పవృక్షము -

విశ్వనాథ సత్యనారాయణ (19 - 20 శతా.)

‘మరల నిదేల రామాయణం బన్నచో’

మరల నిదేల రామాయణం బన్నచో
 నీప్రపంచ మెల్ల నెల్లవేళఁ
 దినుచున్న యన్నమే తినుచున్న దిన్నాళ్లు
 తన రుచి బ్రదుకులు తనవిగాన

చేపిన సంపాదమే చేయుచున్నది
తనదైన యమభూతి తనదిగాన
తలచిన రామునే తలచెద నేనును
నాభక్తి రచనలు నావిగాన

కవిప్రతిభతోన నుండును గావ్యగతక
తాంశములయందుఁ తొందియైనపాళ్లు
ప్రాగ్విపశ్చిన్మతంబున రసము వేయి
రెట్లు గొప్పది నవకథాదృతిని మించి.



కొన్ని ప్రసిద్ధ గేయాలు

చేశభక్తి - గురజాడ అప్పారావు (19 - 20 శతా.)

దేశమును ప్రేమించుచున్నా
మంచి ఆస్పది పెంచుచున్నా;
వాటిమాటలు కట్టిపెట్టోయి
గట్టిమేల్ తలపెట్టవోయి!

పాడిపంటలు పొంగిపొర్లే
దారిలో నువు పాటుపడవోయి;
తొండి కలిగితె కండకలదోయి
కండగలవాడేను మనిషోయి!

* * *

పొంతలాభం కొంతమానుకు
పొరుగువాడికి తోడుపడవోయి;
దేశమంటే మట్టికాదోయి
దేశమంటే మనుషులోయి!

* * *

అకులందున అణగిమణగి
కవితకోకిల పలకవలెనోయి;
పలుకులను విని దేశమం దభి
మానములు మొలకెత్తవలెనోయి!

యెంకిపాటలు - నందూరి సుబ్బారావు (19 - 20 శతా.)

యెంకి నాయుడుభావల ముగ్ధప్రణయం

యెనక జల్మంకోవ

యెవరమోనంటి,

సిగ్గొచ్చి నవ్వింది

పిలక నాయెంకి.

ముందు మనకేజన్మ

ముందోలె యంటి

తెలితెల్ల బోయింది

పిల్ల నాయెంకి.

ఎన్నాళ్లు మనకోలె

ఈ సుకము లంటి

కంట పీ రెట్టింది

జంట నాయెంకి.

మహాప్రస్థానం - శ్రీశ్రీ (19 - 20 శతా.)

మరోప్రపంచం,

మరోప్రపంచం,

మరోప్రపంచం పిలిచింది!

పదండి ముందుకు

పదంటి త్రోసుకు

పోదాం పోదాం పైపైకి!

కదం త్రొక్కుతూ,

వదం పాడుతూ,

హృదంతరాళం గర్జిస్తూ

పదండి పోదాం

వినబడలేదా

మరోప్రపంచపు జలపాతం!

జ య భే రి

నేనుపైతం

ప్రపంచాన్నికి

నమిధ నొక్కటి ఆహుతిచ్చాను!

నేనుపైతం

విశ్వసృష్టికి

అశ్రు నొక్కటి దారపోశాను!

నేనుపైతం

భువనమోషకు

వెరిగొంతుక విచ్చి మోశాను!

* * *

నేనుపైతం

ప్రపంచాబ్జిష

తెల్లరేక్కై పల్లవిస్తాను!

నేనుపైతం

విశ్వపీఠకు

తంత్రినై మూర్ఖవలు పోశాను!

నేనుపైతం

భువన భవనపు

భావుటానై పైకి లేస్తాను.

ఆంధ్రవాఙ్మయ పరిచయము చారిత్రక సమన్వయము

రాజు - కవి కాలము

శాతవాహనులు క్రీస్తుపూర్వం 225 - క్రీస్తుశకం 225

ఆంధ్రశాతవాహనులు దక్షిణాపథ చక్రవర్తులై 4½ శతాబ్దాలు పాలింపారు. పశ్చిమాన పైతాళ (ప్రతిష్ఠానపురము, నేటి మహారాష్ట్రములోనిది), తూర్పున ధన్య కటకము వీరి రాజధానులు.

మొదటి చక్రవర్తి శ్రీముఖ శాతవాహనుడు. 17 వ చక్రవర్తి హాలుడు 'గాథాన ప్తకతి' సంకలనకర్త. ఇందులో హాలుడు, ఇతర కవులు, కవయిత్రులు చెప్పిన 700 రమణీయ శృంగారగాథలు (ప్రాకృతభాషాపద్యాలు) ఉన్నవి.

నష్టమైపోయిన గుణాధ్యుని పైశాచీ బృహత్కథ కథానరిత్సాగరానికి మూలం, ఈ కాలంలో వ్రాయబడినదని కొందరి అభిప్రాయం.

క్రీ. శ. 225 - 621

ఈ యుగంలో పరిపాలించిన రాజవంశాలు: ఇక్ష్వాకులు 3 శతా. విజయపురి రాజధాని. పల్లవులు 3 - 5 శతా. కాంచీనగరము, పల్నాడు. బృహత్పలాయనులు 4 శతా. పెదవేగి (ఏలూరువద్ద). శాలంకాయనులు 4 శతా. పెదవేగి. విష్ణుకుండినులు 5 - 6 శతా. ఆమరపురి.

తూర్పు చాళుక్యులు క్రీ. శ. 625 - 1071 - 1118

వేంగి, బెజవాడ, రాజమహేంద్రవరము రాజధానులు. మొదటిరాజు కర్ణవిష్ణు వర్మనుడు (624 - 641). రాజరాజనరేంద్రుడు రాజధానిని వేంగినుండి రాజమహేంద్ర

వరమునకు మార్చాడు, ఇతని అస్థానకవి నన్నయ. రాజరాజ కొడుకు రాజేంద్రుడు చోళుల దోహతుడు. తమిళదేశంలో చోళసామ్రాజ్యానికి చక్రవర్తి అయ్యాడు (1070 - 1118). చాళుక్య చోళుల తెలుగు రాజ్యాన్ని సామంతులైన వెలనాటి చోళులు రాజప్రతినిధులుగ పాలించి, అటుతరువాత స్వతంత్రులైనారు.

వెలనాటి చోళులు క్రీ. శ. 1118 - 1206

వీరికి చందవోలు రాజధాని.

మొదటి గొంకరాజు.

మొదటి వెలనాటి చోడుడు 1108 - 1132.

రెండవ గొంకరాజు 1132 - 1163.

ఇతని మంత్రి నందూరి గుండయకు మంచన కృతి అంకితము.

వెలనాటి చోడుడు 1163 - 1180.

మల్లికార్జున పండితుడు ఇతని అస్థానానికి వచ్చి అచటి జైన బౌద్ధుల్ని వాదంలో గెలిచాడు.

వెలనాటిచోళుల ప్రభుత్వం ఊణింపగా సామంతప్రభువు లనేకులు భిన్న ప్రాంతాలకు పాలకు లయినారు. చాళివంశం — బెజవాడ. కోటవంశం — ధరణికోట. హైహయలు — కోనదేశం, పలనాటిసీమ. తెలుగుచోళులు — కొణిదెన, నెల్లూరు, పొత్తపి. వీరందరు పల్నాటియుద్ధంలో పాల్గొన్నారు. పల్నాటియుద్ధం 1176 - 1182 మధ్య పల్నాటిసీమలోని కారెంపూడిలో జరిగింది.

నెల్లూరి చోళులు 13 వ శతాబ్దం

మధురాంతక పొత్తపిచోడవంశానికి చెందిన మనుమసిద్ధి అస్థానకవి తిక్కన.

కవిగిరిసీమ పరిపాలించిన కాటమరాజుకు మనుమసిద్ధికి పశువులను మేపుకొనే ఖీర్లవిషయమై వివాదంకలిగి యుద్ధానికి దారితీసింది. తిక్కన పెదతండ్రి కుమారుడు ఖడ్గతిక్కన సేనానాయకుడై ఈ యుద్ధంలో మరణించాడు. ఒకమాటు యుద్ధంలో ఓడిపోయినప్పటి ఇంటిలో పరాభవింపబడిన తరువాత రణమరణ మందినట్లు ప్రచారంలోవున్న కథను చారిత్రకులు విశ్వసించబడలేదు. తిక్కనలోకాని సమకాలపు

వాఙ్మయంలోకాని దీనికి ఆధారాలు కనబడవు. జానపద సాహిత్యంలో కాటమరాజుకథ ప్రసిద్ధమైనది.

కాకతీయులు క్రీ. శ. 1000 - 1323


హనుమకొండ, ఓరుగల్లు రాజధానులు. వీరు పశ్చిమ చాళుక్యులకు సామంతులుగా వుండి క్రమంగా స్వతంత్రులైనారు. రుద్రదేవ మహాదేవుల తరువాత—

గణపతి 1198 - 1262

నేటి ఆంధ్రదేశం అంతా పరిపాలించిన చక్రవర్తి. తిక్కన గణపతి దేవుని సందర్శించి ఆతనికి తన భారత రచనను వివరించాడు. గణపతి దేవుని కుమార్తె

రుద్రమదేవి 1262 - 1296

భర్త ఇందులూరి అన్నయదేవుడు



ప్రతాపరుద్రుడు 1296 - 1323

మారన, హాళక్కి భాస్కరాదులు, పాల్కురికి సోమన ఈకాలపు కవులు. ప్రతాపరుద్రుడు పరాక్రమవంతుడేకాని మహమ్మదీయుల ధాటి కాగలేక వారిచేత చిక్కి నర్మదాతీరంలో ఆత్మహత్య చేసుకొన్నాడు. కాకతీయ రాజధాని నగరంలోని అపారమైన సంపదను మహమ్మదీయులు కొల్లగొట్టి ధిల్లీ తీసుకొనిపోయారు.

కాకతీయసామ్రాజ్య పతనానంతరం రెడ్డి, వెలమ విజయనగర రాజ్యాలు వెలిశాయి.

రెడ్డిరాజులు క్రీ. శ. 1325 - 1424

1. ప్రోలయ వేమారెడ్డి 1325 - 1353

ఎర్రాప్రగడ ఆస్థానకవి.

2. అనపోతారెడ్డి 1353 - 1364

3. అనవేమారెడ్డి 1364 - 1386

దానకీలుడని చాటు చాటువులున్నాయి.

4. కుమారగిరిరెడ్డి 1386 - 1402

విలాసప్రియుడు, వనంతోత్సవములకు ప్రసిద్ధి. కర్పూర వనంత రాయలని ఈతనికి బిరుదము. వనంతరాజీయ నాట్యశాస్త్ర గ్రంథకర్త.

5. పెదకోమటి వేమారెడ్డి 1402 - 1420

సంస్కృత పండితుడు. సర్వజ్ఞ బిరుదాంకితుడు. (సంస్కృత) సాహిత్య చింతామణి (అలంకారశాస్త్ర) గ్రంథకర్త.

శ్రీనాథుడు ఇతని ఆస్థానకవి, విద్యాధికారి.

6. రాచ వేమారెడ్డి 1420 - 1424

1424 లో రెడ్డిరాజ్యం విజయనగర రాజుల వశమైనది.

కుమారగిరిరెడ్డి తన అసానకాలంలో కొండవీటి రాజ్యమును పెదకోమటి వేమారెడ్డికి, రాజమహేంద్రవర రాజ్యభాగమును తన బాసమరదియైన కాటయవేమునికి ఇచ్చెను.

రాజమహేంద్రవర శాఖ

1. కాటయ వేమారెడ్డి 1402 - 1414

కాళిదాసు నాటకరాయమునకు సంస్కృతంలో వాఙ్మయం రచించాడు.

2. అల్లాడరెడ్డి 1414 - 1423

3. వీరభద్రారెడ్డి 1423 - 1447

ఆస్థానకవులు - శ్రీనాథుడు, నిశ్కంకకొమ్మన.

1450 ప్రాంతంలో రాజమహేంద్రవరమును గజపతులు ఆక్రమించారు. అంతేకాదు, తీరాంధ్రమును పూర్తిగా — అటు శ్రీకైలంనుండి ఇటు ఉదయగిరివరకు గజపతులు లోబరచుకొనడంచేత శ్రీనాథునికి నిలువ వీడలేకపోయింది. బొడ్డుపల్లి గుత్తకు పుచ్చుకొని శిస్తు చెల్లించలేక గజపతులచేత పరాభవం పొందినట్లు కనబడుతుంది.

చివరి సంగమరాజుల పాలనలో విజయనగరం బలహీనస్థితిలో పడింది. 1450 తరువాత సాళువ నరసనాయకుడు రాజై గజపతుల నోడించి విజయనగరమును కాపాడెను.

రేచర్ల పద్మనాయకులు - రాచకొండ

1. మొదటి పింగమనాయకుడు
2. మొదటి అనపోత నాయకుడు 1361 - 1384
3. రెండవ పింగమనాయకుడు

గొప్ప విద్వాంసుడు, సర్వజ్ఞ బిరుదం, రసార్థవ సుధాకరకర్త.

4. రెండవ అనపోతనాయకుడు 1399 - 1421
5. మాదానీడు 1421 - ?
6. మూడవ పింగమనాయకుడు 1425 - 1460

సర్వజ్ఞ బిరుదాంధుడు, పోతన ఇతని పోషణలో వుండిన కవి.

శ్రీనాథుడు ఇతని ఆస్థానమును దర్శించినాడు.

పద్మనాయకులకు రెడ్డిరాజులతో రాజకీయంగానే కాక వాఙ్మయ పోషణలో కూడా తీవ్ర స్పర్ధ వుండేది. ఉవా. శ్రీనాథుడు ఆంధ్ర శృంగార నైషధ కావ్యము వ్రాయగా వెలమల ఆస్థానంలో మల్లినాధసూరి నైషధానికి సంస్కృతంలో వ్యాఖ్యానం రచించాడు.

పద్మనాయకులు - దేవరకొండ శాఖ

1. మాధవనాయకుడు,
సోదరుడైన (రాచకొండ) అనపోత నాయకునిచేత దేవరకొండ పాలకుడుగా నియమితుడైనాడు.
2. పెద వేదగిరి
3. కుమార మాధవనాయకుడు
4. లింగమనాయకుడు

విజయనగర రాజులు క్రీ. శ. 1336 - 1565 - 1680

సంగమ వంశం

1. మొదటి హరిహరరాయలు 1336 - 1357

2. మొదటి (వీర) బుక్కరాయలు 1357 - 1377

నాదన సోమన అత్ర కవి. బుక్కరాయల కొడుకు కంపరాయలు.

ఇతని భార్య గంగాదేవి సంస్కృత మధురావిజయ కావ్య రచయిత్రి.

3. రెండవ హరిహరరాయలు 1377 - 1404

బుక్కన కవి.

4. మొదటి దేవరాయలు 1404 - 1422

5. విజయ బుక్కరాయలు 1422 - 1423

6. రెండవ (బ్రౌడ) దేవరాయలు 1423 - 1446

శ్రీనాథునికి కనకాభిషేకం చేసిన రాజు. ఇతని సామంతరాజులు

సాంపరాయని కొడుకైన తెలుగురాయడు, పంటమైలారురెడ్డి —

శ్రీనాథుని చాటువులలో స్మరింపబడినవారు.

7. మల్లికార్జునరాయలు 1447 - 1465

వినుకొండ వల్లభరాయడు.

8. విరూపాక్షరాయలు 1465 - 1486

సాళువ వంశం

1. నరసింహరాయలు 1486 - 1491

కడపటి సంగమరాజును కడతేర్చి సాళువ నరసనాయకుడు రాజై

రాజ్యాధికారమును వహించి నరసింహరాయలైనాడు. మహమ్మదీయా

క్రాంతము కానున్న ఆంధ్ర సామ్రాజ్య రక్షణకై తా నిట్లు చేసెను.

ఇతనికి ఇద్దరు కుమారులు. పెద్దకుమారుడు ఒక యుద్ధమున

చనిపోగా రెండవ కుమారుడు రాజ్యమునకు వచ్చెను. పిల్లలమఱి

పినవీరభద్రుడు, తాళ్లపాక అన్నమాచార్యులు ఇతనికాలంవారు.

2. ఇమ్మడి నరసింహరాయలు 1491 - 1505

ఇతడు బలహీనుడైనందున తుళువ నరసనాయకుడు రక్షకుడై

పాలించెను. 1503 - 1505 - 3 ఏండ్లు రీజంటుగావుండి అటుపిమ్మట

రాజును కడతేర్చి తాను రాజై రాజ్యాధికారమును చేసెడైనాడు.

తరువ వంశం

1. తరువ నరసనాయకుడు 1503 - 1505

నంది మల్లయ మంట సింగయ జంటకవులు. ఇతని కొడుకులు వీరనరసింహరాయలు, కృష్ణదేవరాయలు, అచ్యుతదేవరాయలు.

2. వీరనరసింహరాయలు 1505 - 1519

తిమ్మరుసు మంత్రి. రాజుకు అకస్మాత్తుగా కలిగిన వ్యాధివలన చనిపోతూ తన ఎనిమిది ఏండ్ల కుమారుడు రాజకాలనను కాంతతో తమ్ముడు కృష్ణరాయల కిట్ల పీకించి తన కుమారునికి పట్టము కట్టమని తిమ్మరుసును ఆదేశించుట, తిమ్మరుసు మేక కన్నులు చూపి రాజును తృప్తిపరచి కృష్ణరాయలకు పట్టాభిషేకము చేయుట జరిగినది. కృష్ణరాయలు తన అన్నకుమారునికి అపాయము కలిగించక నవతి తమ్ములైన అచ్యుతదేవరాయ, శ్రీరంగరాయలతోపాటు చంద్రగిరిలో అన్ని సౌఖ్యములతోను విడిభైరులో ఉంచినాడు. అన్నకుమారుడు (పేరు తెలియదు) భైరులోనే 20 ఏండ్లు జీవించి మరణించెను.

3. కృష్ణరాయలు 1509 - 1529

అష్టదిగ్గజములలో మాదయ్యగారి మల్లన పెద్దనకంటె పెద్దవాడు. మల్లన రాజశేఖర చరిత్రము రాయల కంకితము కాదు. రాయల కంకిత మిచ్చినవా రిద్దరే, పెద్దన తిమ్మనలు. వీ రిద్దరు కృష్ణరాయల బాల్యమిత్రులు కావచ్చును. పెద్దన రాయల తర్వాత జీవించి యున్నాడు. తిమ్మన విషయం తెలియదు. పెద్దన వైష్ణవ శతకోపయతి శిష్యుడు. తిమ్మన శైవుడు, అమోర శివగురు శిష్యుడు. రాయలు వీ రిద్దరిని నమానంగా ఆదరించినాడు. ధూర్జటి రాయల సభలో ఉన్నమాట వాస్తవం. కాని రాయల కంకిత మివ్వలేదు. రామరాజ భూషణుడు తిమ్మనకో పెద్దనకో శిష్యుడు. కందుకూరి రుద్రకవి రాయల అస్థానకవి అవునా కాదా అన్నది విశ్వయంగా తెలియదు. అయ్యలరాజు రామభద్రుడు, రాధామాధవకవి రాయలసభలో వుండే వారు తెలియనివారు, పి.గణి సూరస, రామరాజభూషణుడు నాటికి యువకవులు.

రాయలు తనకు సంతానము లేనందువలన తన తరువాత రాజ్యమును రాణులు కోరుతున్నప్పటికి ఆశియరామరాయలకు ఆయ్యక తమ్ములైన అచ్యుతరాయలకు ఇప్పించెను అదినుండి రాయలు న్యాయమూర్తి; దేశక్షేమమును పరమ లక్ష్యముగా పెట్టుకొని ప్రవర్తించినాడు. తిమ్మరుసు కిట్ల పీకించిన కథలో నిత్యము కానరాదు. రాయల తరువాత తిమ్మరుసు బ్రతికివున్నాడు. తిరుపతి దేవస్థానం కాననాల్లో తిమ్మరుసు దేవస్థానంలో తనకుగల హక్కులను కొన్ని అమ్మకొన్నట్లు తెలుస్తూంది. అంటే తిమ్మరుసు అంతటాడు, రాయరాజ్యస్థాపనాచార్యుడు, శ్రీనాథునికివలె దిన వెద్రమునకు కష్టపడ్డాడన్నమాట.

రాయలు జీవించియుండగా ఆశియరామరాయలు ఎందువలననో ఒక్క యుద్ధంలో కూడా పాల్గొనలేదు. అచ్యుతదేవరాయల పట్టాభిషేకమునకు భంగం కలిగించడానికి తీవ్రప్రయత్నంచేసి విఫలమై సమాధానానికి వచ్చాడు. అచ్యుత దేవరాయలు 12 ఏండ్లు పరిపాలించెను. అతనివెనుక వెంకటపతిరాయలు కొద్దికాలము. అటువెనుక సదాశివరాయలు రాజులైరి. సదాశివరాయల కాలంనుంచి ఆశియ రామరాయలు సర్వాధికారి అయినాడు. రక్షితం గడి యుద్ధానంతరం కూడా సదాశివ రాయలు బ్రతికివున్నాడు. వెనుగొండ, చంద్రగిరి అప్పటినుండి విజయనగర రాజులకు రాజధానులు. తరువాత కొంతకాలానికి వెనుగొండపోయి చంద్రగిరిమాత్రం మిగిలింది. బ్రిటిషువారు చంద్రగిరిరాజునుండి చెన్నపట్టణము 1639 లో అధికారం పొందారు.

4. అచ్యుతదేవరాయలు 1530 - 1542

ఆంధ్రభాషాభిమాని. ప్రతినంపత్తరం వేంకటేశ్వరునికి కావ్య పుష్పం సమర్పించెవాడు అయినా అష్టదిగ్గజకవులలో మిగిలినవా రెవరూ ఇతనిద్వారా చేరలేదు.

5. సదాశివరాయలు 1542 - 1565

రామరాయలు సర్వాధికారి. 1567 రక్కసశతంగడి యుద్ధంలో మహమ్మ దీయులు విజయనగరమును ఓడించి కొల్లిగొట్టారు. అప్పటినుండి విజయనగరరాజ్య ప్రాభవం జీడించింది. రణమరణ మొందునప్పటికి ఆశియరామరాయలకు 34 ఏళ్ల వయస్సు.

ఆరవీటి వంశం

1. తిరుమల దేవరాయలు 1565 - 1572

ఇతడు రామరాయల తమ్ముడు. పెనుగొండనుంచి పాలించాడు సదాశివరాయలు నామమాత్రపు రాజు.

2. మొదటి శ్రీరంగదేవరాయలు 1572 - 1585

తిరుమలరాయల సంతతివారు ఇప్పటినుండి పాలకులు. పెనుగొండ రాజధాని.

3. వెంకటపతి దేవరాయలు 1585 - 1614

చంద్రగిరి రాజధాని. కృష్ణరాయలతో దీక్షైసవాడు. విజయనగర రాజ్యపాలకులలో చివరి గొప్పరాజు. తరువాతి రాజులు బలహీనులు. 1622 లో మైసూరు రాజ్యం ఏర్పడింది. దీనికి శ్రీరంగపట్నం రాజధాని. ఖీజూరు గోలకొండ రాజులు క్రమంగా బలవంతులయ్యారు. దక్షిణంలో 1614 తరువాత మధుర, తంజావూరు, పుదుక్కోట రాజుల ప్రాభవం ఎక్కువ అయింది.

తెనాలి రామలింగడు, ఆప్య దీక్షితుడు, మల్ల అనంతడు, తరిగొప్పల మల్లన ఇతనికాలంలోవున్న కవులు.

4. రెండవ శ్రీరంగరాయలు (చిక్కరాయలు) 1614 - 1618

5. రామదేవరాయలు 1618 - 1650

6. పెదవేంకటపతిరాయలు 1630 - 1642

నర్ ప్రాన్సిస్ దే ఇతనినుండి మదరాసు తీరంలో వ్యాపారస్థలంగా కోట కట్టకోడానికి ఉత్తరువు పొందాడు. ఈ కోటకే Fort St. George అని పేరు.

7. మూడవ శ్రీరంగరాయలు 1642 - 1678

8. వేంకటపతిరాయలు 1678 - 1680

గోలకొండ నవాబులు క్రీ. శ. 1512 - 1687

మతసహనంతో వ్యవహరించటమే కాక వీరు ఆంధ్రరాజులవలెనే ఆంధ్ర వాఙ్మయం పోషించారు. తానాషా కాలంలో భద్రాద్రిలో రామాలయం కట్టబడింది.

1. కురీ కుతుబ్ షా 1512 - 1543

2. జంషీద్ కుతుబ్ షా 1543 - 1560

3. ఇబ్రహీం కుతుబ్ షా 1560 - 1580

ఈ నవాబును మనవారు మక్కి-తరాం అని, ఇభరాముడని వ్యవహరించారు. అర్ధంతి గంగాధరకవి, పొన్నగంటి తెలగన, కందుకూరి రుద్రకవి ఇతని కాలపు కవులు.

4. మహమ్మద్ కురీ కుతుబ్ షా 1580 - 1611

సారంగు తమ్ముడు.

5. అబ్దుల్లాహుసేన్ కుతుబ్ షా 1611 - 1659

6. అబుల్ హాసన్ కుతుబ్ షా (తానాషా) 1659 - 1687

అక్కన్న మదన్నలు మంత్రులు, కంచర్ల గోపన్న (= రామదాసు), అక్కర్ షా (శృంగారమంజరీ రచయిత) ఇతనికాలపువారు.

ఔరంగజేబు 1687 లో గోలకొండను జయించి తన రాజ్యంలో కలుపు కున్నాడు. గోలకొండ నవాబులు మహమ్మదీయులే అయినా, షియా సున్నీ భేదములు ఔరంగజేబు దాటి కారణమయినవి.

నిజాం వంశం

గోలకొండనవాబుల తరువాత 17, 18 శతాబ్దాల్లో అసఫ్ జావంజం హైదరాబాదు పాలకులయ్యారు. వీరికి 'నైజాం' అన్నది బిరుదనామం.

బ్రిటిషువారు ఫ్రెంచివారు దేశీయుల వ్యవహారాల్లో జోక్యం కల్పించుకొని బలవంతులవుతూవచ్చారు. బ్రిటిష్ - ఫ్రెంచి వారిమధ్య పోరాటంలో బ్రిటిష్ వారిది పైచేయి అయింది. వీరు బలహీనుడైన నైజాముకు చేసిన సైన్య సహాయానికి ప్రతిఫలంగా అతనినుండి సర్కారుజిల్లాలు, రాయలసీమలో దత్తమండలాలు తీసుకున్నారు.

నాయక రాజులు

విజయనగర సామ్రాజ్యంలో అమరనాయకులుగా వుండిన దక్షిణదేశపు సామంతులు రక్షణ తంగడి యుద్ధానంతరం రాజచిహ్నములు ధరించి స్వతంత్రులైనారు.

తంజావూరి నాయకరాజులు

చెవ్వప్పనాయకుడు 1535 - 1561

అచ్యుతప్పనాయకుడు 1561 - 1614

రఘునాథనాయకుడు 1614 - 1633

చేమకూర వేంకటకవి, కృష్ణాధ్వరి కవులు.

విజయరాఘవనాయకుడు 1633 - 1673

చెంగల్వ కాళకవి, కోనేటి దీక్షితుడు, పురుషోత్తమ దీక్షితుడు, రంగాజమ్మ కవులు.

1673 లో మధురనాయకుల సేనాని దండెత్తిరాగా విజయరాఘవుడు, అతని కొడుకు మన్నారదేవుడు రణరంగమున విహతులైనారు. అవిరకాలంలోనే తంజావూరు మహారాష్ట్ర రాజుల ఏలుబడిలోనికి వచ్చింది. సుప్రసిద్ధుడైన శివాజీ తమ్ముడు ఏకోజి 1675 తంజావూరు పాలకు డయినాడు.

మహారాష్ట్ర రాజులు

వీరు తమ మాతృభాషయైన మహారాష్ట్రీని రాజభాషగా చేయక తత్పూర్వం ప్రచారంలోవున్న తెలుగునే ఆదరించారు. ఆనాడు తంజావూరు రాజ్యంలో దేశభాష తమిళము, పాలకుల భాష మహారాష్ట్రీ, కవిపండితుల భాష తెనుగు. కనుకనే నాటి యక్షగాన రచనలలో పాత్రలు ఈ మూడు భాషలను వ్యవహరించడం చూడగలము.

ఏకోజీ 1675 - 1684

శివాజీ 1684 - 1712

కవిపండితుడు, యక్షగానకర్త. ఆస్థానకవు లనేకులు యక్షగాన కర్తలు. వీరిలో గిరిరాజకవి యొక డు ఇతని పాత్రుడు త్యాగరాజు.

శరభోజి 1712 - 1728

ఈ రాజుల ఆంధ్రభాషాభిమానమునకు శరభోజి నరస్వతిమహల్ పుస్తకభాండాగారము ప్రత్యక్ష చిహ్నము.

తులజాజి 1728 - 1736

యక్షగానకర్త.

జయసింహుడు 1736 - 1737

రెండవ ఏకోజి 1737 - 1739

ప్రతాపసింహుడు 1740 - 1762

ముద్దుపళణి ఆస్థానకవయిత్రి.

రెండవ తులజాజి 1762 - 1787

అమరసింహుడు 1787 - 1798

మాతృభూతకవి - యక్షగానకర్త.

రెండవ శరభోజి 1798 - 1833

రెండవ శివాజి 1833 - 1855

కవి, యక్షగానకర్త.

మధుర నాయక రాజులు

విశ్వనాథనాయకుడు 1523 - 1564

మొదటి కృష్ణప్పనాయకుడు 1564 - 1572

వీరప్పనాయకుడు 1572 - 1575

రెండవ కృష్ణప్పనాయకుడు 1595 - 1601

ముద్దు కృష్ణప్పనాయకుడు 1601 - 1609

మొదటి ముద్దు వీరప్పనాయకుడు 1609 - 1623

తిరుమలనాయకుడు 1623 - 1659

లింగనమఠి కామేశ్వరకవి, క్షేత్రయ్య.

చొక్కనాథనాయకుడు 1659 - 1682

మూడవ ముద్దు వీరప్పనాయకుడు 1682 - 1689

గణపవరపు వేంకటకవి.

రాణి మంగమ్మ 1689 - 1706

(విజయరంగ చొక్కనాథుని తరపున పితామహి)

విజయరంగ చొక్కనాథుడు 1706 - 1732

స్వయంగా కవి, సముఖం వెంకటకృష్ణప్ప, శేషం వెంకటవతి,
వెలగపూడి కృష్ణయ్య, కుందుర్తి వెంకటాచలపతి ఆస్థానకవులు.

మీనాక్షి 1732 - 1739.

సింహావలోకనం

శాతవాహన, ఇక్ష్వాకు, పల్లవ, బృహత్పలాయన, శాలంకాయన రాజుల
కాలంలో రాజభాష ప్రాకృతం, విష్ణుకుండినుల రాజభాష సంస్కృతం.

దేశికవితను నెలకొల్పినవారు తూర్పు చాళుక్యులు. రాజరాజు ప్రోత్సాహమున
నన్నయ ఆంధ్రమహాభారతమును రచించాడు.

కాకతీయుల కాలంలో ఆంధ్రజాతీయతాభావం స్పష్టరూపమున ఏర్పడింది. రెడ్డి,
వెలమ, విజయనగరరాజులు ఈ భావాన్ని ప్రోదిచేశారు. దక్షిణదేశంలో హిందూ
ధర్మపరిరక్షణ గావించి ఆంధ్రకవితకు కనకాభిషేకం చేసినది విజయనగరం. సాహితీ
సమరాంగణ సార్వభౌముడు ధర్మమూర్తి అయిన కృష్ణరాయలవంటి రాజు ప్రపంచ
చరిత్రలోనే మరొకడు కానరాడు. మన దేశచరిత్రలో భోజుడు ఒక్కడు వున్నా.

గోలకొండనవాబులు మకసహనము కలివారై ఆంధ్రవాఙ్మయమును పోషిం
చారు. తంజావూరు, మధుర నాయకరాజులు సాహిత్య, కళాపోషణలో విజయనగర
సంప్రదాయమును పాటించారు.